



از افادات

حضرت سید العلماء مولانا السید علی نقوی نقوی دام ظلہ

مرکز حیات

maablib.org

مکتبہ سرفراز قومی پریس لکھنؤ

تعارف

اما میٹن نے اپنے ابتدائے قیام سے اب تک تقریباً جتنے اہم مسائل ہیں ان پر معلومات و تحقیقات کا وہ بیش بہا ذخیرہ اردو زبان میں فراہم کر دیا ہے جیسا اسکے پہلے موجود نہ تھا۔

لیکن چند مسائل ایسے ہیں جن پر ابھی تک کوئی رسالہ شائع نہیں ہوا ان میں سے پر وہ "کا مسئلہ بڑی اہمیت رکھتا ہے۔"

شکر ہے کہ یہ کمی اب پوری ہو رہی ہے، سرکار سید العلماء مدظلہ کے افادات کے اس مجموعہ سے جو سیکے پہلے وہ روزہ بیاناً کی شکل میں مدرسہ الواعظین میں ہوئے تھے اور اب سرکار مدوح نے انکو کتابی شکل میں مرتب فرما دیا ہے۔ یہ اس موضوع پر ایسا گرانقدر ذخیرہ ہے جس کی اشاعت بہ مشن جتنا بھی فخر کرے کم ہے۔ والسلام

maablib.org

”ادارہ“

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلوة علی
مکید المرسلین والی الطاهرین

پردہ اور اس کی اہمیت

پردہ کے سوال نے اس وقت سے بہت اہمیت حاصل کر لی جب
سے مغربی تمدن کے اثرات مشرقی ممالک پر پڑنے لگے اور جتنے یہ اثرات
پڑھتے گئے اتنا ہی اس سوال کی اہمیت میں اضافہ ہوتا گیا اور میرا خیال
یہ ہے کہ ان تمام مسائل میں جو تمدن قدیم اور تمدن جدید کے درمیان
موضوع بحث میں آئے اس سوال کو بڑی اہمیت حاصل ہے۔ اس لیے
کہ دوسرے سوالات محدود طبقہ اور محدود حالات سے متعلق تھے لیکن یہ
ایک ایسی چیز ہے جس کا اثر نصف بلکہ نصف سے زیادہ نوع انسانی کے
حالات اور طرز زندگی پر پڑتا ہے۔

پھر جب سے ممالک اسلامیہ میں پردہ کے خلاف انقلاب برپا ہوا

جس میں مصر کا نمبر پہلا اور ترکی کا دوسرا اور ایران کا تیسرا تھا اس سے
 دوسرے ممالک مثلاً عراق و شام اور حجاز بھی متاثر ہوئے اور اس کے
 اثرات دوسرے ممالک اور بالخصوص ہندوستان کے مسلمانوں پر پڑنا
 لازمی تھے۔ اس صورت میں جو لوگ کہ مذہب سے علانیہ بے نیاز ہو چکے
 ان کے لیے تو آسان تھا۔ وہ تو کہتے ہی ہیں کہ مذہب مجموعہ خرافات
 اور ہام ہے۔ انہی توہمات سے ایک پردہ کے حکم کو بھی سمجھا جاسکتا ہے۔
 مگر جو لوگ کہ بظاہر مذہب سے وابستگی ضروری سمجھتے ہیں وہ
 اپنے تئیں دلپندانہ خیالات یا رویہ کو حق بجانب قرار دینے کے لیے
 آیات و احادیث کے غلط تاویلات کر کے یہ سمجھنے اور سمجھانے کی کوشش
 کرتے ہیں کہ پردہ کوئی اسلامی حکم نہیں ہے۔
 جب سے پاکستان بنا ہے اس وقت سے اس وبا میں اور
 ترقی ہو گئی۔ چونکہ پاکستان کی بنیاد اسلام کے نام پر ہوئی ہے اس لئے
 وہاں کے بڑے بڑے صاحبان منصب میں سے کوئی بھی اسلام کے
 خلاف کھلم کھلا تو آواز بلند نہیں کر سکتا۔ پھر بھی بہت سے ارکان
 اعلیٰ میں خود اور نہیں تو ان کے متعلقین میں مغرب پرستی اور تجدد پسندی
 رگ رگ میں بھری ہوئی ہے۔ اس تجدد پسندی کو مذہب کی حمایت کے
 ساتھ سازگار بنانے کے لیے اس کے سوا اور کیا چارہ کار ہے کہ خود
 اسلام پر اتہام کا راستہ اختیار کیا جائے اور یہی ثابت کرنے کی کوشش
 کی جائے کہ اسلام میں پردہ کا وجود نہیں ہے۔

میرا نظریہ ہے کہ پہلی قسم کے لوگ مذہب سے علاوہ نہ صرف ہونے کے
 ہیں ان سے جزئیات اور فروع پر کوئی گفتگو بیکار ہے ان سے تو اگر کوئی
 بحث بھی کی جائے تو وہ اصل اصول یعنی مذہب کی حقانیت ہی پر ہو سکتی
 ہے۔ مگر دوسری قسم کے لوگ اسکے مستحق ہیں کہ ان کے بالمقابل پردہ کی
 حقانیت کو واضح کیا جائے نیز ان عقلی پہلوؤں پر بھی غور کیا جائے جو
 اس کے نفع نقصان سے متعلق ہیں۔

میرے خیال میں بہت سے وہ مسائل جن پر ہمارے علم اور زمان
 کی طاقتیں صرف ہوا کرتی ہیں اس وقت مرد ہونے کے ہیں مگر پردہ کا مسئلہ
 ایک زندہ مسئلہ ہے۔ بہت سے مسائل عملی سے زیادہ خیالی ہوتے ہیں مگر یہ
 ایک اہم عملی سوال ہے جس پر غور کرنا نہایت ضروری ہے۔

پردہ کی اخلاقی بنیاد جو ہے یعنی عورت کا مرد کے مقابلہ میں ایک
 خودداری کا احساس جس کے نتیجے میں تہذیب کا یہ فیصلہ قائم ہوتا ہے
 کہ ایک مرد کو خیانت کے ساتھ عورت کی طرف قدم نہیں بڑھانا چاہئے
 اور عورت مرد کی طرف قدم نہ بڑھائے۔ یہ وہ منزل ہے جس میں ابھی تک
 ہمارے یہاں کوئی اختلاف نہیں ہے سوائے اشتراکیت کے ایک نظریہ کے
 جو عورت کو بھی مثل دیگر اموال کے ملک مشترک قرار دیتا ہے اور کوئی بھی اس
 اخلاقی اصول کا منکر نہیں ہے سوا دیکھنے کے ہمارے ہندوستان میں
 قدیم اصطلاح کے مطابق جو پاکستان کو بھی شامل ہے، اس طرح کی اشتراکیت
 کی حمایت کرنے والا کوئی بھی نہیں ہے اور اس طرح پردہ کی جو اصل اساس ہے

وہ اب تک بھلائی کے بارے میں قائم ہے اور کئی بات تو یہ ہے کہ
ہندوستان کی موروثی غیرت و حمیت جو یہاں کے ہندو اور مسلم دونوں
میں کم و بیش پائی جاتی رہی ہے وہی ڈیڑھ سو برس تک تسلط قائم رہنے کے
باوجود ہندوستان میں مغربی اثرات کے اس حد تک پھیلنے سے مانع
رہی جو دوسرے ممالک میں صرف اس پاس کے حالات کو دیکھ کر پیدا
ہو گئے۔

یہاں جن جن گھرانوں میں پر وہ اٹھا، ان میں سے بعض کے
حالات جو گوشزد ہوئے انھوں نے دوسروں کو زندہ بے اندام کر دیا اور
بہت سے جو پرواز ترقی کے لیے پر تول رہے تھے، پر سمیٹ کر بیچ گئے
ایسے بھی بعض تھے جو قلم اور زبان سے پر وہ کے خلاف جہاد کرتے رہے
مگر خود اپنے گھر سے پر وہ کو نہ اٹھا سکے اس غیرت کی وجہ سے جو یہاں کے
لوگوں کو ورثہ میں ملی ہے اور یہی وہ امید کی کرن ہے جو تار یک مستقبل
میں یہ خیال پیدا کرتی ہے کہ شاید ہندوستان اس تھکنی تباہی سے
دوچار نہ ہو جس سے بہت سے یورپ کے ممالک اس وقت دوچار
ہو چکے ہیں خصوصاً اس لیے کہ جس یورپ کی تقلید میں یہ سب کچھ ہو رہا
تھا اسے خود اپنی تمدن کی خرابیوں کا احساس بہت حد تک پیدا
ہو گیا ہے اور پھر ہندوستان میں اب عرصہ سے مغرب کی تقلید کا جذبہ
کم ہوتا جا رہا ہے اور مشرقی خصوصیات کو زندہ رکھنے کا خیال ترقی کر رہا
ہے خصوصاً اب جبکہ برطانیہ کا تسلط بھی اٹھ گیا ہے اور ہندوستان

بہت حد تک آزاد ہو گیا ہے۔ اس کے بعد ممکن ہے کہ ہندوستان
 یعنی انڈین یونین وہیں تک رہ جائے جہاں تک ہوا وہ اب
 قدم اس میدان میں آگے نہ بڑھے۔ مگر پاکستان میں یہ خطرہ
 زیادہ ہے کہ وہ براہ راست یورپ کی تقلید کو برا سمجھتے ہوئے
 بلا واسطہ نہ سہی لیکن تقلید مصر و ترک کی بنا پر بلا واسطہ
 اس دام میں گرفتار ہو جائے اور اس میں سیاسی آزادی
 کی ہوا معاشرتی آزادی کے جذبہ کو تقویت دیکر پردہ کے خلاف
 اور زیادہ شورش انگیزی کی باعث ہو جس کے آثار بھی کچھ نظر
 آتے ہیں۔ اس کے دفعیہ کے لئے فرض شناس حقیقت پر دور
 افراد کا فرض ہے کہ قلم اور زبان کی پوری طاقت صرف کر دیں
 نتیجہ چاہے کچھ نہ ہو مگر اپنی ذمہ داری تو پوری ہو ہی جائیگی۔
 غور کیا جائے تو پردہ دور وحشت کی یادگار تو سمجھا
 نہیں جاسکتا۔ بہر حال ہے وہ دور تمدن ہی کی پیدوار اور
 افراد انسانی نے ضرورت کا احساس کر کے اسے اختیار کیا جو
 ہمارے اسلام نے مدتوں قبل پردہ نہ ہونے کے حالات
 کا تجربہ کر کے پردہ کے قانون کو اختیار کیا اور مذہب کو آج کل
 کے تجدد و نپنداشتخاص الہی چیز نہ بھی مانیں تب بھی اسے انہیں
 مانع نظر دانشمندیوں کے ارتقاء دماغی کا پتھر تو ماننا ہی پڑے گا۔
 بہر حال نوع انسانی کے ایک بڑے طبقہ نے پردہ کی ضرورت

محسوس کر کے پردہ کی بنیاد رکھی اور اسے مستحکم کیا۔ اب اس وقت ان کی مدتوں کی محنت پر پانی پھر کر اس عمارت کو ڈھا دینا تو آسان ہے مگر جب پھر تجربہ کے بعد ان اسباب کا اندازہ ہو گا جو پردہ کی پابندی کے داعی ہوئے تھے تو سوائے حسرت و افسوس کے کچھ چارہ کار نہ ہو گا۔

مکن ہے اس وقت پھر ہم کوشش کریں اس رسم کے جاری کرنے کی مگر یاد رکھنا چاہئے کہ کسی عمارت کا گرانا آسان ہوتا ہے اور بنانے کے لئے بڑی مدت و رکاوٹ ہوتی ہے۔ پھر یہ اینٹ، چوٹے یا پتھر کا مکان نہیں جو سال دو برس میں بن کر تیار ہو جائے۔ بلکہ یہ قوم کے مزاج اخلاقی کی عمارت ہے جو صدیوں میں تعمیر ہوتی ہے۔ اسے ہمیں معمولی بات نہیں سمجھنا چاہئے اور صرف جدت پسندی، فیشن یا دوسروں کی دیکھا دیکھی تمدن کے اس خزانہ عامرہ کے برباد کرنے پر آمادہ نہ ہونا چاہیے جسے ہمارے اسلاف نے بڑی عرق ریزی اور جانفشانی کے ساتھ حاصل کیا تھا۔



حجاب قبل اسلام

جب ہم کہتے ہیں "اسلام کے قبل" تو اس کے دو مطلب ہوتے ہیں۔ ایک یہ کہ وہ قومیں جو اس وقت تمدن کی دعویٰ دار تھیں ان میں پردہ کا رواج تھا یا نہیں۔ دوسرے وہ مذاہب جو اس وقت مقبولیت رکھتے تھے ان میں پردہ کی تعلیم پائی جاتی تھی یا نہیں۔

پہلی حیثیت سے جب ہم دیکھتے ہیں تو معلوم ہوتا ہے کہ اس وقت اپنی سلطنتی طاقت کی بنا پر جو تمدن بڑی عظمت کی نظر سے دیکھے جاتے تھے وہ دو تھے۔ ایک مملکت فارس کا تمدن۔ دوسرا مملکت روم کا۔ یہی دونوں وہ تھے جو عربوں پر اثر انداز بھی ہو رہے تھے کیونکہ علاوہ آزاد قبائل کے عرب کا ایک حصہ فارس کے زیر اثر تھا جس میں عراق داخل تھا اور یہاں ملک حیرہ تھے ایک اور حصہ روم کے زیر اثر تھا۔ جس میں شام داخل تھا اور یہاں ملک فسطاں تھے۔ اس کے علاوہ علم و حکمت کے لحاظ سے یونان کا شہرہ ہو چکا تھا اس لیے وہاں کا تمدن قابل لحاظ تھا۔

جب ہم تاریخ کا مطالعہ کرتے ہیں تو معلوم ہوتا ہے کہ مدائن اور فارس میں پردہ موجود تھا اور روم میں اپنی انتہائی شوکت و قوت کے دور میں پردہ کی بڑی سخت پابندی تھی۔

مورخین لکھتے ہیں کہ سلطنت روم میں کمزوری اسی وقت سے پیدا ہوئی کہ جب سے بوالموس مردوں نے بھولی بھالی عورتوں کو فریب دے کر پر وہ شکنی پر آمادہ کر دیا اور رفتہ رفتہ ہوس پرستی میں ترقی ہوتی گئی اور شہوت رانی جنون کے درجہ تک پہنچ گئی یہاں تک کہ عورتیں مہمات ملکی میں دخیل ہو گئیں اور ان ہی کے ہاتھوں سلطنت روم کی اینٹ سے اینٹ بچ گئی۔

اس زمانہ میں ایک مشہور حکیم اور واعظ "کاسٹن" اپنی پر زور تقریروں میں اس تمدنی خرابی پر توجہ دلایا کرتا تھا۔ وہ کہتا تھا کہ قوم دوسخت بیمار یوں میں مبتلا ہے۔ ایک مالدار طبقہ کی حد سے زیادہ کنجوسی اور دوسرے عورتوں کا حد سے زیادہ بڑھا ہوا اقتدار۔ مگر جذبات کے طوفان میں ان تقریروں کا زیادہ اثر نہیں لیا جاتا تھا۔ آخر جو آخری انجام ہونے والا تھا وہ سامنے آ گیا۔

یونان کی قدیم عورتیں اپنے چہرہ کو ایک ایسی نقاب سے چھپاتی تھیں جو جزائز کرس و ماہرین سے آتی تھی۔ اور پردہ کے معاملہ میں بہت اتھاک رکھتی تھیں۔ یہاں تک کہ گھروں کی مائیں بھی سکلنی تھیں تو چہرہ پر نقاب ڈال لیتی تھیں۔ اس کے علاوہ انہیں ایک اس طرح کا پردہ بھی لایج تھا۔ جس سے قد و قامت کی شکل و مقدار معلوم نہیں ہوتی تھی۔

اس پارٹیا میں عورتیں جب گھروں سے باہر نکلتی تھیں تو پردہ ضروری سمجھتی تھیں اور چہرہ کو چھپانے کی پابندی تھیں۔

یورپ تہذیب و تمدن میں اس وقت کسی شمار میں نہ تھا مگر دس میں جو آج آزادی کا مرکز ہے ۱۷۲۶ء تک پردہ موجود تھا۔

ابا دوسری حیثیت سے دیکھا جائے یعنی مختلف مذاہب کے تعلیمات پر وہ کے بارے میں تو معلوم ہونا چاہئے کہ جس وقت اسلام کی تعلیم کا آغاز ہوا ہے اس وقت دنیا میں زیادہ تر دو مذہب پھیلے ہوئے تھے ایک یہودیت دوسرے عیسائیت۔ یہود کی مقدس کتاب تورات اور اس کے ملحقات ہیں جو "عہد نامہ قدیم" کے نام سے مشہور ہیں۔ اور عیسائیوں کی مقدس کتابوں میں اس کے ساتھ ساتھ انجیل اور اس کے ملحقات داخل ہیں۔

بائبل کے عہد جدید میں حضرت یسوع مسیح کا یہ قول موجود ہے کہ "تم سے کہا گیا تھا کہ عورتوں کو نہ دیکھو۔ میں یہ کہتا ہوں کہ ان کے برقعوں پر سبھی نظر نہ ڈالو۔"

اس سے ظاہر ہوتا ہے کہ شریعت موسوی میں عورت پر نگاہ کرنے کی ممانعت موجود تھی۔ نیز پردہ کے لیے برقع کا رواج موجود تھا اور یہ بھی کہ حضرت مسیح نے اس حکم میں مزید

شدت پیدا کر دی۔

توریت کے سفر پیدائش باب ۲۲ میں یہ بھی درج ہے کہ "اسحق نکلی ادھر ادھر دیکھتے ہوئے شام کے وقت ادھر سے ایک قافلہ آتا ہوا نظر پڑا جس میں رقبہ تھیں۔ انھوں نے ان کو دیکھ کر بہت تعجب کیا اور اس سے پردہ کر لیا۔"

سفر امثال کے باب ۱ میں قابل نفرت عورت کے اوصاف میں لکھا ہے کہ "اس کے پیر تھکتے نہیں۔ کبھی باہر سے اور کبھی شراکوں پر۔"

پولس رسول کے خط میں جو قرنتیوں کے نام ہے لکھا ہے کہ "جو عورت سر پر ہنہ دعا کرے وہ اپنے سر کو رسوا کرتی ہے۔" پھر لکھا ہے "مرد عورت سے نہیں ہے بلکہ عورت مرد سے ہے۔ اور مرد عورت کے لیے نہیں پیدا ہوا ہے بلکہ عورت مرد کیلئے پیدا ہوئی ہے۔ اور عورت کو چاہیے کہ اپنے سر پر عزت کا پردہ رکھے۔"

پھر لکھا ہے "خود اپنے دل میں انصاف کرو کہ کیا عورت کے لیے یہ زیبا ہے کہ وہ بے پردہ خدا سے دعا کرے۔ کیا تم خود اپنی طبیعت کو نہیں آزما تے ہو کہ اگر مرد سر پر بے بال رکھے تو عیب ہے اور اگر عورت سر پر بال رکھے تو فخر ہے اس لیے کہ اسے بال پردے کے لیے دیے گئے ہیں۔"

تیطس کے نام خط میں فصل دوم میں لکھا ہے :-
 ”جو ان عورتوں کو نصیحت کرنا چاہئے کہ وہ اپنے مردوں کو
 دوست رکھیں، پابند ہوں، پارہا ہوں اور اپنے گھروں میں
 بیٹھی رہیں۔“

اس میں کوئی شک نہیں کہ مثل دیگر احکام کے یہ تعلیمات
 اسلامی احکام کے لحاظ سے وہ نسبت رکھتے ہیں جو ایک گھٹنیوں
 چلنے والے بچہ کو کامل انسان کے ساتھ ہوتی ہے۔ پھر بھی ان سے
 شریعت کے رجحان کا تو اندازہ ہوتا ہی ہے اور معلوم ہوتا ہے
 کہ اس کے قانون میں عورت اور مرد کی حیثیت یکساں نہیں ہے
 بلکہ عورت کے لیے خصوصی طور پر پردہ کی تاکید ہے۔
 اب دیکھنا یہ ہے کہ خود ملک عرب میں اسلام کے قبل پردہ
 تھا یا نہیں۔

معلوم ہونا چاہئے کہ زمانہ جاہلیت میں ملک عرب کی تاریخ
 اور اس کے تمدن و معاشرت کے جاننے کا بہت بڑا ذریعہ اسکے
 اشعار ہیں اسی لیے کہا گیا ہے کہ اشعار دیوان العرب یعنی اشعار
 قوم عرب کا دفتری خزانہ ہیں۔ چونکہ ان میں تصنع کا پتہ نہیں
 تھا۔ وہ زیادہ تر فطری اور واقعاتی شاعری کرتے تھے اس لیے
 ان کی شاعری ان کی زندگی کے متعلق معلومات کا آئینہ ہے۔

اشعار عرب کے مطالعہ سے ظاہر ہوتا ہے کہ زمانہ جاہلیت

میں عربوں کے یہاں پردہ موجود تھا۔ اور اصحابِ عزت اور ممتاز
گھراؤں میں ہرہ کا چھپانا ضروری سمجھا جاتا تھا۔
وہ لباس جس سے ہرہ مخفی کیا جاتا تھا چند قسم کے تھے۔
(پہلے) قناع یعنی مقنع۔ چنانچہ عنترہ بن شداد عیسیٰ اپنے مشہور
قصیدہ میں جو سبعِ معلقات میں درج ہے لکھتا ہے:-

ان تعدنی دونی القناع فاننی طبت باخذ الفارس المستلم

یعنی تم اگر میرے سامنے مقنع ڈال لیتی ہو تو کوئی پرواہ نہیں کیونکہ

میں تو بڑے بڑے نندہ پوش شہسواروں تک کو قبضہ

میں لے آنے کے فن سے واقف ہوں۔

اس سے ظاہر ہے کہ اس زمانہ میں مقنع عورتوں کے لباس میں

داخل تھا۔ یہ امر کہ مقنع سے ہرہ کا پردہ ہوتا تھا ذیل کے شعر

سے ظاہر ہے۔

فلما توافقنا وسلمت قبالت وجوه زهاها الحسنان تبتقنا

یہاں کچھ آزاد منش حسینوں کا تذکرہ ہوا ہے۔

جب ہم جا کر کھڑے ہوئے اور میں نے سلام کیا تو متوجہ ہوئے

ہماری طرف وہ ہرے جنموں نے اظہارِ حسن کی غرض

سے مقنع پوشی اختیار نہ کی تھی۔

(دوسرے) تصیف۔ یہ لفظ بھی مقنع ہی کے لیے استعمال ہوتی

تھی اس بنا پر کہ مقنع سر پر ڈالا جائے تو نصف حصہ سر پر رہتا ہے

اور نصف حصہ سے پہرہ چھپایا جاتا ہے اس لیے اس حصہ کو "نصف" کہتے ہیں۔ اس کا ذکر نابعہ زبیرانی کے شعر میں ہے اُس موقع پر جب وہ نعمان بن منذر بادشاہ حیرہ کے پاس آیا ہے۔ اتفاق سے اُس وقت متحجرہ نہ وجہ نعمان بھی موجود ہے اور بے اختیار اُس کے سر کا متضع گر گیا۔ اُس نے فوراً اپنی کلائی سے اپنے پہرہ کا پردہ کر لیا شاعر اس منظر سے متاثر ہوتا ہے اور اس شعر میں نظم کرتا ہے۔

سقط النصف ولم ترد اسفاً فتننا ولتہ واثقتنا بالید

(یعنی) متضع اُس کے پہرہ سے گر گیا در انحالیکہ اُس نے

گرا نا چاہا نہیں تھا تو اُس نے (ایک ہاتھ سے) اُس

متضع کو پکڑا اور (دوسرے) ہاتھ کے ساتھ ہم سے پردہ کیا۔

متضع اور اُس سے پہرہ کے چھپائے جانے کے علاوہ اس سے یہ معلوم ہوتا

ہے کہ پردہ کا احساس اُن خواتین کو اتنا تھا کہ اگر اتفاق سے

بے اختیار ہی کے عالم میں پہرہ سے متضع گر جاتا تھا تو وہ ہاتھ سے پردہ کر لیتی تھیں۔

ذیل سے برقع جیسا کہ ابوالنجم عجمی نے کہا ہے اپنی آزاد نش

محبوبہ کا تذکرہ کرتے ہوئے۔

من کل عجزاء سقوط البرقع بلہاء لم تحفظ ولم تضیع

فریہ اندام برقع کو بے پرواہی سے اوزھنے والی

بھولی بھالی جس کی اخلاقی نگرانی پورے طور پر نہیں کی

گئی مگر ناز و نفرت کے خیال کو جس کے نظر انداز نہیں کیا گیا۔
جناب سید مرتضیٰ علم الہدیٰ نے اپنی کتاب امان میں "سقوط
البرقع" کی شرح میں لکھتے ہیں :-

اراداً غایتیہ رز و جہہا در کاستندہ

"برقع کو گرانے والی" کے معنی یہ ہیں کہ وہ اپنے چہرہ کو کھلا
رکھتی ہے اور اسے چھپاتی نہیں۔ اس سے ثابت ہوتا ہے کہ
برقع سے عموماً چہرہ چھپایا جاتا تھا۔ نیز یہ کہ جو عورتیں اخلاق
آزاد منشی کی وجہ سے پردہ سے بے نیاز بھی تھیں وہ بھی عام رواج
کی بنا پر برقع اوڑھنا ضروری سمجھتی تھیں جیسے ہمارے زمانہ کی بہت سی
وہ عورتیں جو برقع اوڑھنے کے ساتھ چہرہ کو نمایاں کرتی رہتی ہیں۔ مگر
برقع اوڑھ کر رواجاً اپنے کو پردہ دار ثابت کرتی ہیں۔ ایک شاعر
نے کہا ہے -

لہو نا بمنجول البراقع حقیقۃً فما بال دھر لڑنا بالوصاوی
"بدت تک ہمیں دلچسپی کا موقع ملا ایسے حسینوں کے ساتھ جو اپنے
برقعوں کی آنکھیں کشادہ بناتی تھیں تاکہ مشتاقان دید چہرہ کا جلوہ
کچھ نہ کچھ دیکھ سکیں۔" اس کا نمونہ بھی آج کل بعض نام نہاد پردہ دار
میں نظر آتا ہے۔ لیکن زمانہ کے ہاتھوں اب کچھ ایسی خواتین سے
سابقہ پڑا ہے جو اپنے برقع کی آنکھوں کے سوراخ بہت چھوٹے رکھتی
ہیں۔ اس لیے شاعر کی حسرت دیدار پوری نہیں ہوتی۔

ان تمام اشعار سے عموماً چہرہ کے پردہ کا رواج ظاہر ہے۔
ان کے علاوہ ذیل کے اشعار سے بھی اس کا ثبوت ملتا ہے۔

(۱) شاعر حماسی اپنے مخالف قبیلہ پر شہادت کے طور پر میدان
جنگ میں اضطراب کی وجہ سے ان کی عورتوں کی بے پردگی کا
نقشہ کھینچتے ہوئے کہتا ہے:-

ونسرتکم فی الرّوع باد وجوہها یخلن اماءً واکاماء حرائر

”تمہاری عورتیں میدان جنگ میں اس عالم میں تھیں کہ ان کے

پہرے کھلے ہوئے تھے۔ وہ کینز میں معلوم ہوتی تھیں جہاں

حقیقت میں یہ کینز صورت شریف عورتیں تھیں۔“

اس شعر سے پردہ کا عمومی رواج اس حد تک ثابت ہوتا ہے کہ

وہ شرافت و حرمت کی نشانی تھا اور یہ کہ چہرہ کھول کر باہر نکلنا

اس وقت کینزوں سے مخصوص تھا اس لیے کہ اگر اشراف عرب میں

عورتوں کا بے نقاب نکلنا راجح ہوتا تو اسے دشمن کے سامنے

بطور شہادت و تشبیح ذکر نہ کیا جاتا۔

(۲) ایک اور شاعر ربیع بن زبیر کہتا ہے:-

قد کن یخبأت الوجوه تسنرا والیوم حبن بدون النظار

یہ بھی ویسے ہی موقع کا تذکرہ ہے جب میدان جنگ میں اضطراب

کی وجہ سے عورتوں کے چہروں سے نقابیں ہٹ گئی ہیں۔ فرق یہ ہے کہ

وہ دشمن کا ذکر تھا اور یہ اپنی جماعت کا۔ وہ تبسم زریب کے ساتھ

بطور شہادت کہا جا رہا تھا اور یہ ٹھنڈی سانسوں کے ساتھ بطور اظہار
 رنج۔ کہتا ہے کہ ہمیشہ یہ خواتین پردہ داری کے طور پر اپنے چہرے
 چھپائے رکھتی تھیں مگر (انسوس) آج وہ اس طرح نکلیں کہ دیکھنے
 والوں کے سامنے بے پردہ تھیں۔

شاعر حماسہ خطیب شیرازی نے شرح میں کہا ہے :-

ای کانت نساؤنا یخبان رجوهسن عفتا و حیا، و
 الا ان ظہرن لنا ظہرین لایعقلن من الحزن۔

یعنی "ہماری عورتیں اپنے چہروں کو عفت و حیا سے چھپائے
 رکھتی تھیں اور اس وقت رنج و غم سے وہ ایسی بدحواس ہوئیں کہ
 دیکھنے والوں کے سامنے نکل آئیں۔"

اس سے صاف ظاہر ہے کہ سوائے اضطراری موقع کے عرب

میں چہروں کا بے نقاب رکھنا روا نہیں سمجھا جاتا تھا۔

(۳) ابن دینہ کہتا ہے :-

عہدت بها وحشا علیہا براق و ہذی و حوشل صحت لم تبرق

یہ شعر تعزل میں ہے۔ ادبائے عرب جو ان عورت کو 'ہرن' نیل گائے

وغیرہ وحوش سے تشبیہ دیتے تھے۔ شاعر کی نظر دیار محبوب پر پڑتی ہے

جو اب خالی ہیں اور وہاں جنگل کے ہرن گائیں وغیرہ مختلف (بج

بج کے) وحوش چرتے ہوئے نظر آتے ہیں تو ان حسینوں کو یاد کرتا ہے

جو کسی وقت ان مکانات میں بسی ہوئی تھیں اور کہتا ہے کہ "میں

وہ سماں ایک دقت میں دیکھا ہے جب یہاں ایسے دوش نظر آتے تھے جن پر برقعے ہوتے تھے اور آج یہ دوش ہیں جو برقع پوش نہیں ہیں۔

اس سے صاف ظاہر ہے کہ برقعے عمومی طور پر خواتین عرب میں رائج تھے۔ رزہ برقع کے ثبوت اور نفی کو شاعر انسان اور حیوان کی تفریق کا کنا یہ نہ بناتا کیونکہ اس نے دوش کی لفظ کو مشترک قرار دیا ہے صرف جس لفظ سے یہ ثابت کیا ہے کہ اس سے انسانی دوش یعنی

دوشیزائیں مراد ہیں وہ (علیہا برقع) ان پر برقع کا موجود ہونا ہے۔ اور جس لفظ سے یہ ثابت کیا ہے کہ اس سے واقعی دوش یعنی

جانور مراد ہیں وہ (لم برقع) برقع پوش نہ ہونا ہے۔ اس سے بڑھ کر کیا ثبوت ہو سکتا ہے اس کا کہ برقع عام طور پر اس وقت طیفہ خواتین میں انسانی نشانی سمجھا جاتا تھا۔

برقع کے متعلق یہ پہلے ثابت کیا جا چکا ہے کہ وہ چہروں کے پردے کا ذریعہ ہوتا تھا اب اس کی لغوی تحقیق بھی سن لیجیے۔ چونکہ اردو زبان میں برقع کا مفہوم ذرا مختلف ہو گیا ہے یہاں تک کہ اب تو برقع نے ایک وضع لباس کی شکل بطور فیشن اختیار کر لی ہے جس کے ساتھ رد ہونا ضروری نہیں ہے مگر عربی زبان میں برقع کا یہ مفہوم نہ تھا۔ عکبری شارح دیوان متنبی نے لکھا ہے :-

البرقع نقاب تتخذہ نساء الاعراب بسرا الجبین

والحوجب والوجه، فیہ ثقبان لتعینین (یعنی) برقع وہ

نقاب کے جسے عرب عورتیں استعمال کرتی ہیں جس سے پیشانی، ابرو اور چہرہ پوشیدہ ہو جاتا ہے اور بس دو سو رانخ آنکھوں کے لیے ہوا کرتے ہیں اس کے علاوہ عرب میں وہ پردہ بھی موجود تھا جس سے تمام قد و قامت کی مقدار نظر سے مخفی ہو جائے۔ اُن الفاظ میں جو اس پردہ کے لیے وضع ہوئے ہیں ایک "خدر" ہے۔ چنانچہ اسی سے مشتق ہو کر ہماری عربی آمیز اردو میں پردہ نشین خواتین کے لیے "مخدرات" کی لفظ استعمال ہے "خدر" کا ذکر زمانہ جاہلیت کے اشعار میں موجود ہے۔ شاعر

کتاہے :-

اعی اذا ما جارتی خرجت حتی یوارى جارتی الخدری
 (اپنی پارسائی کا اظہار ہو کہ) میں اندھا بن جاتا ہوں جب میری
 ہمسایہ خاتون باہر نکلتی ہے جب تک کہ میری اُس ہمسائی کو خدر چھپا
 نہ لے۔ "بلکہ شریف عورت کی خصوصی تعریف "خدر" کی نسبت دیکر
 عام روزمرہ میں جاری و ساری تھی۔ ملاحظہ ہو امرأ القیس کا شعر۔
 ویبضہ خدری کایرام خباؤھا تمتعت من لہو بہا عبر محمل
 اس میں حسین عورت کی تعبیر ہی "بیضہ خدر" سے کی گئی ہے جس میں
 اضافت اتفاقی تعلق کی بناء پر نہیں ہو سکتی بلکہ وہ عمومی یا کم از کم عام
 اضافت و تعلق کا پتہ دیتی ہے۔

دوسری لفظ جو اسی طرح کے پردہ کے لیے استعمال ہوتی تھی وہ بھی اسی شعر میں مذکور ہے "خباؤ" یہ بھی اسی طرح کے پردہ کا نام ہے

جو تمام قامت انسانی کے چھپانے کا فائدہ دیتا ہے۔

اس کے علاوہ عورتوں کو پردہ کا اتنا خیال تھا کہ "خیار" یا "حیث" کے اندر بھی گھر والوں سے مخفی ہونے کے لیے سوتے وقت پردہ ڈال لیتی تھیں اس لیے کہ وہ سوتے وقت مخصوص خواب کا لباس پہنتی تھیں جسے "فضالہ" کہتے ہیں اسے پہن کر وہ عام گھر کے لوگوں کے سامنے بھی نہیں رہنا چاہتی تھیں۔ اس پردہ کا بھی ذکر امر القیس کے کلام میں موجود ہے :-

فحبت وقد فضت لنوم تیا ہا

لدى السترا لا لبسة المتفضل

"میں آیا اس حالت میں کہ اُس نے سونے کے لیے اپنے عام کپڑوں کو اتار دیا تھا پردہ کے پیچھے سوائے اُس لباس کے جو شیخو ابی کا ہوتا ہے" ان تمام شواہد و اسناد سے ظاہر ہے کہ عرب کی عورتوں میں پردہ کا کس حد تک رواج تھا اور کس طرح وہ ان میں معیار شرافت سمجھا جاتا تھا۔

"تاریخی واقعات سے بھی ثابت ہے کہ عرب میں چہرہ کے چھپانے اور پردہ کرنے کا رواج تھا چنانچہ اسد الغابہ ابن اثیر جزری (جلد ۲، ص ۹۵) میں یہ واقعہ درج ہے۔ کہ حنبل بن مالک بن نابغہ ہندی کا گزرا۔ ایشیائیت یا شہد کی طرف سے ہوا۔ اس حالت میں کہ اُس نے اپنا برقع اپنے چہرہ سے اٹھایا تھا جب وہ جنگل میں اپنی بکریوں کو چرا رہی تھی۔ حنبل بن

مالک کی نظروں ہی اُس پر پڑی اور اُس کے حسن و جمال کو دیکھا
 فوراً اپنے اونٹ کو بٹھا کر اُسے باندھ دیا اور اٹیلہ کی طرف آکر چھپر
 چھاڑ کرنے لگا۔ اُس نے کہا اپنے آپے میں آؤ۔ اس وقت ہم اور
 تم اتفاقاً طور پر ایک جگہ جمع ہو گئے ہیں۔ ایسا ہی ہے تو تم سے
 باپ سے میری شادی کا پیغام دو۔ وہ تمھاری خواہش کو رو نہ کرے
 اُس نے نہ مانا اور دست درازی کرنا چاہی۔ لڑکی بہادر تھی اُس
 نے اُس شخص کو اٹھا کر دے مارا اور سینہ پر بیٹھ گئی اور اُس سے محمد
 پیمان لیا کہ اب اس طرح کا ارادہ نہ کرے گا۔ اسکے بعد سینہ سے
 اتر گئی تو وہ پھر بیابان ہوا اور شرارت پر آمادہ ہوا لڑکی نے پھر
 اُس کو گرایا۔ تین مرتبہ ایسا ہی ہوا اور آخری بار اُس نے اُس کے
 سر پر ایک لکڑی مار کر اُسے زخمی کر دیا جس کے بعد اقبال و خیراں
 وہ واپس گیا۔

مذکورہ بالا واقعہ سے صاف ظاہر ہے کہ عرب کی بلند درجہ
 امیر خواتین کا ذکر نہیں بلکہ متوسط الحال اور غریب خواتین ایسی کہ
 جو خود بھیر بکریاں چرانے جنگل میں جاتی تھیں وہ بھی اپنے چہرہ پر
 برقع ڈال لیتی تھیں اور اتفاق سے بصر ویت برقع چہرہ سے ہٹا
 تھا تو یہ فتنہ برپا ہوا۔

گذشتہ تبصرہ سے یہ بات ظاہر ہو گئی کہ اسلام کے قبل پردہ
 کا وجود تھا۔ اُس زمانہ کے متذنب اقوام میں رواج بھی۔ اُس زمانہ

مذہب میں اصولاً بھی اور خود ملک عرب میں بطور عمل درآمد بھی۔
 اس کے بعد چونکہ اسلام کا مقصد سابق کی ہر غلط بات کی اصلاح
 تھی، خواہ یکبارگی اور خواہ تدریجاً۔ یہاں تک کہ بعض ایسی باتیں جو
 کسی ممدوح جذبہ کے ماتحت رائج تھیں مگر طریق کار غلط تھا اس
 کے خلاف بھی آواز بلند کی گئی جیسے لڑکیوں کا زندہ درگور کرنا بڑے
 غیرت اور اولاد کو فقر و فاقہ کے نتائج سے بچانے کے لیے۔

یہاں تک کہ بعض ایسی پابندیاں جو غلط طور پر عائد کر دی
 گئی تھیں۔ ان کے برطرف کرنے کے لیے اس نے اپنے رسول کو بڑی
 سخت نکتہ چینی کے برداشت کرنے پر مجبور کر دیا صرف اس لیے کہ عوام
 کی ذہنیت میں تبدیلی ہو اور ایک غلط بات جو قائم ہو گئی ہے برطرف
 ہو جائے۔ جیسے اپنے منہ بولے بیٹے کو حقیقی بیٹا اور اس کی بیوی
 کو بہو سمجھنا جو عام طور سے رائج ہو گیا تھا اس کی اصلاح کے لیے
 رسول خود میدان عمل میں آگے اور آپ نے اپنے متبنی زید بن حارثہ
 کی مطلقہ زینب بنت جحش سے خود عقد کرنا ضروری سمجھا جس پر پہلے
 مشرکین ہی کی طرف سے نہیں۔ بلکہ آج تک آریوں اور عیسائیوں
 کی طرف سے بھی اعتراضات کی بھرمار ہے مگر اصلاح خلق کا مقصد
 اتنا اہم تھا کہ پیغمبر نے ان اعتراضات کی پرواہ نہ کی اور خود اپنے
 عمل سے اس کی نظیر قائم کرنا ضروری سمجھی۔

بعض چیزیں جو ایک دم ختم کرنا مناسب نہیں سمجھی گئیں ان

میں اس طرح کے قیود و حدود عائد کیے گئے جن سے رفتہ رفتہ وہ کم ہوتی جائیں یہاں تک کہ ایک وقت میں بالکل ختم ہو سکیں۔ ایسی چیز کے متعلق اگر شرع میں کوئی صاف مانعت نہیں بھی ہوتی تو اس کے احکام سے کم از کم اسکے منشا اور اس کے رجحان کا پتہ ضرور چلتا ہے جس سے ظاہر ہو جاتا ہے کہ اس کے احکام کی رفتار اس شے کو بڑھانے کی متقاضی ہے یا کم کرنے کی۔ جیسے غلامی۔ اگرچہ اسلام نے بردہ فردیہ کو کلیتہً ممنوع نہیں کیا مگر اس کے مختلف احکام سے اس کا یہ رجحان ضرور ظاہر ہوتا ہے کہ وہ آزادی کے زیادہ سے زیادہ امکانات پیدا کرنا چاہتا ہے۔

اس اصول کو پیش نظر رکھتے ہوئے غور کیجئے تو اگر اسلام کے قبل پردہ کا وجود نہ ہوتا اور اسلام پردہ قائم کرنے کی ضرورت سمجھتا تو ہمیں اسلام میں پردہ کے متعلق احکام ڈھونڈنے کی ضرورت تھی۔ لیکن جبکہ اسلام کے قبل پردہ موجود تھا تو اگر بالفرض اسلام کے نزدیک یہ ایک غلط رسم ہوتی اور اس کی اصلاح کی ضرورت ہوتی تو اسلام میں اس کے خلاف آواز بلند کی گئی ہوتی۔ اگر صرف مانعت نہ بھی ہوتی تو اس طرح کے احکام ہوتے جو اس میں تدریجی طور پر حقیقت پیدا کرنے کے باعث ہوں لیکن جبکہ ایسا نہیں ہے اور نہ صرف یہ کہ اسلام نے اس رسم کی برائی سے فاسوشی اختیار کی تو تنہا اس رسم کے باقی رکھنے کا ثبوت ہوتی بلکہ اس نے اس رجحان کو

قوی بنانے کے اسباب فراہم کیے اور اس پابندی کو سخت کر دینے کے احکام جاری کیے تب تو کسی صورت سے یہ سمجھنا ممکن ہی نہیں کہ اسلام پردہ کے خلاف ہے یا وہ پردہ کا حامی نہیں ہے۔

نظر کا پردہ اور اسلامی احکام

پردہ کی پہلی قسم نظر کا پردہ ہے۔ اس کے بارے میں قرآن نے صاف طور پر حکم دیا ہے بلکہ اس سے مرد اور عورت کسی کو مستثنیٰ نہیں کیا ہے۔ ایک طرف مردوں کیلئے حکم دیا: **قُلْ لِّلْمُؤْمِنِيْنَ يٰغُضُوْا مِنْ اَبْصَارِهِمْ وَيَحْفَظُوْا فُرُوْجَهُمْ ذٰلِكَ اَزْكٰى لَّهُمْ وَاَللّٰهُ خَبِيْرٌ بِمَا يٰفْتَنُوْنَ** "اے رسول ایمان لائے والے مردوں سے کہو کہ اپنی نظریں ہٹائے رہیں اور اپنے کو بدکاری سے محفوظ رکھیں۔ یہ ان کے نفس کو پاک رکھنے کا ذریعہ ہے اور اللہ ان کے کردار سے خوب واقف ہے۔"

اس میں مردوں کو اجنبی عورتوں پر نگاہ کرنے سے منع کیا گیا ہے بلکہ اتنا جس کے ساتھ اعضائے جسم کی کوئی تخصیص بھی نہیں کی گئی ہے۔ اس کے معنی یہ ہیں کہ تیر عورت کو دیکھنا نہیں چاہیے اور اگرچہ کسی کو دیکھنے سے متبادر جو مفہوم ہے وہ اس کے چہرہ پر نظر کرنا اس لیے چہرہ سے پہلے اس حکم میں داخل ہوگا۔

"یہ نفس کو پاک رکھنے کا ذریعہ ہے" اس سے اشارہ ہے

اس امر کی طرف کہ نگاہوں کا غیر عورت پر پڑنا نفس میں طرح طرح کی بری نیتیں پیدا ہونے کا باعث ہے اور اس لیے چشم پوشی کو لازم قرار دیا ہے۔

پھر لطیف عنوان سے یہ بھی اشارہ کر دیا گیا ہے کہ تم اس باریس لوگوں کی نگاہیں بچا کر اکثر خیانت کے مرتکب ہوتے ہو تمہاری اس "دزدیدہ نگاہی" سے دوسروں کو اطلاع ہو یا نہ ہو مگر اللہ تو ان سب باتوں کو خوب جانتا ہے اس لیے اُسکے سامنے تمہیں نگاہوں کے محاسبہ کیلئے تیار رہنا چاہیے۔

پھر یغضوا من ابصارہم کو محفوظ اور وجہہ کے ہمدوش ذکر کرنا اس کا پتہ دیتا ہے کہ نگاہوں کا تبادلہ اکثر "جنسی گناہ" کے عمل میں آجانے کا سبب بن جاتا ہے اور اس لیے نظر کا کسی پر پڑنے نہ دینا اپنے کو اس جنسی گناہ (ارتکاب نے نا) سے محفوظ رکھنے کا بہترین ذریعہ ہے۔

ہمارے استاد علامہ جناب سید باقر صاحب طاب ثراہ نے پر وہ پر اپنی کتاب "اسد الرفاق" میں جو نجف اشرف میں شائع ہوئی ہے تحریر فرمایا ہے کہ اس آیت سے استدلال میں یہ اعتراض نہیں کیا جاسکتا کہ اس میں "یغضوا" کے حکم کے ساتھ "من ابصارہم" کی لفظ ہے اور "من" عربی میں "بعض" یعنی جزئیت کے لیے آتا ہے۔ اس لیے یہ معنی ہو گئے کہ کچھ اپنی نظروں کو روکنا چاہیے۔ لہذا یہ ثابت

نہیں ہوگا کہ کلیۃً اجنبی عورت پر نظرُ الناحرام ہے۔

اس کے متعدد جواب ہیں جن میں سب سے زیادہ مضبوط پہلو یہ ہے کہ من تبعیض کے لیے وہاں ہوتا ہے جہاں محاورہ کے لحاظ سے من کے استعمال کا عام رواج نہ ہو۔ لیکن اگر کسی لفظ کے ساتھ من بطور "صلہ" کے عموماً استعمال ہوتا ہے جیسے اردو میں کہنے کے ساتھ "سے" کی لفظ مثلاً "میں نے تم سے کہا" اور فارسی میں "گفت" کے ساتھ "ب" کا استعمال مثلاً "باوگفت" اور عربی میں قول کے ساتھ "ل" کا استعمال مثلاً "قال لہ" اس طرح اگر کسی فعل کے ساتھ عربی میں "من" کا استعمال ہوتا ہے تو اس صورت "من" تبعیض کو نہیں بتائے گا بلکہ صرف "صلہ" ٹھہرے گا۔ غرض کی لفظ ایسی ہی ہے کہ اس کے ساتھ "من" کا استعمال بطور صلہ ہوتا ہے جس کی اہل لغت نے تصریح کی ہے۔

قیومی نے "مصباح منیر" میں لکھا ہے:-

غَضُّ الرَّجُلِ صَوْتَهُ وَطَرْفَهُ وَمِنْ طَرْفِهِ وَمِنْ صَوْتِهِ غَضًّا
 مِنْ بَابِ قَتْلِ خَفْضٍ - اسکے معنی یہ ہیں کہ غَضُّ طَرْفِهِ "اور غَضُّ مِنْ طَرْفِهِ" دونوں ایک ہی معنی میں استعمال ہوتے ہیں۔

سید علی خاں مدنی شارح صحیفہ کاملہ نے اس فقرہ دعا کی شرح میں کہ واغض بصری عنہم عفتہ لکھا ہے: غَضُّ الرَّجُلِ بَصْرَهُ وَمِنْ بَصْرِهِ مَنْ بَابِ قَتْلِ خَفْضِهِ

اس کا بھی مطلب وہی ہے کہ غَضَّه و غَضٌّ من بصرہ کے

ایک ہی معنی ہیں۔

کلام عرب میں بھی یہ استعمال شائع ہے۔ چنانچہ جریر نے اپنے
فرزند کے مرثیہ میں جس کا ذکر میر و نے کامل میں کیا ہے کہا ہے :-

فارقنتی حیان غَضَّ الدھر من بصری

و حین صرت کعظم الرّمۃ البالی

"تم نے مجھ سے جدائی اختیار کی اس وقت جب زمانہ نے میری آنکھوں کو
بھکا دیا اور جب میں ایک بوسیدہ ہڈی کے مثل کہنہ و فرسودہ ہو گیا۔"
حمارہ کے شاعر نے کہا ہے :-

واغضّ من بصری و اعلم انّہ قد بان حد شراری و رمای

پھر جبکہ غَضَّ کی لفظ کے ساتھ "مِنْ" کا استعمال ہوتا ہے تو اس
سے "تبعیض کے معنی کا پیدا کرنا کہاں درست ہو سکتا ہے؟

یَعْلَمُ یَغْضُوا مِنْ ابْصَارِہُمْ تُوْمَرُوْنَ کُوْرِیَا گِیَا تَمَّہَا۔ دُوْرِیَا
طرف عورتوں کے لیے بھی حکم دیا گیا قُلْ لِلْمُؤْمِنَاتِ یَغْضُضْنَ مِنْ
ابْصَارِہُنَّ وَ یَحْفَظْنَ فُرُوجَہُنَّ الخ "کہو ایمان لانیوالی عورتوں سے
کہ وہ اپنی آنکھوں کو ہٹائے رہیں اور اپنے کو بدکاری سے محفوظ
رکھیں۔"

چونکہ صنفی جذبات کے اشتغال میں نگاہوں کے لڑنے کو برا
دخل ہے ایک کی نگاہ کا بہرہ یا ب حسن ہونا اگر آگ سلگاتا ہے تو

دوسرے کی نگاہ کا اٹھ جانا اس آگ میں شعلے بلند کرتا ہے۔
 اس لیے ایک طرف مردوں کو عورتوں کی طرف دیکھنے سے منع کیا
 اور دوسری طرف عورتوں کو مردوں کی طرف نگاہ اٹھا کر دیکھنے
 سے روکا۔ اگر ان دونوں حکموں پر عمل ہو تو بہت حد تک خرابیوں
 کا سدباب رہے۔

احادیث میں بھی غیر عورت کی طرف نظر اٹھانے کی بہت
 شدت کے ساتھ ممانعت کی گئی ہے کبھی ارشاد ہوا النظرۃ مسہم
 من سہام ابلیس مسموم

”نگاہ ایک تیرے شیطان کے تیروں میں سے جو زہر میں کھلایا
 ہوا ہے“ اس مضمون کے متعدد احادیث ہیں کبھی فرمایا ہے۔
 انما النظرۃ من الشیطان ”نگاہ کرنا شیطان کا کام ہے۔“
 کبھی فرمایا ایاکم والنظرۃ ”دیکھو نظر کرنے سے پرہیز کرو“ کبھی
 من ملأ عینہ من حرام ملأ اللہ عینہ یوم القیامۃ من
 النار الا ان یتوب ویرجع ”جو اپنی آنکھوں کو ناجائز پر نظر
 ڈالنے سے بھر گیا خدا اس کی آنکھوں کو روز قیامت آتش جہنم
 سے پر کرے گا۔“

اس کے علاوہ کثیر التعداد احادیث میں یہ صراحت ہے کہ
 پہلی نگاہ تو جائز ہے مگر دوسری نگاہ حرام ہے۔ اس کا مطلب
 یہ ہے کہ راستا چلنے میں جو ایسی ایک نظر پڑے تو وہ معاف ہے۔ یعنی

یہ حکم نہیں ہے کہ آنکھیں بند کر کے رات سا چلو مگر اس کے بعد ارادہ پھر نظر
 اٹھا کر دیکھنا ناجائز ہے اور باعث موافقہ -
 مذہب کہ خاص طور پر تم جو نگاہ اٹھا کر بقصد و ارادہ کسی اجنبی
 عورت پر نظر ڈالو تو یہ پہلی دفعہ جائز ہے۔ مگر اگر ایسا نہیں ہے بقصد
 ارادہ غیر عورت کے جسم و چہرہ پر نظر ڈالنا تو مطلقاً حرام ہے خواہ
 پہلی بار ہو یا بار بار کے دیگر

پردہ کے متعلق قرآنی احکام

لباس کا پردہ یعنی کوئی برقع یا نقاب یا مقنع جس سے جسم
 کے علاوہ پردہ بھی مخفی ہو جائے۔ اس کا حکم صراحتاً قرآن مجید میں مذکور ہے۔
 ارشاد ہوتا ہے: وَلَا يَبْدِيْنَ زِيْنَتَهُنَّ اِلَّا مَا ظَهَرَ مِنْهَا وَ
 لِيَضْرِبْنَ بِخُمُرِهِنَّ عَلَىٰ رُءُوسِهِنَّ وَلَا يَبْدِيْنَ اِلَّا لِبُعُوْلَتِهِنَّ اَوْ اٰبَائِهِنَّ
 اَوْ اَبَاءِ بُعُوْلَتِهِنَّ اَوْ اِبنَاهُنَّ اَوْ اِبنَاءِ بُعُوْلَتِهِنَّ اَوْ الظَّفَلِ الذِّينِ لَمْ
 يَطْهَرُوا عَلَىٰ عَوْرَاتِ النِّسَاءِ

(یعنی) "خواتین اپنی آرائش جسمانی کو نمایاں نہ کریں سوائے
 اس کے جو (پردہ کرنے کے بعد بھی) آرائش نمایاں ہوتی ہے۔ اور
 لازم ہے کہ وہ اپنے مقنعے اپنے سروں پر سے مگر بیابانوں پر لٹکا لیا
 کریں اور اپنی آرائش کو ظاہر نہ کریں مگر اپنے شوہروں کے لیے یا اپنے
 باپ داداؤں کے لیے یا اپنے شوہروں کے باپ داداؤں کے لیے

یا اپنی اولاد کے لیے یا اپنے شوہروں کی اولاد کے لیے یا ان بچوں کے لیے جنہیں عورتوں کے نسوانی خصوصیات کی تمیز نہیں ہے۔

اس آیت سے محرم اور نامحرم کی تفریق کی بنیاد قائم ہوئی ہے اور معلوم ہوا ہے کہ محارم سے جن کی یہاں فہرست درج ہے پردہ لازم نہیں ہے اور ان کے علاوہ جتنے ہیں وہ نامحرم ہیں اور ان سے پردہ لازم ہے۔ پھر اس میں یہ اہتمام ہے کہ ان بچوں سے بھی پردہ لازم ہے جنہیں نسوانی امتیازات و خصوصیات کا احساس پیدا ہو گیا ہے۔ پھر خمار اور ٹھنڈے اور خمار کو گریبانوں تک ڈالنے کا حکم بھی ہے تاکہ چہرہ کا کوئی حصہ کھلا ہوا نہ رہے۔

خمار کی یہ نوعیت کہ اس سے چہرہ مخفی ہوا کرتا ہے کلام اہل زبان کی تتبع سے ثابت ہے۔ متنبی کہتا ہے۔

انّ علی شغفی بہما فی خمرھا کاعف عمّانی سرادیداتھا
 "میں باوجود اس شیفنگی کے جو مجھے اُس کے "زیر خمار" کے ساتھ ہے پھر بھی پرہیز رکھتا ہوں اُس حصہ جسم سے جو زیر جامہ سے مستور ہے۔"

عکبری نے تبیان میں اس کی شرح کرتے ہوئے لکھا ہے۔

انّ مع حبّی لوجوہمّنّ اعفّ عن ابدانھنّ وبعینی) میں باوجود ان کے چہروں کی محبت کے ان کے جسم سے علیحدہ رہتا ہوں۔"

علامہ سید رضی رحمہ اللہ نے اسی مضمون کو ان الفاظ میں نظم

کیا ہے:-

احسن الی ما تضمنہ الحزم والحلی واصدق عما فی ضمان المآزر
 "میں مشتاق رہتا ہوں اُن اجزائے بدن کا جنہیں خمار اور زہر
 یہاں کیے ہوئے ہیں اور پرہیز کرتا ہوں اُن اجزائے جسم سے جو تہ بند
 کی ضمانت میں ہیں۔"

قاضی ابو علی تنوخی نے کہا ہے:-

قل للملیحة فی الخمار المذهب افسد نساك اخی التقی المترهب
 نور الخمار ونور خدك تحمة عجبا لو جهك کیف لم یلتھب
 کہو اُس حسینہ سے جو زرتار خمار میں ہے کہ تو نے پرہیزگار زانیہ کی بھی
 نیت خراب کر دی۔ خمار کی چمک اور پھیر تیرے رخسار سے کانور
 اُسکے نیچے۔ تعجب ہو کہ تیرے چہرہ سے شعلے کیوں نہ اُٹھنے لگے۔
 اس سے صاف ظاہر ہے کہ خمار چہرہ کے اوپر ہوتا ہے

اور رخسار زہر خمار سنور ہوتے ہیں۔

متنبی کا ایک شعر ہے:-

سفرت و برقعها الحیا بصفة سترت محاسنها ولم تتركها

اس کی شرح میں علامہ عکبری نے لکھا ہے:-

يقول لما القت خمارها واسفرت عن وجهها برقعها الحياء
 بصفة "شاعر کا مطلب یہ ہے کہ جب اُس نے خمار اُتار دیا اور
 چہرہ اپنا ظاہر کر دیا تو حیا اور شرم نے اُس کے چہرہ پر زردی کا
 برقع ڈال دیا۔"

معلوم ہوا کہ خمار کے اُتارنے سے چہرہ ظاہر ہوتا ہے اور خمار
ڈالنے رکھنے سے چہرہ پوشیدہ ہوتا ہے۔

بخار الا نوار میں جوابہ والبدیہ کی روایت ہے کہ وہ امام
کی خدمت میں حاضر ہو میں۔ حضرت نے دریافت حال کیا۔ انہوں
نے کہا مجھے ایک خاص شکایت پیدا ہو گئی ہے جس کی وجہ سے حاضر
نہ ہوئی۔ حضرت نے فرمایا کیا شکایت۔ اس موقع پر روایت
کا فقرہ یہ ہے کہ قالت فكشفت خماري عن برص ده كستی میں
کہ "میں نے خمار ہٹا کر برص کا نشان دکھایا" اس سے ثابت
ہو کہ برص ایسی جگہ تھا کہ خمار سے چھپا ہوا تھا۔ دوسری روایت
میں جسے ابن شہر آشوب نے مناقب میں ذریعہ کیا ہے۔ تصریح ہے کہ
کان لوجھی وضحہ جوابہ کا بیان ہے کہ میرے چہرہ میں یہ سفیدی
کا داغ تھا۔ نتیجہ ظاہر ہے کہ خمار چہرے سے متعلق ہوتا ہے۔

اس کے بعد جو قرآن نے حکم دیا ہے کہ خمار کو اپنے گریباؤں
پر ڈالے رہیں تو اس کا مطلب یہی ہوتا ہے کہ خمار صرف چہرہ
کی مقدار بھر نہ ہو ورنہ ہوا کی تھریک یا رتار کی جنبش سے چہرہ
کا کھل جانا یقینی ہے بلکہ وہ ایسا ہو کہ گردن کو چھپاتا ہو اگرچہ
تک پہنچ جائے تاکہ چہرہ و گردن وغیرہ کا کوئی حصہ کسی حالت
میں نمایاں نہ ہو۔ اس سے پردہ کے بارے میں قرآن کے اہتمام کا
ناقابل انکار ثبوت ملتا ہے۔

(دوسری آیت) یا ایھا النبئ قل لا زواجک وبناتک
 ونساء المؤمنین یدنین علیہن من جلا بینہن ذلک
 ادنی ان یعرفن فلا یؤذین

اے پیغمبر کہدو اپنی بیویوں سے اور اپنے گھر کی لڑکیوں سے
 اور تمام مسلمانوں کی عورتوں سے کہ وہ اپنی چادروں کو اپنے سر
 کے اوپر سے چہروں پر لٹکا لیا کریں۔ یہ کم از کم وہ امتیاز ہے جس
 سے ان کی شناخت ہو اور پھر انھیں نہ ستایا جائے۔
 واقعہ یہ تھا کہ ابتداء سے اسلام میں لاپرواہی سے اکثر
 عورتیں بس چادرسر پر ڈال لیتی تھیں اور نکل جاتی تھیں۔
 بعض منجھے نوجوان کبھی کبھی عورتوں کو چھیڑتے اور ستاتے تھے اور
 اکثر شریف عورتیں بھی کنیزوں یا دوسری طرح کی عورتوں کے دھوکے
 میں اس تکلیف و توہین سے دوچار ہوتی تھیں۔ اس بنا پر
 حکم دیا گیا کہ شریف عورتیں اگر اپنی شرافت کی لاج رکھنا چاہتی
 ہیں تو انھیں خود اپنا تحفظ کرنا چاہیے ایسا جو ان کی شرافت کا
 امتیازی نشان ہو اور وہ یہ کہ یہ اپنے تہروں کو کھولے نہ پھریں۔
 بلکہ سروں کے اوپر سے برقع اتنا لٹکالیں کہ چہرہ پر نقاب کی صورت
 سے آجائے اور اس طرح آوارہ مزاج نوجوانوں کو یہ جرات
 نہ ہو کہ وہ ان کو تکلیف پہنچاویں۔

تفہیم اور مفسرین کا اتفاق ہے کہ 'ادنا' جلیبب کے

معنی میں ہرہ کا چھپانا ضروری طور پر داخل ہے۔ چنانچہ علامہ زنجیزی
نے تفسیر کشاف (جلد ۲ ص ۲۳۱) میں لکھا ہے:-

معنی یدنین علیہن من جلا یبین یخینہا عابین
ویعظین بھا وجوہن واعطا فہن یقال اذا زل الثوب
عن وجہ المرأة ادنی ثوبک علی وجہک۔

پھر زمانہ جاہلیت کی لا پرواہی اور آیت کی شان نزول
ذکر کرنے کے بعد اس کا بیان ہم پہلے کر چکے ہیں، لکھا ہے:-

فامر ان یخالفن بزہین عن نری الاماء بلبس الابرار
والملاحف وستر الرؤس والوجوہ فیحشمن ویخین فلا
یطع فہن طامع۔

”ازاد اور شریف عورتوں کو حکم ہوا کہ وہ اپنے سر اور ہر
چھپائیں تاکہ ان کی وقعت قائم ہو اور ہوسناک ان کے بار میں
ہوس سے کام نہ لے سکیں۔“

حافظ جلال الدین سیوطی نے در نشورہ (جلد ۵ ص ۲۳۱) میں

لکھا ہے:-
maablib.org

اخراج ابن سعد عن محمد بن کعب القرظی رضی اللہ
عنه قال کان رجل من المنافقین یتعرض لنساء المؤمنین
یوذیہن فاذا قیل له قال کنت احسبہا امۃ قاموا اللہ
تعالی ان یخالفن نری الاماء ویدنین علیہن من

جلا بیچن تخمرو وجھہا الا احدی عینیہا ۔

پھر لکھا ہے :-

واخرج ابن جریر وابن ابی حاتم وابن مردودہ عن
ابن عباس رضی اللہ عنہما فی ہذہ الایتہ قال امر اللہ
لساء المؤمنین اذا خرجن عن بیوتھن فی حاجتہن ان
یغطین وجوہھن من فوق رؤسھن بالجلا بید ویدین
عینا واحداۃ

پھر ص ۲۲۲ میں لکھا ہے :-

اخرج ابن المنذر وابن ابی حاتم عن محمد بن سیرین
رضی اللہ عنہ قال سألت اباعبیدۃ السلمانی رضی اللہ عنہ
عن قول اللہ یدنین علیھن من جلا بیچن فتقنع بملحفۃ
فغطیہا اسد ووجھہا واخرج احدی عینیہ

خطیب شریفی نے سراج منیر (صفحہ ۲۵۵) میں لکھا ہے :-

یدنین علیھن ای علی وجوہھن وجمیع ابدانھن

فلا یدعیھن منھا شئیًا مکشوفًا

” یدنین علیھن کا مطلب یہ ہے کہ تمام اپنے نہروں اور ہونٹوں

کو چھپالیں اور کوئی جزو ان میں کا کھلا ہو انہ چھوڑیں “

تفسیر جلالین میں ہے :- ای یرخین بعضہا علی الوجوہ

اذا خرجن لحاجتھن ” یدنین علیھن من جلا بیچن کے معنی

یہ ہیں کہ چادروں کا کچھ حصہ چروں پر ڈال لیا کریں جب کسی ضرورت سے گھر سے نکلیں۔

بیضاوی نے اپنی تفسیر (مطبوعہ اسلامبول ۱۳۰۵ھ ۱۹۱۳ء) میں لکھا ہے:۔ یفطین وجوہن وابدانھن اذا برزت الحاجة اپنے چروں اور جسموں کو چھپائیں جب کسی ضرورت سے نکلیں۔

علامہ نظام الدین سن بن محمد بن حسن قمی نیشاپوری نے اپنی تفسیر غرائب القرآن (ج ۲۲ ص ۱۱۱) مطبوعہ مصر برہاشیہ تفسیر طبری میں لکھا ہے:۔ معنی یدنین علیہن یرخین علیہن یقال للمراة اذا زلت الثوب عن وجهها ادنی ثوبك علی وجهك۔ ابوالسعود نے اپنی تفسیر (ج ۶ برہاشیہ تفسیر طبری) میں لکھا ہے:۔ ای یفطین بھا وجوہن وابدانھن اذا برزت الحاجة من الدواعی۔

سید محمد عثمان میر غنی مکی حسینی حنفی نے تاج التفسیر (ج ۲ ص ۱۱۱) مطبوعہ مصر ۱۳۰۳ھ میں لکھا ہے:۔

یدنین علیہن من جلا بیعن ای یرخین علی وجوہن وسانراجمادھن ما یسترھن من الملاءات والثوب الباتر

ملاحضہ:۔ اعطاء کاشفی نے اپنی تفسیر مواہب علیہ (مطبوعہ بیروت ج ۲ ص ۱۸۲) میں لکھا ہے:۔ بوقت بیروں رفتن ازخانہ نزدیک گردانند و فرو گزارند بر رویہا و بدنہاے خویش چادر کے

خود را یعنی وجہ دابدان خود را بدان پوشا شد۔ این پوشیدن
 سردی سے دبدان نزدیک تراست بانکہ ایشان را بشا شد۔ اصلاح
 و عفت یا متمیز شود باز آدیا۔

یہ تو مفسرین اہلسنت کے عبارات ہیں اور مفسرین شیعہ
 بھی اس سے متفق ہیں چنانچہ علامہ طبری نے مجمع البیان ج ۲
 ص ۲۵۱ میں لکھا ہے :-

الجلباب خمار المرأة التي يغطي بها وجهها اذا احت
 الحاجة "جلباب" مراد وہ لباس ہے جس سے عورت اپنے سر اور
 چہرہ کو چھپانے کی ضرورت سے نکلنے کے وقت "ا"

دوسری کتاب جوامع الجوامع (ص ۲۹۱) میں فرماتے ہیں :-
 معنی یدنین علیہن من جلابیہن یربخین علیہن ویعطین
 ہما وجوہہما واعطافہن یقال اذا انزل الثوب عن وجہ
 المرأة ادنی ثوبک علی وجہک (یعنی) یدنین علیہن
 من جلابیہن کے معنی یہ ہیں کہ چادروں کو اٹکا لیں اور ان
 سے چہروں کو اور تمام اطراف و جوانب کو بالکل چھپا لیں۔ زبان
 عرب میں اس موقع پر جب کرا عورت کے چہرہ سے ہٹ جائے
 کہاجاتا ہے ادنی ثوبک علی وجہک یعنی اپنے کپڑے کو چہرہ پر لٹکاؤ
 پھر فرماتے ہیں کہ من جلابیہن میں من تبیض کا ہے ای بخین
 بعض جلابیہن علی الوجہ "مطلب یہ ہے کہ کچھ حصہ چادر کا چہرہ
 پر ڈال لیں۔"

علامہ حسن کاشانی نے تفسیر صافی ص ۲۲۴ میں لکھا ہے :-

یغظین وجوهہن وابدانہن بملا حفہن اذا برز لک
 ل حاجتہ۔ شیخ فخر الدین طریخی نجفی نے مجمع البحرین (ص ۱۸۱) میں لکھا ہے :-
 معنی یلین علیہن من جلا بلیغین ای یرخیدھا علیہن
 ویغظین بہ وجوہہن واعطافہن ای اکتافہن :-

سلطان محمد بن حیدر زجا بدی خراسانی نے اپنی تفسیر بیان السعادۃ
 فی مقامات العبادۃ (ج ۲ ص ۱۳۷ مطبوعہ طہران ۱۳۱۳ھ) میں لکھا ہے :-
 کن لا یغظین وجوہہن وساثر مواضع زینتہن بخلمایہن فامر
 اللہ تعالیٰ بانوجوہ وانقد ودربالحلابیب " پہلے عورتیں عمر و ما
 اپنے چہروں اور باقی مقامات زینت کو چھپانے کا لحاظ نہ کرتی تھیں
 اس لیے خداوند عالم نے حکم دیا کہ وہ اپنے چہروں اور سینوں کو
 چادروں سے چھپالیا کریں :-

حلج میرزا حسن ملقب بہ صفی شاہ نعمت اللہی نے اپنی تفسیر
 جس کی خاص خصوصیت یہ ہے کہ وہ نشر میں بھی ہے اور نظر میں بھی آیت
 کی دونوں طرح تفسیر کی ہے۔ پہلے نشر میں کہتے ہیں (ص ۱۸۱) :-
 پیغمبر برگزیدہ بگو مر نہ نان خود را و دختران خود را و زنان گردندگان
 کہ وقت خروج نزدیک کنند برایشان بر رویہا چادر ہائے خود را :-
 پھر نظم میں کہتے ہیں (ص ۱۸۲) :-

اے پیغمبر گویا تو حاجت چہنیں ہم بناتت ہم نسا و مو منیں

ایک مرد سے اپنے ستر و حجاب
پاؤں سے کیرند در وقت زہاب
ساق و ساعد پشت پہلوئے شان

اگر باشد عفت بے ستیز
تا کہ شناسد شان اہل تیز
ملائخ اللہ شیرازی نے منہج الصادقین (ج ۳ ص ۶۱۹) میں لکھا ہے
یہ حدیث نزدیک گردانند و فرو گزارند علیہن مرد و پہلوئے
نور جلا علیہن چادر ہائے خود را یعنی وجوہ و ابدان را بیدار
ذات آن پوشیدن مردوں کے ادنیٰ نزدیکتر است بانکہ ان یعنی
ایشان را پہننا سند بصلاح و عفت تا بہ حجت آن متعرض ایشان
ند شو ند

اب اس سے بڑھ کر چہرہ کو چھپانے کے بارے میں احادیث
حکم کیا ہو سکتا ہے؟

(تیسری آیت) والقواعد من النساء اللاتی لا یرجون
نکاحاً فلیس علیہن جناح ان یرضعن ثیابہن غیر
متبرجات بزینہ وان یرضعن خیر لہن واللہ سمیع
علیم۔

”وہ انکار رفتہ عورتیں جن کے لیے اب کسی مرد کی رغبت کی
توقع نہیں ہو سکتی ان کے لیے کوئی مضائقہ نہیں کہ وہ اپنے پردہ
کے لباس کو اتار دیں لیکن اپنی زینت کو دکھاتی ہوئی بن گھٹن

نہ پھریں اور پھر اگر حفت سے کام لیں تو یہ ان کے لیے بہتر ہے۔ اور
اللہ سننے والا اور جاننے والا ہے۔“

یہاں آیت کی اٹھان شروع سے بتا رہی ہے کہ ایک حکم عام
سے رعایتی استثناء کی صورت سے ایک اجازت دی جا رہی ہے۔
اب دیکھیے کہ استثناء میں قبو دکتے سخت عائد کیے گئے ہیں۔ ہو سکتا
تھا کہ دیا جاتا کہ ”پورھی عورتیں“ مگر پڑھالے کو ایک عمر خاص
پر محمول کیا جاسکتا تھا جس میں مختلف عورتوں کی حالت کا ٹھہی کے اعتبار
سے جدا جدا ہو سکتی ہے اس لیے پہلے ہی لفظ ”قواعد“ کی رکھی
گئی ہے جو اسی پیری کے درجہ کا پتہ دیتی ہے جس میں انسان بالکل
مغذور ہو جاتا ہے۔ پھر اس کے ساتھ ”معیار حکم“ کا پتہ دینے کے
لیے یہ قید لگا دی کہ راللذاتی لایرجون نکاحا، جس سے اندازہ
ہو کہ پردہ جس خطرہ کے احساس کی بنا پر تھا وہ خطرہ ان میں دو
ہو چکا ہے۔ ان کے لیے یہ حکم ہے کہ یہ اپنے اوپر کے کپڑے کو اٹا
کر رکھ دیں۔ ظاہر ہے کہ ان کپڑوں سے مراد وہ لباس تو قطعاً نہیں
ہو جو جسم سے متصل ہوتا ہے اور جس کے ٹھننے سے انسان مادر زاد
برہنہ ہو جاتا ہے بلکہ ایسے لباس کے بعد پھر نسوانی پردہ دار ہی کے
نقطہ نظر سے جو برقع وغیرہ ڈالا جاتا ہے اس طرح کے لباس کو رد
کرنے کی اجازت دی گئی ہے۔

اس کے لیے بلاغت قرآنی نے ایک لفظ کے انتخاب سے

اشارہ کیا ہے جس کو عربیت میں ڈوبے ہوئے اشخاص ہی سمجھ سکتے ہیں
 وہ یہ کہ ایسا لباس جو جسم سے متصل ہوتا ہے جس کے اوپر پہننا صادق
 آتا ہے اُس کے جسم سے دور کرنے کے لیے لفظ استعمال ہوگی "نزع" جس کے
 معنی ہوں گے جسم سے اتارنا۔ قرآن نے "ینزعن ثیابھن" استعمال
 نہیں کیا ہے بلکہ "یضعن ثیابھن"۔ یہ وہ لباس ہے جو جسم سے اُس
 طرح کا اتصال نہیں رکھتا جس کا ہٹانا جسم سے کسی لباس کا اتارنا
 ہوتا کہ نزع صادق آئے بلکہ یہ وہ لباس ہے جو اٹھا کر الگ سے جسم
 پر ڈال لیا جاتا ہے اور اُس کا دور کرنا یہ ہے کہ اُس کو اٹھا کر ڈالا
 نہ جائے بلکہ رہنے دیا جائے۔ اسی لیے وضع کی لفظ کا استعمال کیا ہے
 جس کے معنی اتارنے کے نہیں بلکہ رکھنے یا رہنے دینے کے ہیں۔

قرآن میں نزع کی لفظ کا استعمال موجود ہے جس سے اُس کے
 معنی کی خصوصیت ظاہر ہوگی اور وہ قصہ آدم و حوا میں تناول گندم کے
 بعد ہے۔ "وینزع عنھما لباسھما لیدین بہما سوءا تھا" شیطان اُن کے
 جسم سے اُن کے لباس کے اترنے کا باعث ہو رہا تھا کہ ان کے جسم کے
 وہ اجزاء جنہیں چھپانا لازم ہے ظاہر ہو جائیں۔ یہ چونکہ اُس لباس سے
 متعلق ہے کہ جو جسم سے متصل ہوتا ہے اس لیے نزع کی لفظ ہے۔ اور
 وضع کی لفظ کا استعمال یوں ہے کہ :-

یضع عنھم اصرھم واکاعلال التی کانت علیھم
 "پنیر اُن سے اُن کے بوجھے کو اتار رہا تھا اور اُن زنجیروں کو جو اُن کے

اد پر پڑی ہوئی تھیں :-

ظاہر ہے کہ بوجھا الگ سے ایک چیز ہوتی ہے جو جسم کے اوپر رکھی جاتی ہے۔ اس لیے اس کے اتار کر رکھ دینے کو وضع کی لفظ سے تعبیر کیا ہے۔ اب اس کا سمجھنا آسان ہے کہ قواعد نسائہ کیلئے جن کپڑوں کو الگ کرنے کی اجازت دی ہے ان کے لیے نزع کی لفظ کا اطلاق کیوں نہیں ہوا اور وضع کی لفظ کا اطلاق کیوں ہوا اور اس سے ثابت ہوا کہ جو قواعد من النساء نہ ہوں اور جن میں مردوں کے خواہشات نفس کا مرکز بننے کا اندیشہ ہو ان کے لیے علاوہ اس لباس کے جو تمدنی زندگی میں جسم سے متصل ہونا ناگزیر ہے شرع کی جانب سے ایک طرح کا لباس ایسا ہونا لازم ہے جو اوپر سے جسم پر ڈالا جائے۔

یضع عنہم اصرہم کی مدد سے یہ بھی کہا جاسکتا ہے کہ وہ لباس جسم پر ایک بار کی طرح محسوس ہوتا ہے لیکن پردہ داری کی حفاظت کے لیے ایسے لباس کا ان عورتوں کے لیے ہونا ضروری ہے۔

اقوال ائمہ معصومین سے بھی اس کی تائید ہوتی ہے چنانچہ صحیحہ محمد بن مسلم میں ہے امام سے پوچھا کہ اندکارہ رفتہ ضعیف عورتوں کے لیے کس لباس کا علیحدہ کرنا جائز ہے؟ حضرت نے فرمایا جلاباب! حسنہ محمد بن ابی حمزہ میں بھی یہی ہے کہ تضع الجلاباب وحده "فیس صرف اد پر کی چادر کو اتار سکتی ہیں۔"

پھر اس استثناء میں جو ضعیف العمر عورتوں کے لیے ہے یہ قید لگائی جاتی ہے کہ وہ بھی اپنی زینت کو ظاہر کرتی ہوئی بن ٹھن کر نہ پھریں۔ یہ وہ بڑھیاں ہو سکتی ہیں جنہیں جو ان بٹنے کی ہوس ہے یا جنہیں بڑھا پے میں بھی شوق چراتا ہے کہ وہ لوگوں کی نگاہوں میں حسین معلوم ہوں مگر اس کا حق انہیں نہیں دیا جاتا۔

تو پھر جو ان عورت جو فطری دلکشی کی حامل ہے اُسکے لیے کب شریعت اس کی اجازت دے گی کہ وہ بے پردہ مردوں کے سامنے باہر آئے۔

پھر اُن ضعیف عورتوں کیلئے بھی آخر میں یہ کہہ دیا جاتا ہے کہ وہ عفت سے کام لیں تو بہتر ہے۔

اس کے معنی یہ ہیں کہ نظر شرع میں خود پردہ سے نکلنا ہی عفت کے خلاف ہے خواہ اس کے ساتھ کوئی بدینتی شامل نہ ہو۔

اس سے اُن نیک دل بھائیوں کو سبق ملے گا جو یہ کہتے ہیں کہ اصل میں نیت بخیر ہونا چاہیے پھر پردہ نہ بھگی ہو تو کیا مضائقہ؟ اُن کے نزدیک عفت کو صدمہ اس وقت ہو چکا کہ جب فسق و فجور و خیانت کے عملی ارتکاب کا ارادہ پیدا ہو۔ اور بغیر اس کے کتنی ہی بے پردہ عورت ہو وہ نیکو کار اور پارہ ساجھی جائیگی مگر افسوس ہو کہ قرآن اس بارے میں اُن کا ہم آواز نہیں ہے۔

حکم پردہ سے مآظہر منہا کا استثناء

مفسرین کی پریشانی خیالی اور اسکا مختتم فیصلہ

وہ جو پردہ کے مخالف ہیں اگلا مآظہر منہا کی لفظ سے استدلال کرتے ہیں اور یہ ثابت کرنے کی کوشش کرتے ہیں کہ قرآن نے کم از کم ہاتھوں اور چہرہ کو مستثنیٰ کر دیا ہے۔ وہ کہتے ہیں کہ کلابدین زینتھن "اپنی زینت کو نہ ظاہر کریں" اس میں زینت سے مراد مقامات زینت ہیں یعنی جسم کے وہ حصے جن کی آرائش کی جاتی ہے اور ان سے استثناء کیا گیا ہے اگلا مآظہر منہا "مگر وہ جو ان میں سے ظاہر ہوں" اس کا مطلب یہ ہے کہ ان مقامات زینت کا چھپانا لازم نہیں ہے جو کہ نمایاں ہیں۔ یہ مقامات زینت کون ہیں؟ ہاتھ اور چہرہ۔ یہی وہ اعضاء زینت ہیں جو قدرۃً نمایاں ہیں۔ ابن عباس سے اس کی یہی تشریح منقول ہے اور دوسری تفسیر یہ ہے کہ اگلا مآظہر منہا سے مراد سر نہ اور ہنڈی ہے۔ ظاہر ہے کہ ان کا انکشاف اُس وقت تک نہیں ہو سکتا جب تک چہرہ اور ہاتھ کھلے ہوئے نہ ہوں لہذا معلوم ہوا کہ چہرہ اور ہاتھوں کا کھلا ہونا شرعاً جائز ہے۔

یہ استدلال ہے جو مخالفین پردہ کی طرف سے پیش کیا جاتا ہے

مگر وہ درست نہیں ہے۔

ابن عباس وغیرہ کی تفسیر جب تک بطریق مقبر معصوم کثرتی نہ ہو
 حجت اور لازم العمل نہیں ہے خصوصاً جبکہ ان میں اختلاف بھی موجود
 ہے۔ ابن عباس کی زبانی بیان کیا جاتا ہے کہ وہ وہ کفین مراد ہیں یا
 یہ کہ سرمہ و حنا مراد ہے۔ اور ابن مسعود کا قول نظر آتا ہے کہ اس سے
 لباس مراد ہے۔ ایسی صورت میں ان غیر معصوم مفسروں کا اختیار ہی کیا
 تحقیق پسندی کے لحاظ سے اس سے بہتر تو یہی ہے کہ خود الفاظ قرآن پر
 نظر ڈالی جائے اور ان سے کسی نتیجہ تک پہنچنے کی کوشش کی جائے۔
 جہاں تک تبادر ذہنی اور فہم عرفی کا تعلق ہے کوئی شک نہیں
 کہ زینت کے معنی آرائش کے ہیں جو ایک خارجی چیز ہے۔ اجزائے جسم ہرگز
 بغیر مجازی تصرف اور قرینہ خاص کے زینت میں داخل نہیں ہوتے۔
 قرآن مجید نے بھی زینت کا استعمال اسی معنی میں کیا ہے۔ ارشاد
 ہوتا ہے: خذوا زینتکم عند کل مسجد " نماز کے موقع پر اپنی
 زینت اپنے ساتھ لے لو " کھلی ہوئی بات ہے کہ زینت سے مراد یہاں
 لباس و زیور ہی وغیرہ ہے۔ اجزائے بدن مراد نہیں ہیں۔
 خود اسی آیت پر وہ کے آخر میں ہے وکلا یضربن بارجلھن
 لیعلم ما یخفین من منینھن " اپنے پیروں کو زمین پر مار کر نہ
 چلیں تاکہ جو زینت وہ چھپائے ہوئے ہیں معلوم ہو " یہاں زینت
 سے چھاگل، بھانچھا، پازیب وغیرہ وہ زیور ہی مراد ہیں جو پیروں میں
 پہنے ہوئے ہیں۔

جبکہ زینت کا مفہوم عربی میں ہے اور قرآن مجید کے استعمالات
 بھی اس کے شاہد ہیں تو پھر اس کی کیا وجہ کہ لایبداً بین زینتھن
 میں زینت سے مراد اجزاء سے بدن لیے جائیں بلکہ یہی سمجھنا چاہئے
 کہ جو سامان آرائش جسم پر ہے اسی کے چھپانے کا حکم ہے۔ یہ سامان
 آرائش کیا ہوتا ہے؟ یہی زیور اور لباس اُسکی پردہ داری کا
 حکم ہوا ہے اسی لیے کہ جسم کا کوئی حصہ کھلنے نہ پائے مگر دشواری یہ ہے
 کہ خود وہ لباس جس سے جسم اور جسم سے متصل زینت کو ڈھانکا جائے
 مثلاً برقع یا چادر یا مقنع وہ بھی زینت کے اطلاق میں داخل ہے
 لہذا اُسے بھی چھپانا لازم قرار پاتا ہے اس بنا پر استثنا کیا گیا کہ
 الا ما ظہر منها یعنی جو زینت جسم کو چھپانے کے بعد بھی قدرۃ ظاہر
 ہوتی ہے جیسے اوپر کا ملبوس یا سر کا مقنع یا پیر کی حرامیں یا ہاتھ
 کے دستانے ان کا چھپانا لازم نہیں ہے۔ خود اسی آیت کا آخری
 حکم کہ لئلا یعلم ما یخفی من زینتھن اس تشریح کی صحت کا
 گواہ ہے کیونکہ ظہور اور خفاء، مقابل صفتیں ہیں۔ پیر مار کر نہ چلیں
 تاکہ جو زینت چھپائے ہوئے ہیں وہ ظاہر ہو۔ چھپائے ہوئے ہیں
 کا ہے میں یعنی لباس کے اندر تو اب جو زینت نہیں چھپی ہوئی ہے
 وہ کون ہوئی؟ جو لباس کے اوپر سے نمایاں رہے۔ یعنی لباس
 کے اندر جو آرائش ہو وہ زینت مخفی ہے اور لباس کے اوپر سے جو
 آرائش ہو وہ زینت ظاہر ہے۔ باطن اور ظاہر کے عربی زبان

میں یہ معنی شائع و ذائع ہیں۔ چنانچہ مکان کی تعریف میں حکماء
 کہتے ہیں السطح الباطن من الجسم المحوی المماس للسطح الظاہر
 من الجسم المحوی "سطح باطن" یعنی نیچے کی سطح اور "سطح ظاہر"
 اور پر کی سطح۔ نہج البلاغہ میں ہے۔ هو الظاہر فلاشیئ فوقہ
 والباطن فلاشیئ تحتہ۔ یہاں بھی ظاہر سے مراد اوپر اور
 باطن سے مراد نیچے لیا گیا ہے۔

پھر یہ ہر صاحب عقل کو سمجھنا چاہیے کہ جس شریعت کو پروردگار
 میں یہ اہتمام ہو کہ پازیب یا چھاگل کی آواز کا غیر مرد تک ہو چھٹنا
 پسند نہ کرے وہ عورت کے چہرہ کا جو حسن و جمال کا بڑا مرکز ہے
 غیر مردوں کے سامنے بے نقاب ہونا کیونکر پسند کر سکتی ہے۔ قرآنی
 آیت سے یہ پتہ چلتا ہے کہ اگر چھاگل وغیرہ پہنے ہو تو پیراہنت
 رکھ کر چلے کہ آواز نہ بلند ہو اور حدیث سے ظاہر ہوتا ہے کہ ایسی
 چھاگل کو پہننا ہی بہتر نہیں ہے جس میں آواز پیدا ہو۔ چنانچہ
 علی بن حنفیہ نے اپنے برادر عالی مقام امام موسیٰ کاظم سے جو تحریری
 سائل دریافت کیے تھے اور ان کا جواب حضرت نے دیا تھا اس
 میں ہے۔ سألتہ عن الخلاخیل ایصلی لباسھا للنساء
 قال ان کن صماء فلا یاس وان کان لہا صوت فلا۔ امام
 سے دریافت کیا گیا کہ چھاگل اور پازیب کا پہننا عورتوں کے لیے
 کیا ہے؟ حضرت نے تحریر فرمایا کہ اگر بے آواز ہوں تو کوئی حرج

نہیں اور اگر آواز دیتی ہوں تو نہیں۔“

جناب استاد علام مولانا سید باقر صاحب قبلہ طاب ثراہ نے فریق مخالف کے اس خیال کو مان کر بھی کہ زینت سے مراد اجزا جسمانی ہیں آیت کے سیاق سے ایک نہایت محققانہ نتیجہ نکالا ہے جو موصوف کی دقت نظر کا نتیجہ ہے۔ وہ فرماتے ہیں کہ سیاق آیت کو دیکھو اس میں ایک دفعہ کلابیدین زینتھن کہا گیا ہے۔ یعنی عورتوں کو چاہیے کہ اپنی زینت کا اظہار نہ کریں اور اس میں استثناء کیا گیا ہے کہ الا ما ظہرونها مگر وہ جو ظاہر زینت ہو۔“ اس مقام پر محرم اور نامحرم کی کوئی تفریق نہیں ہے۔ اس کے بعد ولیضربن مجمرھن علی جو بھن ”اپنے خماروں کو اپنے گریبانوں پر ڈالیں۔“ اس حکم کے بعد پھر ارشاد ہوا ہے ولا یبدینن زینتھن اور چاہیے کہ اپنی زینت کا اظہار نہ کریں یہاں یہ استثناء کیا گیا ہے کہ الا بعولتھن و ابائھن و اباء بعولتھن و ابنائھن یعنی ”کسی کے سامنے اپنی زینت کا اظہار نہ کریں سوا اپنے شوہروں کے یا اپنے باپوں کے یا اپنے شوہروں کے باپوں کے یا اپنی اولاد کے۔“ وغیرہ وغیرہ۔ یہاں پر زینت کی کوئی تفریق نہیں ہے کہ زینت ظاہر یا محفی۔

اس سے کہ پہلی جگہ محارم کا کوئی استثناء نہیں ہے۔ اور دوسری جگہ محارم کا استثناء ہے تو زینت کی کوئی تفریق نہیں ہے

ہم اس نتیجہ تک پہنچتے ہیں کہ پہلی جگہ کا بیدار بننا نہایت صحت سے مراد کسی دیکھنے والے سے پردہ نہیں ہے یعنی یہ مطلب نہیں ہے کہ دیواروں پر اپنے اعضاء نہایت کا اظہار نہ کر دو ورنہ محرم اور غیر محرم کی تفریق ضروری تھی بلکہ اس سے مراد اپنی جگہ پر پردہ ہی باس معنی کہ مسلمان عورتوں کو لباس کی ایک نوعیت تعلیم کی گئی ہے کہ تم کو ایسا لباس پہننا چاہیے جس میں اعضاء جسم چھپے رہیں اور یہاں پر اعضاء ظاہر کا استثناء کیا گیا ہے جس کی تفسیر وہ کفین سے کی جاتی ہے۔ یعنی بس ہاتھ اور منہ کھلا رہے اور تمام اعضاء جسم ڈھکے رہیں۔

اس کے بعد پھر قرآن مجید نے اس پردہ کی تعلیم دینا چاہی ہے جو عورتوں کو دوسرے مردوں کی نگاہوں سے کرنا چاہیے تو یہاں ضرورت ہوئی محارم کے استثناء کی کیونکہ ان سے پردہ ضروری نہیں ہے۔ مگر اس مقام پر اعضاء میں بھی کوئی تفریق نہیں کی گئی ہے کہ کس جزو کا چھپانا واجب ہے اور کس کا واجب نہیں ہے۔ اس سے معلوم ہوا کہ نامحرم سے پردہ میں عورت کے تمام اعضاء کو چھپا ہوا ہونا چاہیے اور کوئی بھی مستثنیٰ نہیں ہے۔

یہ خیال کہ پردہ تو ہمیشہ دیکھنے والے ہی سے ہوتا ہے جب کوئی دیکھنے والا نہیں تو ایسے وقت میں کسی طرح کے پردہ

کی بھی کیا ضرورت ہے۔ درست نہیں ہے حقیقت یہ ہے کہ شریعت نے
 لباس کی ایک لازمی نوعیت مقرر کی ہے جو مردوں اور عورتوں کے
 اعتبار سے مختلف ہے۔ جس میں کسی دیکھنے والے کی موجودگی اور عدم
 موجودگی کا کوئی سوال نہیں ہے اور اس کے عملی ثبوت کا موقع ہے
 نماز کی حالت کہ انسان کے لیے نماز کی حالت میں جو ستر ضروری ہے
 اس میں دیکھنے والے کی کوئی قید نہیں۔ بالکل تاریکی میں، اکیلے
 مکان میں، دروازوں کو ہر طرف سے بند کر کے بھی نماز پڑھنا چاہی
 تو ستر ضروری ہے۔ بغیر اس کے نماز باطل ہوگی۔ یہ ستر مردوں اور
 عورتوں میں مختلف ہے۔ مردوں کے لیے تو فقط اعضاء مخصوص کا
 چھپانا لازم قرار دیا گیا ہے لیکن عورت کے لیے یہ حکم ہے کہ سولے
 چہرہ اور ہاتھوں اور اکثر علماء کے قول کے مطابق پیروں کی پشت
 کے اور کوئی حصہ جسم کھلا ہوا نہ رہے۔ اس میں محرم اور نامحرم کا
 کوئی سوال نہیں ہے۔ یعنی اگر سب محرم ہوں بلکہ عورتیں ہی ہوں
 بلکہ وہاں کوئی موجود ہی نہ ہو تب بھی حالت نماز میں اتنا پردہ
 عورت کے لیے لازم ہے۔ معلوم ہو کہ نظر قدرت میں عورت کے
 لباس کی یہ مقدار لازم ہے جو قطع نظر دیکھنے والے اور نہ دیکھنے
 والے کے اس کے واسطے معین ہے جس طرح مردوں کے لیے
 ستر عورتین۔

اب اس کے بعد یہ خصوصیت پیدا ہوتی ہے کہ عورتوں کو

نامحرموں سے پردہ کا خاص طور پر حکم دیا گیا ہے۔ یہ حکم مردوں کو نہیں
 ہے یعنی مردوں کو اس کا پابند نہیں کیا گیا ہے کہ تم نامحرم عورتوں سے
 پردہ کرو۔ لیکن عورتوں کو یہ حکم دیا گیا ہے کہ تم نامحرم مردوں سے
 پردہ کرو۔ اب اگر یہ پردہ انہی اعضا کا ہوا جنکا بغیر کسی دیکھنے والے
 کی موجودگی کے بھی کم از کم حالت نماز میں ضروری تھا تو عورت
 کیلئے کوئی خصوصی امتیاز نہ ہوا۔ کیونکہ ایسے اعضا کا جنہیں حالت نماز میں
 چھپانا چاہیے مردوں کو بھی پردہ لازم ہے محرم اور غیر محرم سب سے
 پھر اگر عورتوں کو بھی نماز ہی والے اعضا کا چھپانا لازم ہوا تو کوئی
 خصوصی پردہ جو نامحرم کے لحاظ سے ہو ثبوت کے لیے کہاں ثابت ہوگا۔
 معلوم ہوا کہ علاوہ اس پردہ کے جو بچانے خود ضروری ہے جس میں وجہ
 و کفین عورتوں کے لیے مستثنیٰ ہیں جو نماز کے علاوہ حالتوں میں اگر
 صرف مستحسن یا افضل ہو تو حالت نماز میں واجب بلکہ شرط صحت ہی
 عورتوں کے لیے ایک پردہ مخصوص نامحرموں سے لازم ہے۔ یہ وہی
 جسے دوسری مرتبہ کلابدین زینتھن کہہ کے آلا بعون لھن وغیرہ
 کے استثناء کے ساتھ ذکر کیا ہے اور اس میں آلا ما ظہر متھا استثناء
 نہیں ہے۔ اس لیے اگر آلا ما ظہر سے مراد وجہ و کفین ہوں تب
 بھی یہ نہیں ثابت ہو سکتا کہ نامحرم سے پردہ میں بھی کوئی جزو مستثنیٰ ہے۔
 اگر ایسا ہوتا کہ نامحرم سے پردہ میں بھی وجہ و کفین مستثنیٰ ہوں
 تو ضرور یہ اس موقع پر مذکور ہوتا کہ جہاں عورتوں کو مردوں کے

اور پر نظر کرنے سے اور مردوں کو عورتوں پر نظر کرنے سے منع کیا گیا ہے
 حالانکہ وہاں چہرہ اور دونوں ہاتھوں کا استثنا قطعاً نہیں ہے
 اور اسی لیے جو علماء عورت کے چہرہ اور ہاتھوں کو حرمت نظر سے
 مستثنیٰ قرار دیتے ہیں انہیں بھی مردوں کے ہاتھوں اور چہروں
 کو مستثنیٰ قرار دینے میں دشواری محسوس ہوئی ہے۔ چنانچہ مقدس
 اردبیلی رحمہ نے "بدلۃ البیان" میں فرمایا ہے: "هذا اظاهر في نحو النساء
 عن النظر الى الا جانب اصلا وراسا ويؤيداه خبر ابن ام مكتوم
 المشهور (يعني) اس آیت سے ظاہر ہوتا ہے کہ عورتوں کو اجنبی مردوں
 پر نظر کرنا بالکل حرام ہے اور ابن ام مکتوم کی مشہور روایت بھی اس
 کی مؤید ہے۔"

فاضل ہندی نے کشف اللثام میں فرمایا ہے۔

والحرمة مطلقا هنا اقوى "یہاں بالکل نظر کا حرام ہونا

بہت قوت رکھتا ہے۔"

پھر جبکہ عورتوں کا مردوں پر نظر کرنا مطلقاً حرام ہے اس لیے
 کہ آیت قرآن میں کوئی استثنا نہیں تو مردوں کے غیر عورتوں پر نظر
 کرنے میں چہرے اور ہاتھوں کو مستثنیٰ کیونکر قرار دیا جاسکتا ہے
 جبکہ آیت قرآن میں دونوں حکموں کا تذکرہ ایک ہی طرح کے
 الفاظ کے ساتھ ہے اور الا ما ظہر منها کا استثنا جس موقع پر کیا
 گیا ہے وہاں غیر مردوں کا کوئی تذکرہ ہی قطعاً نہیں ہے۔

ایک دوسری توجیہ

جناب سید باقر صاحب قبلہ طاب ثراہ نے ایک اور توجیہ بھی
تخریر فرمائی ہے جو مستحق توجہ ہے۔ وہ فرماتے ہیں کہ پہلے مخالفت
ہوئی ہے وکلا یبیدین زینتھن۔ اپنی زینت کو ظاہر نہ کریں۔
ظاہر کرنے کے معنی ہیں بارادہ و قصد جسم کو ناجحرم کے سامنے کھولنا
اس کے بعد ارشاد ہوا ہے الاما ظہر منھا مگر جو اعضاء ظاہر ہو جائیں
’ظاہر ہو جائیں‘ سے کسی فعل ارادی کا پتہ نہیں چلتا بلکہ مطلب یہ
ہی کہ پردہ داری کی کوشش کے باوجود اگر اتفاقاً کوئی حصہ جسم کھل
گیا تو گناہ نہ ہوگا۔ یہ ویسا ہے جیسے نگاہ میں پہلی نظر کو مستثنیٰ کیا
گیلے۔ یعنی اتفاقی نظر لیکن دوسری نظر یعنی جان کر پھر دیکھنا
حرام۔ ویسے ہی مثلاً عورت اتفاق سے یہ سمجھ کر کہ کوئی سامنے
نہیں نقاب ہٹائے ہوئے ہے اور اتفاق سے مرد آگیا تو نہ اس کی
اس نگاہ میں گناہ اول نظرۃ والی حدیث کے مطابق اور نہ اس کے
چہرہ کے کھلے ہونے میں گناہ الاما ظہر کے مطابق۔ ہاں اگر اس کے
بعد پھر وہ دیکھے تو گناہ گار (و النظرۃ الثانیۃ علیہا) کی بناء
پر اور اگر یہ اس جاننے کے بعد کہ ناجحرم سامنے ہے پردہ نہ کرے
تو یہ گناہ گار (کلا یبیدین زینتھن) کی بناء پر۔ اس کے معنی یہ ہیں
کہ الاما ظہر منھا کی لفظ خود بے پردگی کے عمل میں کہ جو حرام ہے

کسی فرد کو خارج نہیں کرتی بلکہ وہ بے پردگی کی ایک ایسی صورت بتاتی ہے جس سے تعلق تکلیف ہو ہی نہیں سکتا اس لیے کہ وہ فعل اختیاری نہیں ہے۔ اصطلاحی طور پر اس صورت میں استثناء منقطع ہو گا مگر اس کے نظائر قرآن مجید میں موجود ہیں جیسے وَلَا تَنْكحُوا مَا نَكَهَ آبَاؤُكُمْ مِنَ النِّسَاءِ إِلَّا مَا قَدْ سَلَفَ (یعنی) "اُن عورتوں سے کہ جن سے تمہارے باپ نے کبھی تعلقات ازدواجی قائم کیے ہیں اس طرح کے تعلقات قائم نہ کرو مگر جو پہلے ہو چکا" ظاہر ہے کہ حکم یا ممانعت جو بھی ہو وہ اس وقت سے آئندہ کے متعلق ہوا کرتی ہے۔ ماضی اختیاری میں نہیں ہوتا تاکہ اس سے تعلق تکلیف ہو مگر چونکہ ایک فرض شناس انسان کو آئندہ کی ممانعت کے ساتھ یہ تصور ضرور پیدا ہوتا ہے کہ گزشتہ زمانہ میں جو ایسا ہو چکا اس کے گناہ کو کیسے دفع کیا جاسکتا ہے تو اس لیے آلا ما قد سلف سے اطمینان دلا دیا گیا کہ جو پہلے ہو چکا وہ ماضی ہے اس کا کوئی گناہ نہیں مگر اب ایسا نہ کرنا۔

اسی طرح دوسری آیت وان تجھوا بین الاختین الا ما قد سلف "یہ امرنا جائز ہے کہ تم دو بہنوں کو ایک ساتھ نکاح میں رکھو مگر جو ہو چکا ہے اس کا یہ مطلب نہیں کہ جو ہو چکا وہ اب آئندہ کے لیے بھی جائز ہے۔ بلکہ یہ مطلب ہے کہ جو ہو چکا وہ ہو چکا اس کی سزا تم کو نہ دی جائے گی۔"

علامہ طبرسی مجمع البیان میں فرماتے ہیں کہ اس کی نظیر عام
روزمرہ میں یہ ہے کہ لا تتبع من مالی الا ما بعت ولا تأکل الا ما
اکلت " دیکھو میرے مال سے اب کچھ فروخت نہ کرنا مگر جو فروخت
کر چکے اور اب نہ کھانا مگر بس پہلے جو کچھ کھا چکے۔ "

اس طرح کے استثناء کی نظیر قرآن میں ایک یہ ہے کہ: لا
یندقون فیہا الموت الا الموت الا اولیٰ " اہل جہنم کو جہنم
میں اب موت کا مزہ چکھنے میں نہ آئیگا مگر پہلی موت کہ جس کا مزہ چکھ
چکے ہیں وہ تو خیر چکھ ہی چکے ہیں۔ "

اسی طرح اس آیت میں جو محل بحث ہے کہ لا یبدین ذنوبکم
یہ منکر کہ جسم کا نامحرم کے سامنے کھلنا ناجائز ہے ایک فرض شناس
خاتون کو یہ خیال پیدا ہو سکتا ہے کہ کبھی اتفاقی طور پر جو نامحرم
کی نگاہ پڑ جاتی ہے اس کا کیا ہوگا تو کہا گیا الا ما ظہر منها " مگر
اتفاقی طور پر جو ایسا ہو جائے اس میں کوئی مضائقہ نہیں۔ اس
کا کوئی گناہ نہیں ہے۔

اس سے یہ نتیجہ نہیں نکل سکتا کہ اختیاری طور پر کسی جزو بدن
کا ظاہر کرنا نامحرم کے سامنے جائز ہے۔

احادیث متعلق زینت

زینت کی تفسیر میں جتنے اقوال ہیں وہ جیسا کہ ہم پہلے لکھ چکے ہیں۔

ایسے اشخاص سے منقول ہیں جو غیر معصوم ہیں اور وہ خود آپس میں اختلاف
 بھی رکھتے ہیں اس لیے ان کی کوئی اہمیت نہیں ہے۔ لیکن ایک حدیث
 قابل لحاظ ہے جو بطریق صحیح وارد ہوئی ہے، وہ فضیل بن یسار النہدی
 کی روایت ہے امام جعفر صادق سے۔ وہ کہتے ہیں کہ میں نے حضرت
 کہنیوں کے نیچے کے حصے یعنی باہوں کے متعلق دریافت کیا کہ یہی
 اس زینت میں داخل ہے جس کے چھپانے کا اس آیت میں حکم ہے
 کہ ولا یبدین زینتھن الا لبعولتھن حضرت نے فرمایا:
 نعم وما دون الخمار من الزینة وما دون السوار من
 ”ہاں یہ زینت میں داخل ہیں اور خمار کے نیچے کا حصہ بھی زینت
 میں ہے اور کنگنوں کے نیچے کا حصہ بھی۔“

اس سے بعض ارباب فہم نے یہ نتیجہ نکالا ہے کہ چہرہ اور دونوں
 ہاتھ پردہ سے مستثنیٰ ہیں حالانکہ حدیث کے الفاظ سے غور کرنے کے
 بعد اس کے خلاف ظاہر ہوتا ہے۔

جناب سید باقر صاحب قبلہ نے اس پر بہت بسیط بحث
 فرمائی ہے جس کا خلاصہ ذیل میں درج ہے۔
 جہاں تک ہماری سمجھ میں آتا ہے خمار کے نیچے کے حصہ سے
 مراد چہرہ ہے اور کنگنوں کے نیچے کے حصہ سے مراد دونوں ہاتھ
 ہیں اور اس کے کہنے کی ضرورت امام کو اس لیے پڑی کہ اہل سنت
 میں یہ بات مشہور تھی کہ ماظہر سے مراد آیت میں چہرہ اور دونوں

ہاتھ پر اور یہ پردہ سے مستثنیٰ ہیں۔ بظاہر سائل کے ذہن میں یہی چیز تھی جو اُس نے ذرا عین یعنی باہوں کے متعلق سوال کیا۔ امام نے اُس کی غلط فہمی کا اندازہ فرماتے ہوئے اُس کے سوال کا جواب دیکر یہ اضافہ فرمایا کہ باہوں کا کیا ذکر جسے عام لوگ مستثنیٰ سمجھتے ہیں یعنی خمار کے نیچے کا چہرہ اور کنگنوں کے نیچے کے ہاتھ یہ بھی مستثنیٰ نہیں ہیں اور اس کا ثبوت یہ ہے کہ عام طور سے کلام عرب میں چہرہ کے متعلق دون الخمار اور دون القناع ہی کے الفاظ صرف ہوتے ہیں جن کے معنی یہ ہیں کہ وہ متقنع اور خمار کے نیچے ہوتا ہے چنانچہ دیوان حماسہ کے ایک شاعر کا قول ہے:

فالت قناعا دون الشمس واقفت

باحسن موصولین کفت ومعصم

(یعنی) اُس حسینہ نے وہ متقنع پھینک دیا جس کے نیچے آفتاب تھا اور پردہ کیا دونوں انتہائی حسن کے ساتھ آپس میں ملے ہوئے ہاتھ اور کلائی کے ساتھ۔

یہاں ہر شخص سمجھ سکتا ہے کہ آفتاب سے مراد چہرہ ہے اور اُسے شاعر نے دون القناع (مقنع کے نیچے) کہا ہے۔ اس لیے روایت فضیل میں بھی دون الخمار (خمار کے نیچے) سے مراد چہرہ ہی لینا چاہیے اور دوسرا مصرع اُس معنی کا شاہد ہے جو ہم نے دون السوا میں قرار دے دیے ہیں کیونکہ معصم کے معنی ہیں

کلائی اور سوار کے معنی ہیں کنگن۔ معصم یعنی کلائی ہی محل سوار ہوتی ہے۔ اور شاعر کے قول سے ظاہر ہے کہ معصم سے متصل بس کفین ہوتے ہیں۔ ان کے درمیان کوئی دوسری چیز نہیں اس لیے دونوں السوار دونوں کنگنوں سے نیچے صرف کفین قرار پاتے ہیں اور ان ہی کو امام نے فرمایا ہے کہ یہ زمیت میں داخل ہیں۔

اگر ہم دونوں کے معنی لغوی پر غور کریں، تب بھی یہی نتیجہ نکلتا ہے اس لیے کہ دونوں کے ایک معنی پاس اور نزدیک کے ہوتے ہیں جیسا کہ علامہ زمخشری نے کشاف میں کہا ہے: معنی دونوں ادنیٰ مکان من الشیء "دونوں کے معنی ہیں قریب ترین جگہ کسی چیز سے" اسی اعتبار سے جمع کتب کو "تدوین" کہا جاتا ہے۔ کیونکہ اس میں بعض اجزاء کتاب بعض سے قریب رکھے جاتے ہیں اور عرب کے روزمرہ میں کہا جاتا ہے دونوں ہذا "لو یہ تمہارے پاس ہے؟"

خذ من دونك "اپنے پاس سے لے لو"

بیضاوی اور فخر الدین رازی اور ابوالسعود وغیرہ مفسرین نے بھی یہ معنی لکھے ہیں اور سید علی خان مدنی شارح صحیفہ کاملہ نے بھی ان کو درج کیا ہے اور ایک جگہ تصریح کی ہے کہ یہی اس لفظ کے اصلی معنی ہیں۔ فیوضی نے مصباح منیر میں کہا ہے:۔ ہذا ادنیٰ ذلک کے معنی ہوتے ہیں اقرب منه یعنی یہ اس سے بہت

قریب ہے۔

اسی اعتبار سے امام موسیٰ کاظمؑ کی سجدہ کی دعا میں ہرگز۔

یا من علا فلا شیئ فوقہ ویا من دنا فلا شیئ دونہ

”اے وہ خالق جو بلند ہے اتنا کہ اُس سے اونچی کوئی چیز نہیں اور نہ

نزدیک ہے اتنا کہ اُس سے نزدیک تر کچھ اور نہیں“

نماز عشا کی تعقیب میں ہے: وانت الظاہر فلا شیئ

فوقک وانت الباطن فلا شیئ دونک

یہاں بھی دُونک کے یہی معنی ہیں کہ اے خالق تجھ سے نزدیک

کوئی چیز نہیں

دوسرے معنی دُون کے ہوتے ہیں نیچے جیسا کہ فیروز آبادی

نے قاموس میں لکھا ہے: دون بالضم نقیص فوق ”دون فوق

یعنی اوپر کے مقابل ہے“ متنبی شاعر نے کہا ہے

بعضا لبریۃ فوق بعض خالیا فاذا حضرت فکل فوق دون

(یعنی) لوگوں میں بجائے خود بعض بعض سے اونچے ہیں مگر جب آپ

سامنے آجائیں تو ہر اونچا پھر نیچا ہے“

یہاں نیچے کے معنی میں دون ہی کی لفظ استعمال ہوئی ہے۔

ابوالعلاء معری نے کہا ہے:۔

قنعت فخلت ان النجم دونی وستیان التقنع والجهاد

”جب میں نے قناعت سے کام لیا تو سمجھ لیا کہ ستارہ ثریا مجھ سے نیچے ہے۔“

اور نتیجہ بالکل ایک ہی خواہ انسان قناعت کرے اور خواہ جدوجہد سے کام لے۔“

تیسرے معنی دَوْن کے ہوتے ہیں کسی جگہ سے اس طرف یا اُس طرف کے۔ جیسا کہ منہج البلاغہ میں امیر المؤمنین ۳ نے خوارج کے بارے میں فرمایا:۔ مصاصر ہم دون النطفة ”اُن کے قتل ہونے کی جگہ نہر کے اسی طرف ہے۔“

اور کافی میں ہے کہ جنگ نہرواں کے موقع پر ایک سوار و دروڑا ہوا آیا اُس نے کہا یا امیر المؤمنین فتح مبارک ہو دشمنوں کی جماعت تمام و کمال قتل ہو گئی۔ حضرت نے فرمایا من دون النہر او من خلفہ ”نہر کے آگے یا اُس کے پیچھے“ اُس نے کہا بل من دونہ ”میں بلکہ نہر کے آگے“ حضرت نے فرمایا کذبت والذی فلق الحجة لا یعبرون ابداً ”تو غلط کہتا ہے بخدا وہ نہر کے اُس پار نہیں جائینگے۔“

اس حدیث میں الفاظ کی جو ترتیب ہے اُس سے ظاہر ہوتا ہے کہ دَوْن ”اُس طرف“ کے معنی میں استعمال ہوا ہے۔

اور صحیفہ کاملہ کی دعا میں ہے:۔ کانت عا یتک لنا حجابا
دون ابصار ہم

”تیری طرف کی سلامتی اُن کی آنکھوں کے سامنے ہم پر ایک پردہ کی حیثیت سے چھائی ہوئی تھی۔“

اب دَوْن کی لفظ کے ان معانی پر غور کیجیے اور دیکھیے کہ ہر ایک

معنی سے چہرہ کو دون الخمار کہنا درست ہو۔ اس لیے کہ یقیناً چہرہ
 خمار کے پاس ہوتا ہے، خمار کے نیچے ہوتا ہے اور خمار کے پیچھے ہوتا ہے لہذا
 جس اعتبار سے بھی دیکھیے دون الخمار سے چہرہ ہی کو مراد لینا درست
 ہے اور اسی لیے کلام عرب میں چہرہ کو تحت الخمار، دون الخمار بلکہ فی
 الخمار کہنا بھی شائع و ذائع ہے۔ یہ اشعار اس کے قبل قرآنی آیت
 ولیضربن بجمہرہن علی جیوتہبن کے تحت میں بیان ہو چکے ہیں
 قاضی ابو علی تنوخی نے صاف کہا ہے نور الخمار و نور خدک
 تحتہ "خمار کی روشنی اور پھر اس کے نیچے تیرے رخسار کی روشنی"
 اس سے صاف ظاہر ہے کہ چہرہ خمار کے نیچے کہا جاتا ہے اور اب مادون
 الخمار کے معنی چہرہ کے سوا کیا ہو سکتے ہیں؟

الفاظ حدیث پر ایک مرتبہ اور غور کیا جائے تو سمجھ میں آئے گا
 کہ اگر امام کا مقصد یہ ہوتا کہ کنگنوں سے اوپر کا حصہ جو دونوں ہاتھ
 کے گٹوں سے اوپر ہے وہ زینت میں داخل ہے اور چہرہ کو چھوڑ کر
 جو سر و گردن کا حصہ ہے وہاں سے زینت کے حدود شروع ہوتے
 ہیں تو حضرت کو واو عاطفہ در بیان میں لانے کی ضرورت نہ تھی۔
 بلکہ جب سائل نے پوچھا کہ باہیں زینت میں داخل ہیں تو حضرت
 فرماتے نغمہ دون الخمار من الزینة وما دون السوارین۔
 "ہاں خمار کے حصہ کو چھوڑ کر اور کنگنوں کو چھوڑ کر جتنا ہو وہ سب زینت
 میں داخل ہے۔ اس کے معنی یہ ہوتے ہیں کہ آپ کلیہ بتا رہے ہیں جس

میں ذرا عین یعنی دونوں باہیں بھی داخل ہو جائیں۔ اس صورت میں نعم و مادون الخمار حرف عطف کے ساتھ کہنے کا کوئی محل نہ تھا لیکن امام نے اس طرح نہیں فرمایا۔ بلکہ یہ کہا کہ نعم و مادون الخمار من الزینة و مادون السوارین "ہاں اور (اس کے علاوہ) وہ کہ جو خمار کے نیچے ہے وہ بھی زمینت میں داخل ہے اور جو گنگنوں کے نیچے ہے وہ بھی۔" اس اور "کی لفظ سے ظاہر ہوتا ہے کہ آپ کوئی ایسا کلیہ نہیں بتا رہے ہیں جس میں ذرا عین بھی داخل ہو جاتے ہیں بلکہ ذرا عین کے علاوہ دو اور اجزائے بدن کے پردہ کا حکم بتاتے ہیں جن کے متعلق تو ہم یہ ہوتا ہے کہ وہ پردہ سے خارج ہیں اور وہ چہرہ اور دونوں ہاتھ ہیں جن کے متعلق اہلسنت نے یہ سمجھ رکھا تھا کہ ان کا پردہ لازم نہیں ہے تو حضرت نے اس شبہ کو رفع فرماتے ہوئے یہ کہہ دیا کہ ذرا عین کے علاوہ چہرہ اور ہاتھوں کا بھی پردہ لازم ہے۔

احادیث متعلق پردہ

جس طرح قرآن مجید سے پورے شد و مد کے ساتھ پردہ کی تاکید ثابت ہوتی ہے اسی طرح موصوفین کے اقوال بھی اسکی اہمیت کا پتہ دیتے ہیں۔ یہاں تک کہ احادیث ہی کی بنا پر اس صنف کا نام ہی عورت ہو گیا ہے۔

لفظ عورت اس شے کو کہتے ہیں جس کا پردہ لازم ہو۔

چنانچہ مرد کے جسم میں وہ اجزا جن کا چھپانا ضروری ہے اسی نام سے یاد کیے جاتے ہیں اور ستر عورتین کہے جاتے ہیں مرد میں یہ مخصوص اجزاء ہیں لیکن عورت از سر تا پا عورت قرار دی گئی ہے۔ اس کے معنی یہ ہیں کہ وہ امتیازی حیثیت سے پردہ کی مستحق ہے۔ یہ حدیثیں ایک دوسریں بلکہ استفاضہ کی حد سے متجاوز ہیں۔

(۱) کافی میں جناب امام جعفر صادق ؑ کا ارشاد ہے۔
 اتقوا اللہ فی الضعیفین وانما هن عورۃ
 ”دونوں کمزور صنفوں کے بارے میں اللہ سے ڈرتے رہو“

(ایام اور طبقہ زنان)

اور یہ صنف تو بس عورت ہے اس کا چھپانا لازم ہے
 (۲) امالی شیخ الطائفہ امیر المومنین کی روایت ہے جناب
 رسالت سے :-

النساء عی و عورات فداو و عبین بالسکوت و

عورات من بالبیوت

”صنف نازک خاموشی کا مجسمہ اور عورت ہی۔ ان کا انداز

یہی ہے کہ انھیں خاموش رہنے دو اور ان کو گھر دس کے اندر محفوظ رکھو

(۳) امیر المومنین سے فرماتے ہیں لا تقداوا النساء بالسکات

وَلَا تَدْعُوهُنَّ إِلَى الطَّعَامِ فَإِنَّ النَّبِيَّ قَالَ النَّسَاءُ عَمِّي وَ
عَوْرَةٌ فَاسْتُرُوا عَمَّيْنَ بِالسَّكُوتِ وَاسْتُرُوا عَوْرَتَهُنَّ
بِالْبَيُوتِ

”عورتوں پر خود سے سلام نہ کرو اور انھیں دعوتوں میں نہ
نہ کرو اس لیے کہ پیغمبر نے فرمایا ہے کہ وہ ہمہ تن خاموشی اور عورت
ہیں ان کو چپ رہنا اور گھروں میں رہنا زیادہ بہتر ہے“

کلمات علماء و مفسرین لفظ عورت کی اس تشریح پر متفق ہیں
کہ قیومی نے مصباح المنیر میں لکھا ہے: قِيلَ لِلْسُّوَاةِ عَوْرَةٌ
لِقَبْرِ النَّظَرِ إِلَيْهَا وَكُلُّ شَيْءٍ يَسْتُرُهُ أَلَا نَسَانُ نَفْتَةٌ وَحَيَاءٌ فَهُوَ
عَوْرَةٌ وَالنِّسَاءُ عَوْرَةٌ ”انسان کے خاص اعضاء جسم کو عورت
اس لیے کہتے ہیں کہ نظر اس کی طرف نہ چاہیے اور ہر وہ شے جس کو
انسان حییت و غیرت کی بنا پر پردہ میں رکھے وہ عورت ہے اور
اسی لیے صنف نسواں کو عورت کہا جاتا ہے“

فاضل ہندی صاحب کشف اللثام نے منہاج سوریہ میں لکھا ہے
”عورت عار سے مشتق ہے۔ اسے عورت اس لیے کہتے ہیں کہ
اس کا پردہ سے باہر آنا عار و ننگ کا باعث ہوتا ہے۔“
راغب نے مفردات میں لکھا ہے:-

العورة سؤة الانسان | عورت انسان کے مخصوص اعضاء
وذلك كناية واصلاها | کو کہتے ہیں اور یہ نام اس کا بطور کنایہ

لہ یہ اقوال علماء کے تمام جناب سید باقر صاحب بلخ اسد القلوب میں درج فرمائی ہیں

من العار وذلک لما یلحق ہر اصل میں یہ عار سے مشتق ہے چونکہ
 من ظہورہ من العار ای اس کا کھلنا انسان کے لیے عار یعنی
 المذمۃ وذلک مہی مذمت کا باعث ہوتا ہے اسی لیے صنف
 النساء عورة و من ذلک نازک کا نام عورت ہوا اور اسی وجہ
 العوراء للكلمة القبیحة سے بری لفظ کو عوراء کہا جاتا ہے

کہ اُسے زبان سے ظاہر نہ ہونا چاہیے۔
 ابن اثیر نے نہایت یہ میں لکھا ہے :-

و منہ الحدیث المرأة عورة حدیث میں ہے کہ صنف نازک عورت
 جعلها فی نفسها عورة لانہا ہر اسے ہمہ تن عورت کہا گیا ہے اس
 اذا ظهرت یتحییٰ منها کہا لیے کہ اُس کی بے پردگی سے اسی طرح حیا
 یتحییٰ من العورة اذا و خجالت دامنگیر ہوتی ہے جیسا جسم
 انسان کے اُن اعضا کے ظاہر ہونے
 ظہرت -

سے جو عورت ہیں سے جو عورت ہیں -

علامہ طریحی نے مجمع البحرین میں اس کو زیادہ تشریح کیا تھا
 لکھا ہے۔ وہ کہتے ہیں حدیث میں ہے من تتبع عورة انبیاء مسلم
 یعنی جو اپنے برادر مسلمان کی عورت کا پیچھا کرے یعنی اُس کے اُن
 اقوال و افعال کی جستجو کرے جنہیں اللہ نے پردہ میں رکھا ہے۔
 انسان کے مخصوص اعضا کے جسم کو بھی عورت اسی لیے کہتے ہیں کہ انکی
 طرف نظر قبیح ہے اور جس شے کو انسان حمیت و غیرت کے سبب

پردہ میں رکھے وہ عورت ہے اسی لیے حدیث میں طبقہ نسواں کو عورت کہا گیا ہے کیونکہ ان کی بے پردگی ویسی ہی باعث شرم ہے جیسے اپنے جسم کے لباس سے عورت کا ظاہر ہو جانا شرم کا باعث ہی ایک اور حدیث میں ہے اللہ استر عورتی دامن روعتی

” خداوند امیر ہے لیے عورت کو چھپا اور خوف سے مجھے محفوظ رکھ۔“

یہاں عورت سے مراد ہر ایسی چیز ہے جس کا ظاہر ہونا انسان کے لیے باعث نجاست و رنج ہو اور جس پر نظر کرنا وہ پسند نہ کرتا ہو،

صحیفہ کاملہ میں فقرہ ہے فاجعل ما استترت من العورتی،

اس کی شرح میں سید علی خاں مدنی نے بھی یہی لکھا ہے کہ عورت ہر وہ

چیز ہے جس کا پردہ سے باہر آنا باعث شرم ہے اور یہ عار سے مشتق ہے

(اسلامی احادیث کی بنا پر اس طبقہ نسواں کی جیسے عورت کی لفظ

کا بطور لقب زبان زد خلائق ہو جاتا اس طرح کہ تقریباً ہماری

اردو میں تو اس صنف کے لیے کوئی دوسرا نام اس کے سوا معلوم

ہی نہیں ہوتا یہ اس طبقہ کے لیے اسلامی تعلیم پردہ کی موجودگی کے

ثبوت کے لیے ایک عظیم الشان تواتر کی حیثیت رکھتا ہے۔ جس میں شک

و شبہ کی فوٹہ بھر گنجائش نظر نہیں آتی۔

(۴) قطب راوندی کی کتاب نوادر میں امام موسیٰ کاظم علیہ

اسلام کی روایت ہے اپنے آباؤ اجداد کے سلسلہ سے کہ رسالت

نے اپنے اصحاب سے دریافت کیا صفت زمان کے متعلق کہ وہ

کیا ہیں سب نے کہا کہ وہ عورت ہیں۔ حضرت نے فرمایا اچھا پھر بتاؤ
کہ وہ سب سے زیادہ اپنے رب سے قریب کس طرح ہو سکتی ہے۔
اس کا جواب لوگوں نے کچھ نہیں دیا۔ جب حضرت فاطمہ زہرا کو
خبر ہوئی تو کہا:۔

ادنی ماتکون من سائھا ان تلزم قعر بیتھا
”سب سے زیادہ اللہ سے تقرب کا ذریعہ اُس کے لیے یہ
ہو کہ پابندی سے اپنے گھر کے اندر رہے“
حضرت یہ جواب سن کر خوش ہو گئے اور فرمایا فاطمہ بضفہ
منی ”کیوں نہ ہو فاطمہ میرا ایک ٹکڑا ہے“

اس کے علاوہ کچھ احادیث ہیں جن میں صاف صاف حکم دیا
گیا ہے کہ عورتوں کو پردہ میں رکھنا چاہیے جیسے امیر المؤمنین کی وصیت
اپنے فرزند حضرت امام حسن سے جو نہج البلاغہ باب الکتب میں
مذکور ہے اور جسے انسانی زندگی کے تمام شعبوں میں ایک مکمل
دستور العمل کی حیثیت حاصل ہے اُس میں ارشاد ہوتا ہے:۔

فالكف علیهن من ابصارهن بحجاب لهن
فان شدّ الا الحجاب البقی علیهن و لیس خروجهن باشد
من خالک من لای یوثق به علیهن وان استطعت ان
لا یعرفن غیرک فافعل ”عورتوں کو چائے رکھو اس بات
سے کہ ان پر نظر پڑے پردہ میں رکھنے کے ساتھ ان کو کیونکر پردہ

میں سختی کا ہونا ان کے لیے باعث بہتری ہی ہے اور اُنکے گھروں سے
 نکلنے سے کم ضرر نہیں ہے ایسے اشخاص کا گھروں میں آنے دینا جن
 پر تمہیں بھروسہ نہیں ہے اور اگر ایسا کر سکو کہ تمہاری ٹورہ میں تھکے
 سوا کسی کو پہچانتی ہی نہ ہوں تو ایسا ہی کرنا چاہیے :-

صدق رحمہ اللہ نے اس وصیت کو محمد بن حنفیہ کے نام
 بتایا ہے۔ کافی میں اُسے ان الفاظ میں نقل کیا ہے :-

واغضض بصرها بسترک واکفها بحجابک

”پر وہ داری کے ذریعہ سے اُن کی نگاہوں کو دوسروں پر
 پڑنے سے روکو اور دوسروں کی نگاہوں سے اُن کو بچاؤ :-“
 اسی پر وہ داری کی بنا پر عورتوں کو عام مجموعوں میں جانے
 کی اجازت دینے سے مردوں کو سزائے اخروی کا مستوجب قرار
 دیا گیا ہے۔ چنانچہ کافی کی روایت ہے جسے بخاری و مسائل میں
 بھی درج کیا ہے۔ جناب رسالہ کتاب نے فرمایا:

من اطاع امرأة اکف الله علی وجهہ فی النار

”جو عورت کا کفنا مانے اللہ اُس کو سندھ کے بھل جہنم میں ڈال
 دے گا“ پوچھا گیا یہ اطاعت کیا ہے؟ حضرت نے فرمایا:

تطلب الیہ الدّھاب الی الحمامات و العرسات و

العیدات و النائمات و الثیاب الراق فیہا

”وہ مرد سے خواہش کرے حماموں میں، شادیوں کی عام محفلہ

میں عید گاہوں میں جانے اور بار بار ایک کپڑوں کے پہننے کی اور
یہ اس کی خواہش کو منظور کرے۔

ایک روایت میں یوں ہے کہ من اطاع امرأۃ فی
اسبعتہ اشیاء اکبہ اللہ علی منخریہ فی النار
”جو عورت کا کہنا مانے چار باتوں میں اسے اللہ منہ کے
بھل جہنم میں ڈالے گا۔“

ایسی ہی حدیث ثواب الاماں میں بھی درج ہے۔
اس پر وہ داری کا اتنا اہتمام کیا گیا کہ نہ خرید غلاموں
تک کے سامنے آنے کی اجازت نہیں دی گئی۔ اور خواجہ سراؤں
تک سے پردہ کا حکم دیا گیا۔

اور آخر زمانہ یعنی قیامت کے قریب کے علامات میں
بے پردگی کی ترقی کی پیشین گوئی کی گئی جس سے صاف یہ پتہ
چلا کہ پندہ اسلام پر وہ داری کی ترقی ہے چنانچہ شیخ صدوق
ابن بابویہ فی طبایع تراویح من تراویح میں اصبع بن نباتہ کی زبانی
روایت کی ہے کہ امیر المؤمنین نے فرمایا

یظہر فی آخر الزمان واقتراب الساعة وحوش
الازمنة نسوة کاشفات عاریات متبرجات خارجات
من الدین جافلات فی الفتن ما کالات الی الشہوات
مسرعات الی اللذات مستحلات للمحرمات فی جہنم خالدا

”آخری دور زمانہ اور قیامت کے نزدیک اوقات میں جو بدترین زمانہ ہوگا عورتیں پیدا ہونگی بے پردہ برہمنہ بن ٹھن کر نکلنے والی دین سے خارج ہنگاموں میں حصہ لینے والی اور نفسانی خواہشوں کی طرف رغبت رکھنے والی وہ آتش جہنم میں ہمیشہ جلنے کی مستحق ہونگی۔“

ظاہر ہے کہ متبرجات یعنی بن ٹھن کر اور آراستہ ہو کر نکلنے کے ساتھ عاریات کے معنی بالکل برہمنہ کے سمجھ میں نہیں آتے بلکہ اس سے مراد وہی نیم برہمنگی ہے جو آج تمدن جدید کا طرہ امتیاز ہے جس میں اس تمدن کی ترقی کے ساتھ مزید ترقی کے امکانات ہیں۔ ان احادیث سے صاف شرع کے رجحان کا پتہ چلتا ہے جبکہ اسلام کے قبل پردہ کا وجود کم از کم والدہ کم از کم شرفاء کم از کم بڑے گھرانوں میں ثابت ہو چکا ہے تو اگر اسلام جو کہ اصلاح خلق کا علمبردار ہو کر آیا ہے اگر پردہ کو ناپسند کرتا ہوتا تو پردہ کی مخالفت میں آواز بلند کرتا ہوتا اور اس کے نزدیک بدترین زمانہ کا معیار یہ ہوتا کہ جب مردوں کا تشدد عورتوں پر بڑھ جائے اور عورتوں کو گھروں میں مقفل کر کے رکھا جائے تو وہ بدترین زمانہ ہوگا مگر اس کے برعکس اسلام بدترین زمانہ کا معیار عورتوں کی آزادی سب پر دگی اور مطلق العنانی کو قرار دیتا ہے جس سے صاف ظاہر ہوتا ہے کہ وہ اس رسم پردہ کی جو کہ ایک طبیعتیں

پہلے سے قائم تھی مخالفت کا حامی نہیں ہے بلکہ اُس کی مزید بہت
 افزائی کر کے اُس کے خلات امکانات کا سدباب کرنا چاہتا ہے
 اور یہ اسلام کی جانب سے پردہ کی حمایت کی قطعی دلیل ہے۔

خاندانِ رسول کا اسوہ حسنہ اور مسلمانوں کا عملدرآمد

یہ ظاہر ہے کہ اسلام کی انفرادی اور اجتماعی - منزلی اور مدنی
 تعلیمات کا مثالی معیار رسول و آل رسول کا اسوہ حسنہ ہو سکتا
 ہے۔ قرآن کریم نے اس کو بطور مثال پیش بھی کیا (لقد کان
 لکم فی رسول اللہ اسوۃ حسنۃ)

اور بحیثیت معلم پیغمبر کی بلندی کا جو ہر یہ تھا کہ جن اصول
 پر اپنی تعلیم کی بنیاد قائم رکھنا تھی اور جن کی طرف دوسروں کو
 دعوت دینا تھی خود مقام عمل میں اُس اصول کے پابند تھے اور
 اس طرح پیغمبر اور اُن کے گھرانے کے عمل سے اُس نقطہ نظر کا
 باسانی پتہ چلا یا جاسکتا ہے جو اسلام کے پیش نظر ہے۔

اگر یہ خیال صحیح ہو تا کہ اسلام غور توں کو آزادی بایں
 معنی دیتا چاہتا ہے کہ پردہ کی پابندیوں سے وہ باہر لائی جائیں
 تو چاہیے تھا کہ اس کا عملی اقدام خود رسول کی جانب سے ہوتا
 نہ سہی ایک دم۔ اگر حالات اس کی اجازت نہ دیتے تو کم از
 کم بہ نسبت عام رواج کے وہاں سخت اختیار کی جاتی۔ جیسے

غلامی یک سخت ختم نہیں کی جاسکی تھی تو اس کے لیے آزادی کی
ترغیب میں اہتمام اور ذرا سے بہانہ پر غلاموں کے آزاد کرنے
پر عمل اور غلامی کی حالت میں اُن کے ساتھ مساویانہ برتاؤ
کی پابندی اور وصیت ایسی چیزیں ہیں جو صفات ایسے رجحان
کا پتہ دے رہی ہیں کہ اسلام کا اصلی مقصد نظر کیا ہے۔

پھر اسی طرح اگر پردہ کو ختم نہ بھی کیا ہوتا تو اُس کے
متفرق تعلیمات اور عملی مثالوں میں وہ روح ضرور مضمر ملتی جو
اس کی گرفت کے ڈھیلے کرنے کا اشارہ کرتی رہتی لیکن اس کے
برخلاف اگر ہم یہ دیکھیں کہ بتنا عوام کو پردہ کا حکم دیا گیا ہوا اُس
سے زیادہ شدت اور قوت کے ساتھ اس کی پابندی خاندان
رسالت میں کی جا رہی ہے اور جتنی اہمیت دوسروں کی نگاہ
بلکہ تصور میں نہیں آسکتی اتنی اہمیت یہاں عمل میں لاکر اپنے
طریقہ اور اصول زندگی سے پیش کی جا رہی ہے تو اس سے صاف
طور پر یہ ظاہر ہو جائیگا کہ اسلام کا نصب العین کسی وقت اور
کسی حال میں بھی پردہ کا ختم کرنا نہیں ہے بلکہ باعتبار ضرورت
حالات اُس میں اضافہ ہی اسلام کی بنیادی روح تعلیم کے
مطابق ہے۔

تاریخ اور حدیث کا مطالعہ بتاتا ہے کہ زمانہ پیغمبر میں پردہ
بحیثیت قانون کے عملی طور پر جاری ہو گیا تھا اور محرم اور نامحرم کی

تفریق کے ساتھ عمومی طور پر حجاب مسلمان خواتین کے نظام زندگی کا جزو بنا دیا گیا تھا۔ بلکہ پردہ کی اہمیت ایسی تھی کہ مشتبہ صورتوں میں اگرچہ ظاہر شرع میں میراث دلوانی گئی مگر محرم قرار دے کر سامنے آنے کی اجازت نہیں دی۔ ملاحظہ ہو زینب اسدیہ کی روایت

جب آنحضرت نے رسول اللہ کی خدمت میں آکر عرض کی کہ جب میرے والد کا انتقال ہوا تو آنحضرت نے ایک کینز چھوڑی جس کے یہاں ایک لڑکا پیدا ہوا اور اس کینز کے چال چلن کو ہمیشہ ہم لوگ مشکوک نگاہوں سے دیکھتے رہے تھے۔ حضرت نے فرمایا اس لڑکے کو میرے پاس لاؤ۔ وہ لایا گیا۔ حضرت نے اسے دیکھا اور فرمایا میراث میں اسے حصہ تو دیدیا جائے مگر تم اس سے پردہ کرنا

(استیعاب مطبوعہ حیدرآباد ج ۲ ص ۷۵۶)

رسول کے گھر کے لیے اس بارے میں زیادہ خصوصیت حاصل تھی۔ آپ کے ازدواج کے لیے عمومی طور پر پردہ کے احکام کے علاوہ خصوصی احکام بھی تھے اور قرآن کریم نے عمومی طور سے ان کے لیے حجاب کا قانون نافذ کیا وَاذْهَبْ سَائِلُوهُنَّ مَتَاعًا فَاسْأَلُوهُنَّ مِنْ وَدَائِعِ حِجَابٍ ذَكَرَ اللَّهُ لِقُلُوبِكُمْ وَقُلُوبِهِنَّ

”جب ازدواج پیغمبر سے تمہیں کچھ مانگنا ہو اکیسے تو ان سے پردہ کے پیچھے سے مانگنا کرو۔ یہ تمہارے دلوں اور ان کے دلوں کی پاکیزگی کے لیے زیادہ بہتر ہے۔“

طبرسی رحمہ اللہ جو جامع الجوامع میں فرماتے ہیں کہ اس حکم میں
 اتنی ہمد گیر عمودیت تھی کہ باپ بھائی اور اقارب تک کو خیال پیدا
 ہوا کہ ہمیں بھی پس پردہ سے گفتگو کرنا ضروری ہے اور رسالتاً
 سے اس کے متعلق دریافت کیا تو آیت اتری :-

لَا بَضَاحَ عَلَيْهِمْ فِي آيَاتِهِمْ وَلَا إِبْنَاءَهُمْ وَلَا إِخْوَانَهُمْ
 وَلَا إِبْنَاءَ إِخْوَانِهِمْ وَلَا نِسَاءَهُمْ وَلَا نَسَاءَ إِخْوَانِهِمْ وَلَا
 مَمَالِكَهُمْ إِنَّمَا نَحْنُ وَاتَّقِينَ اللَّهَ إِنَّ اللَّهَ عَلَىٰ كُلِّ شَيْءٍ شَهِيدٌ
 "ان کے لیے کوئی مضائقہ نہیں ہے اپنے باپ بیٹوں بھائیوں
 بھتیجیوں اور بھائیوں اور مسلمان عورتوں اور اپنی کینزوں کے
 بارے میں۔ ہاں تقویٰ کو اپنا شعار رکھیں اللہ ہر بات سے واقف ہے"
 اس آیت میں محارم کا تذکرہ کیا گیا اور اس کے بعد سب کو
 اطمینان ہوا۔

ازواج رسول عملاً اس قانون کی پابند تھیں۔ اس کے شواہد
 و نظائر تاریخوں میں بکثرت ہیں :-

عائشہ ام المومنین کی روایت ہے (ایک واقعہ کے بیان میں)
 انی لقی بیت رسول اللہ میں حضرت رسول کے گھر میں تھی اور
 واصحابہ بالافتاء وبعینی آپ کے اصحاب صحیحین خانہ میں تھے اور
 وبعینہم الستر فاقبل میرے اور ان کے درمیان پردہ پڑا
 ہوا تھا اس دوران میں ابو بکر

(استیعاب ج ۱ مطبوعہ حیدرآباد ص ۱۳۱) وارد ہوئے۔

دوسری روایت جو صحیح بخاری میں بھی ہے انہی ام المومنین
کی زبانی کہ سعد بن ابی وقاص اور عبد بن زمعہ (پرو اور ام المومنین
سودہ) کے درمیان ایک لڑکے کے بارے میں جھگڑا ہوا۔
سعد نے کہا یہ میرے بھائی عتبہ بن ابی وقاص کا لڑکا ہے۔
اُس نے مجھے بتا دیا تھا کہ وہ میرے نطفہ سے ہے اور اسکی صورت
دیکھ لیجئے اُسی سے مشابہ ہے۔ اور عبد بن زمعہ نے کہا یہ میرا
بھائی ہے اس لیے کہ اس کی ماں میرے باپ کی زوجیت میں
تھی۔ حضرت نے اُسے دیکھا تو صاف صاف عتبہ سے مشابہ
نظر آیا پھر بھی آپ نے فیصلہ فرمایا کہ اُسے عبد بن زمعہ اپنے
ساتھ لے جائے کیونکہ الولد للفراس وللعاهر الحجر یعنی لڑکے
کو اُسی کا سمجھا جانا چاہیے جو اُس عورت کا شوہر ہو اور زانی
کا کوئی حق نہیں ہے۔ مگر سودہ بنت زمعہ کو حکم دیا کہ تم اس
سے پردہ کرو۔ اس کے بعد سے کبھی اُس نے سودہ کو نہیں دیکھا

(اللمعات الفریدہ مطبوعہ بغداد ص ۹۷)

تیسری روایت ہے کہ جویرہ بنت حارث بن ابی ضرہ
بنی مصطلق کے قیدیوں میں سے اسیر ہو کر آئیں تو حضرت نے
انہیں اپنی زوجیت میں داخل فرمایا اور پردہ کا حکم دیا۔
(استیعاب ج ۲ ص ۱۳۲)

اصول کافی میں جناب امام جعفر صادقؑ کی حدیث ہے کہ
ابن ام مکتوم جو نابینا تھے رسولؐ کے بیت الشرف میں حاضر ہوئے
اس وقت آپ کے پاس عائشہ اور حفصہ دو بی بیوں حاضر
تھیں۔ حضرت نے فرمایا جاؤ مگرہ کے اندر چلی جاؤ۔ بی بیوں
نے کہا وہ تو نابینا ہے۔ حضرت نے فرمایا وہ تمہیں نہیں دیکھ
سکتا۔ تم تو اسے دیکھ سکو گی۔

مکارم الاخلاق طبری کی روایت میں ہے کہ حضرت ام سلمہ
اور سمیونہ دونوں بی بیوں تھیں۔ حضرت نے فرمایا پردہ میں
چلی جاؤ انہوں نے کہا یا رسول اللہ وہ تو اندھے ہیں نہیں دیکھ سکتی
تھیں۔ حضرت نے فرمایا تم تو اندھی نہیں ہو تم تو دیکھو گی۔

کتب حدیث میں آپ کو حضرت پیغمبر خدا صلی اللہ علیہ وآلہ
وسلم کی یہ حدیث ملے گی کہ احسنکم خیرکم لئسائہ وانا خیرکم
لئسائہ۔ "تم میں سب سے بہتر وہ ہے جو اپنی عورتوں کے لیے
سب سے اچھا سلوک کرنے والا ہے اور میں اپنی ازواج کے
ساتھ تم سب سے زیادہ اچھا سلوک کرنے والا شخص ہوں۔"
اس کے بعد اگر پردہ ظلم ہوتا یا توہین و تذلیل تو کبھی رسول
اپنے ازواج کے لیے اسے پسند نہ فرماتے۔

اسی بنا پر طبقہ سفاکین کے لیے رسول کے تعلیمات کی مکمل
آئینہ بردار حضرت فاطمہ زہرا سلام اللہ علیہا کی سیرت پردہ کے

بارے میں ایک مکمل ترین معیاری درجہ رکھتی تھی۔ آپ کا قول تھا کہ عورت کے لیے بہترین صفت یہ ہے کہ نہ کسی غیر مرد کی نظر اُس پر پڑے اور نہ اُس کی کسی غیر مرد پر نگاہ پڑے۔ اسی کا نتیجہ ہے کہ پیغمبر کے زمانہ میں یہ چیز مسلمات سے ہو گئی تھی کہ عورت کا نظام تمدن مرد سے جدا ہے اور وہ پردہ کی پابندیوں کی وجہ سے ان بہت سے فرائض اسلامی اور عبادات تک میں شریک نہیں ہو سکتی جن کے لیے گھر سے باہر آنے کی ضرورت ہے۔

اس کا ثبوت اس واقعہ سے ملتا ہے جب حج کے بعد جماعت انصار کی ایک محترم خاتون اسماء بنت یزید بن کنینہ پیغمبر کی خدمت میں آئیں اور عرض کیا کہ مجھے مسلمان عورتوں نے اپنا نمائندہ بنا کر بھیجا ہے اور جو کچھ میں کہتی ہوں وہ ان سب کی تقریر اور ان کی رائے ہے۔ اللہ نے آپ کو مرد اور عورت سب کی طرف سے دعوت کیا ہے۔ ہم آپ پر ایمان لائے اور آپ کا اتباع کیا مگر ہم عورتیں پروروں میں گرفتار گھروں کی بیٹھنے والیاں، مردوں کی خواہشوں کی پابند اور ان کے بچوں کے بار کو برداشت کرنے کی ذمہ دار ہیں اور مردوں کو نماز، حج و جماعت، تشیع جنازہ، جہاد وغیرہ کے ثواب حاصل کرنے کے مواقع ہیں اور جب وہ جہاد کو جاتے ہیں تو ان کے

اموال کی حفاظت اور اولاد کی تربیت ہم کرتے ہیں۔ اس صورت میں ہمیں آپ سے یا رسول اللہ صرف یہ دریافت کرنا ہے کہ کیا اجر و ثواب میں مردوں کے ساتھ ہمارا بھی کوئی حصہ ہے یا مرد ہی سب ثواب کے حقدار ہیں۔

رسالت آپ نے یہ تقریر سن کر اپنے اصحاب کی طرف دیکھا اور فرمایا تم نے کبھی کسی عورت کی گفتگو سنی ہے جس نے اپنے دینی فرائض کے متعلق اس سے بہتر سوال کیا ہو اصحاب نے کہا بخدا یا رسول اللہ اس میں کوئی شک نہیں۔ اب رسول اُس عقابوں کی طرف متوجہ ہوئے فرمایا جاؤ! اسے اسماء اور اپنی پوری جماعت کو اطلاع دیدو کہ تم میں سے ایک عورت کا اپنے شوہر کے ساتھ اچھے عنوان سے نباہ کرنا اور اُس کی رضامندی کی کوشش کرتے رہنا اور اُس کی اطاعت کرنا ثواب میں ان تمام عبادتوں کا قائم مقام ہے جن کا مردوں کے لیے تم نے ذکر کیا ہے۔ یہ سنا تھا کہ وہ عورت واپس ہوئی اس طرح کہ کبیرہ تہلیل کرتی جا رہی تھی اور جوش مسرت کا اظہار کر رہی تھی۔ استیعاب ج ۲ ص ۲۷۱) اپنے ذاتی خیالات کو علانیہ رکھ کر صبر و سکون کے ساتھ اس گفتگو پر غور کیجئے تو آپ بھی میری طرح اس نتیجہ تک پہنچیں گے کہ اگر تمدن اسلامی میں کوئی بھی گنجائش ہوتی عورت کو پردہ

سے باہر لانے اور مردوں کے دوش بدوش ہر شعبہ حیات میں حصہ لینے کی تو رسول کو اُس کے جواب میں ان امکانات کی طرف ضرور اشارہ فرمانا چاہیے تھا۔

اس کے برخلاف اُس نے مرد اور عورت کے نظام تمدن کے بالکل مختلف ہونے اور طبقہ خواتین کی آئینی و اصولی مجبوریوں کا جو خاک کھینچا تھا اُس میں آپ نے اُس کی سمجھ کی تعریف فرمائی اور اُن تمام مجبوریوں کو ایک طرح تسلیم کر لیا اور اُس پر ہر قدر ثبوت فرمادی کہ بیشک عورتیں پردہ کی مجبوری کی وجہ سے نماز جمعہ و جماعت میں نہیں شریک ہو سکتیں نتیجہ جوازہ کی فضیلت کو نہیں حاصل کر سکتیں اور جہاد کے مراتب پر فائز نہیں ہو سکتیں۔ ہاں اس کے ساتھ آپ نے اُسے یہ کہہ کر تسکین دی کہ عورتوں کا اپنے نظام تمدن کا پابند رہنا ہی درحقیقت اُن کا جہاد ہے اور اس سے ان کو وہی اجر و ثواب مل جائیگا جو مردوں کو اپنی قسم کے جہاد سے ملتا ہے۔

اس کے بعد تو کوئی موقع نہیں یہ کہنے کا کہ اسلام میں پردہ کی کوئی اہمیت نہیں ہے یا وہ مردوں کے دوش بدوش عورتوں کو میدان عمل میں لانے کا حامی ہے۔
زن اجنبیہ کی طرف نظر کرنے کی حرمت صحابہ رسول

میں اتنی مسلم ہو گئی تھی کہ اگر کوئی اُس کے خلاف عمل کرتا تو اُس
 پر اعتراض کیا جاتا اور اُسے اپنے طرز عمل کی تاویل پیش
 کرنا پڑتی تھی۔ چنانچہ سہل بن ابی ختمہ کا بیان ہے کہ میں محمد
 بن مسلمہ کے پاس بیٹھا تھا اس اثناء میں اُن کے ایک ہم سایہ
 مکان سے شبلیہ بنت ضحاک برآمد ہوئی۔ وہ نظر اٹھا کر
 اُس کی طرف دیکھنے لگے تو میں نے کہا ماشاء اللہ تم صحابی رسول
 ہو کر ایسا کرتے ہو؟ اُنھوں نے کہا میں پیغمبر کا یہ ارشاد سن
 چکا ہوں کہ اگر دل میں کسی کی خواستگاری کا سوال پیدا ہو
 تو اُس کی طرف دیکھنا جائز ہے۔ (استیعاب ج ۲ ص ۳۳۴)
 رسول کے بعد خواتین اسلام میں اور بالخصوص خاندان
 رسول کی خواتین میں بہ تعلیم قرآن جلیباب یعنی سر سے پاؤں
 تک کے برقعہ کا رواج ہو گیا تھا جس سے چہرہ بھی بالکل چھپا
 ہوا رہتا تھا اور کسی ایک حصہ جسم پر بھی کسی کی نظر نہ
 ممکن نہ تھی۔ اس کے شواہد جنتہ جنتہ تاریخ اسلامی کے واقعات
 میں موجود ملتے ہیں مثلاً اُس وقت جب امیر المومنین جنگ
 جمل کے لیے تشریف لے جا رہے تھے اور نزل ذی قار میں اترے
 تو ام المومنین عائشہ نے بصرہ سے حصہ کے پاس ایک خط
 بھیجا جس میں اپنی فوجی طاقت و قوت اور معاذ اللہ جناب امیر
 کے مرعوب و مخالف ہونے کا ذکر تھا۔ حصہ نے اُس پر ایک

جشن مرتے منعقد کیا۔ مدینہ کی عورتیں آرہی تھیں اور خوشیاں کی
 جارہی تھیں۔ یہ واقعہ حضرت ام کلثوم و خیر امیر المؤمنین کو
 معلوم ہوا فلیست جلا بیہا و دخلت علیہن فی نسوة
 متکرات ثم اسفرت عن وجہہا فلما عرفتها حفصہ
 خجلت واسترجعت

خایب ام کلثوم نے برقع و چادر میں اپنے کو نمایاں کیا اور
 کچھ عورتوں کے حلقہ میں حفصہ کے مکان پر پہنچ کر برقع چہرہ
 سے ہٹایا۔ جب حفصہ نے پہچانا تو وہ شرمندہ ہوئی اور آپ
 کی گفتگو سے متاثر ہو کر اس خط کو چاک کر ڈالا۔ (الدرجات
 الرقیعہ سید رضی خاں مدنی)

یہ مسئلہ کا تذکرہ ہے ۱۶۱۰ء میں کر بلا کا عظیم الشان
 واقعہ رونما ہوتا ہے جس میں حضرت امام حسین نے جس طرح تمام
 اسلامی تعلیمات کی اہمیت دنیا کو سمجھائی اسی طرح پردہ
 کے اصول اور عورتوں کے اسلامی نظام تمدن کی وہ مستحکم
 بنیاد قائم کر دی جسے شکوک و توہمات کی آندھیاں متزلزل
 نہیں کر سکتیں۔

یہ تو ظاہر ہے کہ کر بلا میں حق و باطل کی جنگ تھی۔ نصر
 دین کا سوال تھا اور دشمنان اسلام کا مقابلہ تھا۔ کوئی شک
 نہیں کہ حمایت حق اور نصرت دین جس طرح مردوں کا فریضہ

ہی اسی طرح عورتوں کا تفریقہ ہے مگر طریقہ کار اس کا دونوں
کے لیے یکساں ہونا چاہیے یا مختلف؟

موجودہ تمدن جو عورتوں کو پردہ وغیرہ کی پابندیوں
سے آزاد کرنا چاہتا ہے اُس کا جواب یہ ہونا چاہیے کہ طریقہ کار
دونوں کا ایک ہی۔ جس صورت سے مرد نصرت حق کے لیے میدان
میں آتا ہے اسی طرح عورت کو بھی آنا چاہیے خصوصاً ایسی صورت
میں جبکہ مردوں کی تعداد اتنی نہ ہو کہ وہ ظالم کی مادی قوت
کا خاتمہ کر سکیں۔ اور خصوصاً اُس حالت میں جب مرد اپنا کام
انجام دے کر گزر چکے ہوں اور اب سوائے عورتوں کے کوئی
باقی نہ ہو۔ ایسی حالت میں تو مرد و عورت کے درمیان کوئی
خط فاصلہ کھینچنا موجودہ خیالات کے لحاظ سے صحیح ہی نہ ہو گا مگر
یہ ایک حقیقت ثابتہ اور ناقابل انکار واقعہ ہے کہ حضرت
امام حسینؑ نے جو اپنے وقت میں اسلامی اقتدار و مراتب کے
تحفظ کے واحد ذمہ دار تھے کربلا کے میدان میں پردہ اور
مخصوص نسوانی نظام تمدن کی وہ اہمیت ثابت کی ہے جو اس
کے پہلے وہم و خیال میں بھی نہیں تھی۔

آپ دیکھیے تو کہ ایک طرف کم از کم تیس ہزار کا لشکر اور
ایک طرف زیادہ سے زیادہ ڈیڑھ سو کے قریب بجا ہدین جن
میں ضعیف العمر لوڑھے بھی اور صغیر السن بچے بھی داخل۔

بڑھے جہاد بالسیف سے مستثنیٰ نہیں رہے قاسم کے ایسے نابالغ بچے
 مستثنیٰ نہیں رہے مگر عورتیں جہاد بالسیف سے اس سخت وقت پر
 بھی مستثنیٰ رکھی گئیں۔ کوئی بہادر عورت جیسے ام وہب زوجہ
 عبید اللہ بن عمر عمود لے کر میدان میں آ بھی گئی تو امام حسین
 علیہ السلام نے یہی کہہ کے واپس فرمایا کہ عورتوں پر سے جہاد
 ساقط ہے۔ کوئی نہیں کہہ سکتا کہ حضرت زینب الکبریٰ اور
 ام کلثوم میں جرأت و شجاعت کا جو ہر ام وہب سے کم
 تھا۔ مگر کوئی ضعیف سے ضعیف روایت ایسا نہیں بتاتی کہ
 ان میں سے کسی مقدس خاتون نے اس طرح کا اقدام کیا
 ہو، کیوں؟ اس لیے کہ نظام اسلامی جو عورت کے ہے وہ
 ان کے دل و دماغ میں راسخ تھا یہ ایسا ارادہ کر ہی نہیں
 سکتی تھیں۔ زینب و ام کلثوم کا کیا ذکر جو رسول کے گھرانے
 کی بیٹیاں تھیں۔ ام لیلیٰ، رباب اور ماورقاسم ایسی خواتین
 نے بھی جو صرف اس خاندان کے ساتھ ہو ہونے کا رشتہ
 نہ تھیں قدم آگے نہیں بڑھایا۔ اس سے مرکز یہ نہیں سمجھنا
 چاہیے کہ معاذ اللہ ان کے دل میں نصرت اسلام کا ولولہ
 اور جوش نہ تھا ضرور تھا مگر یہ سمجھتی تھیں کہ ہمارے لیے اسلام
 نظام تمدن میں ایسا کرنا روا نہیں ہے۔

بڑے سخت مواقع تھے وہ جب کوئی کڑیل جو ان میدان

ہیں مصروف بہادری ہے، کوئی کمسن بچہ معرکہ قربانی میں حق و باطل
 ادا کر رہا ہے، کوئی جان سے زیادہ عزیز بھائی نرغہ میں
 گھرا ہوا ہے اور اس وقت ماتا رکھنے والی ماں، اور دل
 و جان سے فدا ہونے والی بہن پر وہ کی پابندی کے ساتھ
 نیمہ کے اندر بیٹھی ہوئی ہے مگر واقعہ یہی تھا۔

یاد کیجئے وہ سخت ترین موقع کہ جب تمام عزیز و انصار
 شہید ہو چکے تھے۔ اکیلے امام نرغہ اعداء میں گھرے ہوئے زمینوں
 سے پورے اور آخر میں بجائے پشت فرس کے زمین گرم پراقتاد
 تھے اور دشمن چاروں طرف سے گھیرے ہوئے سر کو قلم
 کرنے کے لیے بڑھ رہے تھے۔ کیا اگر اس وقت خاندان نبوی
 ہاشم کی تمام خواتین تلواریں لے کر فوج دشمن پر ڈٹ پڑتیں
 اور امام حسین کو اپنے حلقہ میں لے لیتیں تو سر حسین آسانی
 سے قلم ہو جاتا۔

کون کہہ سکتا ہے کہ اس وقت کربلا کی تاریخ کس
 صورت پر لکھی گئی ہوتی۔ مگر ایسا نہیں کیا۔ کیوں؟
 کیا زینب و ام کلثوم کی رگ و پے میں وہی خون
 گردش نہیں کر رہا تھا جو ابوالفضل العباس بلکہ خود حسین
 کی رگ و پے میں گردش کر رہا تھا۔

کیا حضرت علی بن ابیطالب کی شجاعت و جرات ہیں

بیٹیوں کا کچھ بھی حصہ نہیں تھا۔ نہیں ہرگز ایسا نہیں ہے۔
مگر کیا تھا؟ وہی جان بھائی اور اولاد سب سے
زیادہ عزیز اصول اسلام کا لحاظ جو نہ خیرین کے ان دروہ سید
بے کس بی بیوں کو آخر تک جکڑے رہا۔

سب کچھ ہو گیا مگر وہ اسی جگہ بیٹھی رہیں کہ جہاں
حضرت امام حسینؑ بٹھا گئے تھے اس وقت تک کہ جب تک
وہ جگہ یعنی جیسے باقی رہے۔ ہاں جب خمیوں میں آگ کے شعلے
پلند تھے اور ظالموں کے ہاتھ سردوں کی چادروں ہی کو نشانہ
ظلم بنائے ہوئے تھے تو ناموس اسلام کی خاطر ظاہری عزت
ناموس کی قربانی کے سوال کو عملی طور پر حل کرنے کی ضرورت
تھی جس میں ان کے قدم پیچھے نہیں رہے۔

اب اس وقت انھیں بھائی بیٹیوں اور عزیزوں کے
تمام داغوں سے بڑھ کر داغ جو تھا وہ بے پردگی کا داغ تھا
اور جب زرد دل کے اظہار کا وقت آیا تو تمام مصائب میں
شدت و قوت کے ساتھ اسی مصیبت کا اظہار کیا گیا۔ اس
موقع پر جب ثانی زہرا حضرت زینب سلام اللہ علیہا کو دربار
میں خطبہ پڑھنے کی ضرورت پیش آئی تو یہ یادگار زمانہ الفاظ
تاریخی دنیا میں پردہ کی اہمیت کا ابدی ثبوت بن کر آپ
کی زبان پر آ رہے تھے۔

امن العدل يا ابن الطلقاء تخديسك حر اترك
واما وكت وسوقك بنات رسول الله صلى الله عليه
والد سبباً يا قد هتكت سنورهن وايد يت وجوه
يتصفه وجوه من القريب و البعيد والدين والشرف
"کیا یہی القضا ہے کہ تو نے اپنی عورتوں اور کنیزوں کو
پردہ میں بٹھا رکھا ہے اور دختران خمیر خدا کو قید کر کے بے پردہ
پھرایا، اور چہروں کو بے نقاب کیا ہے۔ غضب ہے کہ نزدیک
و دور کے لوگ اور پست و بلند ہر طرح کے آدمی ان کے
چہروں پر نظر ڈالتے ہیں۔"

اس سے صاف ظاہر ہے کہ ثانی زہرا حضرت زینب کبریٰ
اپنی سب سے بڑی مصیبت اس بے پردگی کو سمجھتی تھیں اور
اس کا خصوصی طور پر آپ نے تذکرہ فرمایا۔

آل رسول کے اس اہتمام کا نتیجہ یہ تھا کہ پردہ کا قانون
تمام مسلمانوں میں مستم رہا اور بعد کی صدیوں میں برابر اس پر
عمل ہوتا رہا۔

چوتھی صدی ہجری تک میں پردہ نہ صرف فریب اور
متوسط طبقہ میں رائج تھا جو عموماً مذہب کے زیادہ پابند
ہوتے ہیں بلکہ اُمراء و اہل دولت میں بھی اس کا رواج عام
تھا اور وہ معیار شرافت سمجھا جاتا تھا۔

اس کا پتہ ابو الفراس حمدانی کے اشعار سے چلتا ہے۔
 جو خود خاندان بلوک سے اور اُس وقت کے بلند طبقہ کے
 تمدنی رجحانات کا ترجمان ہے۔
 وہ کبھی یوں کہتا ہے :-

وما انس الا انس یوم المغار ^{مجتہ} لفظہ الحجب
 مجھے وہ دن نہیں بھولتا جب منگامہ جنگ میں پر وہ دار
 عورت کو پردہ سے باہر نکلنا پڑا۔

کبھی اپنی بیٹی کو وصیت کرتے ہوئے یوں کہا :-

نوحی علیٰ جسرۃ من خلف متراک والحجاب

مجھ پر حسرت و اندوہ کے ساتھ اپنے پردہ و حجاب کے پیچھے بیٹھ
 کہ ہی نوحہ کرتی رہنا۔

کبھی محل تہنیت میں بلند سوانی تارن کی تصویر کشی یوں

کی ہے :-

وادیمیۃ اخترتھا عربیۃ تعریٰ الی الجمد الکریم الا کریم
 مہجوبۃ لم یتذل امامۃ لہر قاتم محمد و ممتہ لم تخدم

” وہ مہذب اور تربیت یافتہ عربی خاتون مجھے پسند ہے جو

بزرگ مرتبہ باپ دادا کی طرف نسبت رکھتی ہے۔ پردہ دار ہی

کہ جو کبھی گھر سے باہر نہیں نکلی حکمرانی کرنے والی جو کسی کی محکوم نہیں

ہی۔ دوسروں سے خدمت لینے والی جسے خود خدمت کرنا نہیں پڑی۔“

اس سے صاف ظاہر ہے کہ پردہ میں رہنا اُس وقت
عورت کی ذلت نہیں بلکہ عزت کی نشانی سمجھا جاتا تھا۔

چھٹی صدی ہجری میں شاہانِ روزگار کی عورتیں اور
ملکہ آفاق بننے والی خواتین تک سختی سے پردہ کی پابند تھیں۔

ابن ہبیر نے سفر نامہ میں اپنے سفر حج کا تذکرہ کرتے

ہونے سلجوقہ نامی ایک شاہزادی کا حال لکھا ہے جس کے باپ
عزالدین مسعود کے حدودِ مملکت اُس وقت کی چارہینہ کی راہ
کے رقبہ میں تھے اور جسے بادشاہ قسطنطنیہ جزیہ ادا کرتا تھا۔ وہ

ہودج میں بیٹھی ہوئی تھی جس پر طلا کا پردے آویزاں تھے
اور ہودج کے آگے اور پیچے دروازے کھلے ہوئے تھے وہی

ظاہرۃ فی وسطہ متنقیبۃ و عصابة ذهب علی راسھا
وہ اُس ہودج کے بیچ میں بیٹھی ہوئی سب کو نظر آتی تھی مگر

چہرہ پر نقاب پڑی تھی اور ایک طلا کا پردہ و مال نقاب کے
اوپر سے اُس کے سر پر بندھا ہوا تھا

معلوم ہوا کہ اُس زمانہ میں پردہ کی اتنی پابندی تھی کہ
سفر کے عالم میں اور سواری پر بھی جبکہ آج کل کی بعض پردہ

دار خواتین بھی پردہ ضروری نہیں سمجھتیں اور اپنے شہر کے
اسٹیشن سے ریل کے چلتے ہی وہ پھر برقعہ اتار دیتی یا کم از کم

نقاب اُلٹ دیتی ہیں اور بعض ہمارے والیان ملک کی بیویاں

اپنے شہر میں پردہ کرتی ہیں مگر غیر ملک میں جا کر پردہ لٹ دیتی ہیں اور اپنی بے پردہ تصویریں اخباروں میں شائع ہونے کو بھی ناپسند نہیں کرتیں بلکہ شاید حسن و جمال کی تعریف کے ساتھ ان تصویروں کی اشاعت کو اپنے لیے باعث خسر سمجھتی ہیں۔ مگر ملک عرب کی ایک ملکہ حالت سفر میں بھی اپنے چہرہ پر نقاب ڈالے رکھنا اپنا فرض سمجھتی تھی۔

ساتویں صدی ہجری میں پردہ کی ہمہ گیری مسلمانوں میں اتنی تھی کہ علامہ علی رحمہ اللہ تذکرۃ الفقہاء میں فرماتے ہیں:-
الاتفاق المسلمین علی منع النساء من ان ینخرجن
سافرات۔

”تمام مسلمان اس بات پر متفق ہیں کہ عورتوں کو کھلے ہوئے چہروں کے ساتھ باہر نہیں نکلنے دیتے۔“
گیارہویں صدی ہجری تک براہیہ علمدرآمد اسی ہمہ گیری کیساتھ رہا۔ اس لیے فاضل ہندی تاج الدین حسن بن محمد اصفہانی نے کشف اللثام میں یہ الفاظ لکھے:-
الاتطابق فی الاعصار علی المنع من خرا وجہن
سافرات و انما ینخرجن مستترات

”ہر زمانہ میں اس علمدرآمد پر اتفاق رہا ہے کہ عورتیں کھلے چہروں کے ساتھ گھر سے نہ نکلیں، وہ نکلتی ہیں تو پردہ کی پابندی

کے ساتھ۔ اس کے بعد سے آخری صدیوں کا عملدرآمد تقریباً
یا حقیقتاً ہماری آنکھوں کا دیکھا ہوا ہے۔

یہ ہر زمانہ کا پابند شرع مسلمانوں کا عملدرآمد خود ایک
قطعی ثبوت ہے اس کا کہ پردہ نظام اسلامی کا ایک جزو اور
تمدن مذہبی کا ایک ضروری اصول ہے اور اسی لیے پابند مذہب
مسلمان ہمیشہ اُسکے پابند رہے ہیں

پردہ کی چوتھی قسم

یہی لفظ ہر سب سے ہونڈوں جگہ ہے کہ یہاں پردہ کی چوتھی
یعنی چار دیواری کے پردہ کے متعلق ایک واضح تبصرہ کر دیا
جاٹے۔

اس کی تشریح کی جا چکی ہے کہ اس پردہ سے مراد ہر ایک
ایسا حاجب و حائل جس کی وجہ سے نہ صرف جسم کا رنگ
اور سطح نگاہ سے مخفی ہو بلکہ شکل و مقدار کا بھی اندازہ نہ
ہو سکے یعنی یہ بھی نہ معلوم ہو سکے کہ عورت لائیں ہے یا چھٹکنی
موتی ہے یا دہلی۔ سڑول جسم رکھتی ہے یا ہموار بلکہ بسا اوقات
پردہ ہی نظر آئے یہ بھی پتہ نہ چلے کہ اس کے اندر کوئی ہے
بھی یا نہیں۔ اس میں چار دیواری کے علاوہ ڈولی فینس اور
چوپیلے کا پردہ یا پردہ دار گائے وغیرہ بھی داخل ہے

اس پردہ کی پابندی صرف ہمارے ہندوستان کے صوبہ
 یوپی کے شہروں میں شرفاء کے طبقہ کے اندر ہے۔ تمام
 عالم اسلامی، عراق و حجاز و ایران اور خود ہندوستان
 کے یوپی کے علاوہ دوسرے صوبوں میں اور یوپی میں بھی
 دیہاتوں کے اندر اکثر و بیشتر اور شہروں میں غیر شرفاء کے مسلمان طبقوں
 میں اسکا رواج اسوقت بھی نہیں رہا جبکہ مذہب کی پابندی زور
 پر تھی اب کا ذکر نہیں جبکہ یوپی کیا لکھنؤ کے عام شرفاء کیسے بعض معزز سادات
 کے گھرانے کی عورتیں تک پردہ کو بالکل خیر باد کہہ کے آزاد ہو چکی ہیں
 اور سیکیم کے بجائے لیڈی کھلانا باعث اعزاز سمجھ رہی ہیں
 موجودہ پردہ کے مذہبی دنیا میں عام طور سے رائج نہ ہونے
 اور صرف اُس محدود حلقہ میں رائج ہونے کی بنا پر بسا اوقات
 اُسے غیر شرعی پردہ کہا جاتا ہے اور شرعی پردہ سے مراد دیا
 جاتا ہے وہ تیسری قسم کا پردہ جو صرف برقع یا چادر اور
 اعزاز کے سامنے جتنے پردہ کرانا منظور بھی ہے اکثر صرف
 ڈوپٹہ کی آڑ سے سمجھ لیا جاتا ہے کہ پورا ہو گیا۔ حالانکہ اس
 سلسلہ میں یقیناً حد شرعی کی خلاف ورزی ہے کہ یہ پردہ
 ایسے باریک ٹھل کے ڈوپٹہ سے بھی ہو جاتا ہے جو حقیقتاً ستر
 نہیں یعنی اُس کے اندر سے شکل و شمائل نظر آتی ہے مگر اسے
 بھی بیچاری بے زبان شرع کے سر منڈھ کر کہہ دیا جاتا ہے

کہ شرعی پردہ مگر میں اس شرعی دغیر شرعی کی موجودہ اصطلاح سے متفق نہیں ہوں۔ میرے نزدیک وہ یونی کے شرفاء والا پردہ بھی غیر شرعی نہیں ہے، شرعی ہے مگر فرق اتنا ہے کہ بیس و چادر والا پردہ کم از کم اور ناگزیر درجہ پردہ کا ہے جس کے بغیر پردہ کی پابندی ہو ہی نہیں سکتی اور یہ چادر یا پردہ کا ایک بلند درجہ ہے جس کا حکم شرع میں موجود ہے مگر سب پر اس کی پابندی فرض نہیں ہے۔

دوسری لفظوں میں وہ پردہ واجب ہے اور یہ پردہ مستحب ہے۔ لیکن اگر نماز فرادی کے کافی ہو جانے سے نماز جماعت غیر شرعی نماز نہیں قرار یا سکتی تو تیسری قسم والے پردہ کے کافی ہونے سے چوتھی قسم کا پردہ غیر شرعی پردہ نہیں کہا جاسکتا۔

یہ پردہ امہات المؤمنین یعنی ازواج رسول کے لیے ایک فریضہ مخصوص کی حیثیت رکھتا تھا بلکہ ان کے واسطے خصوصیت خاص تھی کہ وہ اپنے گھروں سے باہر کہیں جائیں ہی نہیں اور حتی الامکان اپنے مکان کی پابندی میں نہیں حکم تھا کہ "قرن فی بیوتکم" اپنے گھروں کے اندر بیٹھی رہو۔ قرن کی لفظ بعض لوگ وقار سے مشتق قرار دیتے ہیں۔ مگر علامہ ابوالبقار رازی بخاری متونی وغیرہ نے

تصریح کی ہو کہ اُسے اگر قرن پڑھا جائے ق کے کسرہ کے ساتھ
 تو وقار کے معنی ہو بھی سکتے ہیں۔ لیکن قرن بفتح ق پڑھنے
 کی صورت میں مشہور اس کی قرأت ہے وہ صرف قرآن سے مشتق
 ہو سکتا ہے۔ (التبیان فی اعراب القرآن)

شریعی مفسر نے لکھا ہے قرن کے معنی ہیں ساکن و املکن
 دائماً ساکن رہو اور کھٹرو ہمیشہ "بعض ازواج مقدسات
 نے اس کی اتنی پابندی کی کہ حج اور عمرہ مستحبی کو ترک کر دیا
 جناب سودہ سے کسی نے پوچھا آپ حج اور عمرہ کو نہیں جانتیں
 انھوں نے کہا کہ حج اور عمرہ تو میں پہلے کر چکی ہوں اب مجھے اللہ
 کا حکم یہ ہے کہ میں اپنے گھر میں برقرار رہوں۔ میں تو اپنے
 گھر سے نکلوں گی نہیں جب تک دنیا سے رخصت نہ ہوئی۔
 چنانچہ ایسا ہی ہوا کہ سودہ اپنی زندگی بھر اپنے حجرہ سے نہیں
 نکلیں۔ یہاں تک کہ مرنے کے بعد جنازہ بس حجرہ سے باہر آیا۔
 (سراج منیر ص ۲۳۹)

بضعۃ الرسول حضرت فاطمہ زہرا صلوات اللہ علیہا نے
 کمال نسوانی کی منزل جس سے عورت اپنے رب کے تقرب حاصل
 کر سکتی ہے اسی کو قرار دیا فرمایا ادنی ما تکلون من ربھا
 ان تلزم قعر بیتھا "بہترین درجہ تقرب حضرت باری کا اُسے
 یوں حاصل ہو سکتا ہے کہ وہ اپنے گھر کے اندر رہنے کی پابندی

اس سے معلوم ہوتا ہے کہ حجاب کا بلند درجہ جو سب ہی عورتوں کے لیے پسندیدہ ہے وہ یہی ہے۔

چنانچہ عورتوں کے لیے بند رکھے جانے اور گھروں کے اندر رہنے کا حکم عمومی حیثیت سے وارد بھی ہوا ہے۔ جیسے کافی کی حدیث امام جعفر صادق سے جس میں فرمایا ہے **فاحبسوا نساءکم یا معاشر الرجال** "اپنی عورتوں کو بند رکھو" ایسے ہی الفاظ علی الشرائع کی حدیث میں ہیں ایک حدیث میں **فحصوا فی البیوت** "گھروں میں قلعہ بند رکھو انھیں"۔

کچھ حدیثوں میں **بانتلات الفاظ اس طرح ہے کہ النساء عی و عورت فاستروا عیہن بالسکوت واستروا عورتھن بالبیوت** "صنف نازک سرتا یا عورت یعنی چھپانے کی چیز ہے اس لیے ان کو گھروں میں پوشیدہ رکھو"۔

ان احادیث کا تذکرہ پہلے ہو چکا ہے اور لفظ عورت کی تشریح بھی کی جا چکی ہے۔

ان تمام احادیث سے ظاہر ہے کہ عورت کے لیے سر سے بہتر پردہ گھر کی چار دیواری کا ہے اس کے بعد گھر سے باہر نکلنے کی صورت میں پردہ کا یہ معیار کہ قد و قامت بھی نظر نہ آئے اس کی بنیاد قائم فرمائی سیدۃ النساء العالمین حضرت فاطمہ زہرا سلام اللہ علیہا نے جب آپ مرض الموت میں ایک روز

غیر معمولی طور پر متفکر نظر آئیں اور اسماء بنت عمیس نے سببِ دنیا
 کیا۔ حضرت نے فرمایا کہ لے اسماء مجھے یہاں کے خزانہ اٹھانے
 کا دستور اچھا نہیں معلوم ہوتا کہ عورت کی میت کو بھی تختہ پیرا
 اٹھایا جاتا ہے جس سے قد و قامت اُس کا نظر آتا ہے اسماء
 اس سے پہلے چونکہ حضرت جعفر طیار کے حوالہ سے تقدیر میں تھیں اور
 اُن کے ساتھ ہجرت اولیٰ میں حبشہ گئی تھیں۔ اُنہوں نے کہا
 کہ میں نے ملک حبشہ میں ایک طریقہ جنازہ کے اٹھانے کا دیکھا
 ہے۔ میں وہ آپ کو بنا کر دکھاؤں گی غالباً آپ اسے پسند
 فرمائیں گی۔ چنانچہ اسماء نے تابوت کی ایک شکل بنا کر سیدہ عا
 کو دکھائی۔ آپ نے اُس کو بہت پسند فرمایا اور اپنے والدِ
 بزرگوار جناب سرور کائنات صلی اللہ علیہ والہ وسلم کے بعد کسی
 نے آپ کو منستہ نہ دیکھا تھا۔ آج اتنا خوش ہوئیں کہ تبسم
 فرمانے لگیں اور کہا اسماء تم نے میرے پردہ کا انتظام کیا۔
 اللہ روز قیامت تمہارا پردہ رکھے۔

آپ کی وصیت کے مطابق آپ کی تدفین تابوت میں
 اٹھائی گئی۔

اس کے بعد ہرگز نہیں کہا جاسکتا کہ اس طرح کا پردہ
 جو قد و قامت کو بھی مخفی کر سکے غیر شرعی پردہ ہے
 ہاں جو کچھ کہی ہے وہ اتنا کہ مقدار واجب سے وہ

زیادہ ہے اور تمام عالم اسلام میں عموماً جو پردہ رائج ہے وہ شرعی حیثیت سے واجب مقدار ہے جس میں کمی کی کوئی گنجائش نہیں ہے۔

مخالف شہادت تاویلات اور انکارجوا

مذکورہ بالا دلائل کی موجودگی میں کوئی شخص جو ذرا ابھی گوش و ہوش رکھتا ہو وہ اس کی جرأت نہیں کر سکتا کہ اسلام میں بالکلیہ پردہ کے وجود کا انکار کرے۔ اس کے بعد ان لوگوں کا ذکر نہیں جو مذہبی تعلیمات کی پابندی ہی کو عار و ننگ سمجھتے ہیں اور کھلم کھلا مذہب سے بغاوت کا اعلان کرتے ہیں انھیں اس کی ضرورت تاہی نہیں کہ وہ اپنی آزادی میں مذہب کی آڑ لیں اور آیات و احادیث کی تاویل ضروری سمجھیں۔ اور یہ لوگ حقیقت میں کم خطر ناک ہیں مگر وہ لوگ جو اپنی آزادی کے ساتھ ساتھ مذہبی پابندی کا ادعا بھی نہیں چھوڑنا چاہتے وہ ایسے مسائل میں شاذ علماء کے اقوال و تاویلات اور توجیہات و تاویلات کو ڈھونڈھ ڈھونڈھ کر نکالتے اور ان سے پردہ کے خلاف اپنی مقصد برآری کی کوشش کرتے ہیں۔ ایسے لوگ سادہ لوح افراد مذہب کے ڈگمگانے کا باعث ہو سکتے ہیں اور اسی لیے زیادہ خطر ناک ہیں۔ اس لیے ضرورت محسوس ہوتی ہے کہ ان شہادت اور توجیہات و تاویلات

کو درج کر کے اُن کا استیصال کر دیا جائے

پہلا شبہہ | علماء قائل ہیں کہ چہرہ اور دونوں ہاتھوں کا کھولنا جائز ہے۔ اس لیے پر وہ کا اٹھایا جانا قابل اعتراض نہیں ہے۔

اس کے جواب میں عرض ہے کہ تھوڑے سے بہت سے اور بہت سے بھی زیادہ کوئی درجہ ہو تو علماء و مفسرین یا محدثین کے اقوال تو کوئی شرعی سند بن ہی نہیں سکتے کیونکہ وہ غیر معصوم ہوتے ہیں اور غیر معصوم ایک یا ہزار یا دس کر در کوئی بھی غلطی سے مستثنیٰ نہیں ہے جبکہ اس کے برخلاف بہت سے اکابر علماء اور محققین چہرہ اور ہاتھوں کے استثناء کے قائل نہیں ہیں۔

شیخ صدوق ابو جعفر محمد بن علی بن اکھسین بن موسیٰ بن بابویہ قمی رحمۃ اللہ متوفی ۳۲۰ھ مقنع میں۔ شیخ مفید ابو عبد اللہ محمد بن محمد النعمان متوفی ۳۱۳ھ مقنعہ مطبوعہ طہران ۳۸۱ھ میں۔ شیخ الطائف ابو جعفر محمد بن حسن طوسی متوفی ۳۲۰ھ تہامہ میں۔ ابن ادریس حلی متوفی ۳۴۸ھ سر اتر میں علامہ ابن شہر آشوب متوفی ۳۵۸ھ اپنی کتاب مشابہات القرآن میں آیت اللہ علامہ علی الاطلاق الشیخ بن یوسف بن مطہر حلی متوفی ۳۸۰ھ تذکرۃ الفقہاء (ج ۲ مطبوعہ ایران) میں۔ ان کے درند فخر المحققین محمد بن الحسن بن یوسف اکلی متوفی ۳۸۰ھ ایضاً ح میں۔ شیخ جمال الدین مقداد بن عبد اللہ سیوری حلی

متوفی ۱۲۹۲ھ کنز العرفان میں۔ فاضل ہندی ضیاء الدین محمد بن الحسن
 الاصفہانی متوفی ۱۳۳۸ھ کشف اللثام میں۔ اور پھر شیخ الفقہاء
 شیخ محمد حسن نجفی متوفی ۱۲۶۶ھ اپنی مشہور کتاب جو اہر الکلام میں
 سرکار آقا سید کاظم طباطبائی متوفی ۱۳۲۰ھ بطور احتیاط و جوہی اور ہمارے سب
 سے بڑے استاد میرزا محمد حسین ناہینی طاب ثراہ حاشیہ زوودۃ
 الوثقی میں اسی کے قائل ہیں اور ہمارے استاد جناب سید باقر صاحب
 قبلہ متوفی ۱۳۲۸ھ نے اپنی کتاب اسرار الرغاب فی مسئلۃ الحجاب صریحاً
 اسی کے اثبات میں تحریر فرمائی ہے

محقق علی صاحب شراعیع کا شمار اس فہرست میں اگرچہ عام طور پر اس سے
 پہلے نہیں کیا گیا ہے مگر حقیقت یہ ہے کہ موصوف بھی چہرہ اور
 ہاتھوں پر پہلی نظر کو جائز سمجھتے ہیں اور دوسری نظر کو وہ
 بھی حرام کہتے ہیں ملاحظہ ہو شراعیع الاسلام مطبوعہ ایران
 صفحہ ۱۲۹۔

یحوز۔ ان ینظر الی وجہہا و کفیہا علی کراہیۃ فیہ
 وکلا یجوز معاودۃ النظر یعنی چہرہ اور ہاتھوں پر نظر کرنا مکروہ
 ہے اور دوبارہ نظر ڈالنا ناجائز ہے۔
 اس کے معنی یہ معلوم ہوتے ہیں کہ بے پردہ عورتیں جو سامنے
 آتی ہیں ان پر نظر پڑنے سے راستہ وغیرہ چلنے کی حالت میں تحفظ
 واجب نہیں ہے لیکن پہلی دفعہ نگاہ پڑنے کے بعد نظر کا ہٹالینا
 لازم ہے اور دوبارہ نظر چہرہ پر بھی جائز نہیں ہے۔

اس کو زیادہ صاف طریقہ پر علامہ علی رحمہ اللہ نے اپنی کتاب قواعد
میں ان الفاظ میں کہا ہے۔ وَلَا يَحِلُّ النَّظْرَ إِلَى الْأَجْنَبِيَّةِ إِلَّا
بِضَرُورَةٍ كَالشَّهَادَةِ عَلَيْهَا وَيَجُوزُ نَظْرُ وَجْهِهَا وَكَيْفِيَّتُهَا مَرَّةً

كالانبيد

”غیر عورت کی طرف نظر کرنا جائز نہیں ہے مگر کسی ضرورت
کی بنا پر جیسے گواہی دینے کے لیے اور چہرہ اور ہاتھوں پر بس ایک
مرتبہ نظر جائز ہے۔ اس سے زیادہ نہیں۔“

یہی شہید اول محمد بن مکی عالمی۔ اور شہید ثانی شیخ زین الدین
عالی رحمہ اللہ کا مختار ہے

شرح لمعہ اور شرح لمعہ میں انہوں نے یہ لکھنے کے بعد کہ مجوزاً
النظرة الى وجه امرأة يزيد لكا سها ”نظر کرنا اس عورت
کے چہرہ پر جائز ہے کہ جس سے شادی کرنا مقصود ہے لکھا ہے دَخِطْلُ الْجَوَّ
بِالْوَجْهِ وَاللَّفْيَيْنِ“ کے ساتھ مخصوص ہے

شراح نے اس کے شرائط کے ذیل میں فرمایا ہے۔ ومباشرة
المريد بنفسه فلا يجوز الا استنابة فيه وان كان اعمى

”جو شادی کرنا چاہتا ہے وہ بس بذات خود نظر کر سکتا ہے
دوسرے کو اپنا قائم مقام نہیں بنا سکتا یہاں تک کہ اگر خود بنا دیا ہو
تب بھی دوسرے کو نائب نہیں بنا سکتا۔“

اس سے ظاہر ہے کہ چہرہ پر نظر کرنا عام حالات میں حرام ہے
اور چہرہ پر دہ سے مستثنیٰ نہیں ہے۔

اس کے بعد شہید اول متن میں اور شہید ثانی شرح میں فرمایا
ہیں ولا ينظر الرجل الى المرأة الا جنبية وهي غير المحرم
والزوج والامة الا مرة واحدة من غير معاودة في
الوقت الواحد عرفا

۱۰ انسان غیر عورت کی طرف کسی ایک موقع پر بس ایک دفعہ
دیکھ سکتا ہے۔ پلٹ کے پھر دیکھنا جائز نہیں ہے۔ (شرح لمعة،
طبع عبدالرحیم ج ۲ ص ۵۴)

زمانہ قریب کے علماء میں سے آقا شیخ احمد آل کاشف
الغطار نے اپنی کتاب سفیۃ النجاة میں اسی قول کو اختیار کیا ہے
لا یجوز للرجل النظر الى الا جنبية، ولا للمرأة النظر
الى الا جنبی الا الوجه والكفین مرة واحدة من غیر معاودة
(ج ۲ مطبوعہ نجف اشرف ص ۳۵۳)

یہ تو علماء کے اقوال ہیں اور حقیقت میں شرعی سند کسی مسئلہ
میں صرف کلام الہی اور کلام معصوم ہے اور اس سے بلاشبہہ پرہیز
کا وجوب ثابت ہے۔

آیت قرآنی میں الا ما ظهر منها کے معنی چہرہ اور ہاتھ قرار
دینا صرف انسانی دماغ کا ایک اختراع ہے۔ حالانکہ کلام الہی میں

اعضای جسمانی سے یہ استثنا ہرگز نہیں بلکہ زینت سے استثنا ہو اور زینت میں باطنی
 زینت وہ ہے جس کے اظہار سے جسد کا اظہار ہوتا ہو اور اوپر کی زینت وہ ہے
 جس کے اظہار سے جسد کا اظہار نہیں ہوتا اس لیے اس سے جسم کے کسی ایک
 حصہ کے بھی کھلنے کا ہوا ہرگز ثابت نہیں ہوتا اس پر تفصیل سے بحث کی جا چکی ہے
 یہ ملاحظہ کیے بغیر اور ہاتھ کے ساتھ آل میں عطا عنیاں اور ادزاعی کی تفسیر ہے
 ابن کا قول مسائل شرعیہ میں ہمارے نزدیک ذکرہ کھروقت نہیں
 رکھتا۔ خود کتب اہلسنت میں جلیل القدر صحابی عبداللہ بن مسعود کا
 قول یہی ہے کہ ملاحظہ سے مراد اوپر کے کپڑے ہیں۔ ابن مسعود کی
 قراءت اور ان کے فقہی اقوال زیادہ تر آل رسول علیہم السلام
 کے موافق ہوتے ہیں، اسی تصور پر انھیں استبدادی قوتوں کے
 ہاتھ سے جسمانی و روحانی تکالیف بھی برداشت کرنا پڑے۔ اس
 لیے ان کا قول ہمارے نزدیک حقیقت امر اور مراد الہی سے
 زیادہ قریب ہے۔

قریب بتواتر احادیث جس میں مطلق طور پر نظر الی النساء
 کو موجب فتنہ، موجب فساد اور "سہم من سہام ابلیس مسموم"
 و شیطان کا زہر میں سمجھا ہوا تیرا اور باعث ضرر اور گناہ بتایا
 گیا ہے۔ اور پہلی نگاہ کو جو اتفاقی طور سے پڑ جائے جائز کہتے ہوئے
 دوسری نگاہ کی سختی سے ممانعت کی گئی ہے۔ ان سب میں کہیں
 اس استثناء کا پتہ نہیں ہے اور چونکہ عورت پر نظر کرنے کے الفاظ

کو سن کر سب سے پہلے جو مفہوم ذہن میں آتا ہے وہ چہرہ پر نظر ڈالنا
 اس کے دوسری اعضا و جوارح پر نظر کی مانعت کے بارے میں وہ صرف
 ایک طور اطلاق کا درجہ رکھتا ہو مگر چہرہ پر نظر کی مانعت کے
 بارے میں اُسے نفس کا درجہ حاصل ہو گا اور کسی طرح چہرہ کو
 اس حکم سے خارج سمجھنا درست نہیں ہو سکتا۔

اس کا ایک صریح ثبوت حضرت زینب کا ارشاد ہے جس کا
 تذکرہ اس کے پہلے خاندان رسول کے اسوہ حسنہ کے ذیل میں ہو چکا
 ہے۔ دربار مزید میں اپنے مصائب کے اظہار کے موقع پر آپ نے
 ارشاد فرمایا قد هتکت سنو مرهت و ابدیت و جوہنت
 تو نے اہلبیت رسول کی پر وہ دری کی اور ان کے چہروں کو
 کھول دیا۔ اور پھر فرمایا تبصم و جوہنت القریب و البعد
 والدانی و الشریف "نزدیک و دور کے لوگ اور پست و بلند
 کے افراد ان کے چہرہ پر نظر ڈال رہے ہیں۔" ظاہر ہے کہ حضرت
 زینب سلام اللہ علیہا شارع اسلام کے خاندان کی ایک فرد ہیں
 جہاں شرعی حدود کی مخالفت تمام باتوں سے زیادہ قلب کے
 لیے باعث تکلیف اور روح کے لیے سبب اذیت ہو سکتی ہے
 بقول جناب سید باقر صاحب قبلہ کے "اگر چہرہ اور ہاتھوں کا
 کھلنا شرعاً جائز ہوتا اور اجنبی مردوں کی نظر کا ان اجزاء
 جسم پر پڑنا درست ہوتا لیکن سر اور باؤں کا کھلنا نامحرموں کے

سائے ممنوع ہوتا جیسا کہ مخالفین کا قول ہے تو یقیناً سر اور بالوں
 کا بے پردہ ہونا حضرت زینب کے نزدیک چہرہ کے بے نقاب ہونے
 سے زیادہ تکلیف دہ ہونا چاہیے تھا اور مقتضائے بلاغت
 یہ تھا کہ مقام ذکر مصائب اور احتجاج میں اس کا تذکرہ کیا
 جاتا لیکن جبکہ صدیقہ صغریٰ کے بچانے سر اور بالوں کے چہرہ
 کا تذکرہ کیا تو اس سے ظاہر ہے کہ چہرہ کا پردہ شریعت اسلام
 کا ضروری جزو ہے اور چہرہ پر نظر پڑنا ایک پردہ دار ثورت
 کی بڑی توہین ہے۔ (اسد الرقاب ص ۴۵)

حقیقت میں پردہ کی تشریح کا مقصد یعنی نفس امامہ
 کے رجحانات کو جو حسن نسوانی کی مقناطیسی کشش سے ہو سکتے
 ہیں روکنا یہ بھی چہرہ کے پردہ ہی حاصل ہو سکتا ہے۔ اگر چہرہ
 کو پردہ سے مستثنیٰ کر دیا جائے تو پھر پردہ کا کوئی مفہوم ہی
 نہیں رہتا اور جبکہ ہم قرآن اور سنت متواترہ سے یہ بہر حال
 ناقابل انکار طور پر دیکھ رہے ہیں کہ پردہ کا قانون اسلام میں
 ضرور ہے اور اس پر زور دیا جا رہا ہے تو اسی سے ہم کو یہ سمجھنا
 چاہیے کہ اس حکم کا تعلق چہرہ کے ساتھ ضرور ہے۔

چہرہ تو حقیقت میں جمال صورت کا نقطہ مرکزی ہے چشم
 دایرہ اور خدو خال تاوک نظر اور تیرمژگان، تکلم، تبسم، اشارہ
 اور نگاہ ہرگز شہدہ کا تعلق اسی بخت نگاہ سے ہے۔ شاعروں کی

اصطلاح میں سر کے بال چاہے "دام" اور زنجیر کا کام دیدیتے
ہوں مگر قاتل اور صیاد بننے کا تعلق نگاہ ہی سے ہے۔
عربی شاعر متنبی نے ناگزیری محبت کے اظہار میں یوں کہا ہے۔
تناہی سکون الحسن فی حر کا تھا

فلیس لوائی وجہہا لہریمت عذرا
"جنیشوں میں اُس کے حسن کا رکھ رکھاؤ انتہائی درجہ پر پہنچ گیا
بس اُس کے چہرہ کو دیکھ کر جو مرنے جاوے اُس کے پاس کوئی
عذر نہیں ہے"

اُس نے بھی مرنے کا سبب چہرہ کا دیکھنا قرار دیا ہے "باری"
کا یا "سُر" کا دیکھنا نہیں۔
کسی دوسرے شاعر نے یوں کہا:۔

وعینان قال لله کوناذکانتا فعولین بالالباب ما تفعل الخمر
"وہ دو آنکھیں جو اللہ کے اشارہ کن سے پیدا ہوئیں اس شان
کی ہیں کہ عقل و ہوش کے ساتھ شراب کا سا سلوک کرنے
والی ہیں۔"

maablib.org

میر تقی میر کا یہ شعر بھی یاد کر لیجیے۔

میر آن نیم باز آنکھوں میں ساری مستی شراب کی سی ہے
اس صورت میں یا تو شریعت اسلام میں پردہ کا تخیل
ہونا ہی نہیں چاہیے۔ پھر قرآن سے ان آیتوں کو نکال دیجیے

جیسے واذا سألتموهن متاعاً فاسألوهن من وراء حجاب
 ” (اے مسلمانو! تمہیں ازواج رسول سے کچھ مانگنا ہو اگرے تو پرے
 کے پیچھے سے مانگا کرو۔“

حالانکہ ازواج رسول کو امہات المؤمنین کا درجہ دیدیا
 گیا تھا اور ان کو امت کے افراد کے لیے حرام مؤبد قرار دیدیا
 گیا تھا اگر وہ پردہ سے مستثنیٰ ہونیں تو دوسروں کے لیے نظیر
 قائم نہ ہوتی لیکن جبکہ اس کے باوجود ان کے لیے پردہ کا حکم
 دیا گیا تو صاف ظاہر ہے کہ دوسری عورتیں پردہ سے مستثنیٰ
 نہیں ہو سکتیں۔

جیسے وکالمؤمنین نہایتھن ”اپنی آرائش کو ظاہر نہ
 کریں۔“ جب چہرہ ہی کھل گیا تو دوسری آرائش ظاہر ہوگی تو
 کیا ہوگا جیسے یا ایہا النبی قل لا زواجک وبناتک و
 نساء المؤمنین یدنین علیہن من جلابیہن ”اے
 رسول اپنی بیویوں سے کہو، اپنی خاندان کی لڑکیوں سے کہو
 اور تمام مسلمانوں کی عورتوں سے کہو کہ سر سے پیر تک چادر میں
 نہماں ہو کر نکلا کریں۔“

حالانکہ اردناہ جلیباب کے معنی ہی ہیں چہرہ کا چھپانا جس
 کے شواہد پہلے تفصیل سے آچکے ہیں۔

یقیناً ان تمام آیات کو قرآن سے اس صورت میں کہ

جب چہرہ کھلے خزانے نامحرموں کے سامنے لانا جائز سمجھا جائے خارج
 کر دینا چاہیے۔ اور ان احادیث کے دفتر کو بھی رد یا برد کر دینا
 چاہیے جن میں عورتوں پر نظر ڈالنے کو منع کیا گیا ہے، سبب فتنہ
 بتایا گیا ہے اور اس کے بڑے نتائج سے ڈرایا ہے۔ مگر جبکہ نہ قرآن
 سے وہ آیتیں نکل سکتی ہیں۔ نہ احادیث کو فنا کیا جاسکتا ہے
 تو مسلمان رہتے ہوئے ماننا پڑیگا کہ اسلام میں پردہ کا نظام موجود
 ہے اور پردہ کا کوئی مفاد حاصل نہیں ہو سکتا جب تک چہرہ
 چھپانا لازم نہ ہو اس لیے ماننا پڑیگا کہ چہرہ کا پردہ ضرور
 واجب ہے اور اس کے خلاف جو توہمات ہیں وہ صرف عدم
 تدبیر یا سہولت پسندی کا نتیجہ ہیں۔

لطف یہ ہے کہ مذہبی دنیا جو عملاً پردہ کی پابند رہی ہے اس
 ہمیشہ چہرہ کو پردہ کا مرکز سمجھا ہے بلکہ ہمارے شرفاء کے گھروں کے
 "شرعی پردہ" میں جو عزیزوں کے ساتھ ہوتا ہے جب چادر سے یا
 ڈوپٹہ کا پردہ کیا جاتا ہے تو چاہے پان دیتے ہیں یا اور کسی ضرورت
 سے ہاتھ کلانی بلکہ کہنی تک کھل جائے چاہے پیر اتفاق سے باہر
 رہ جائے مگر چہرہ کو چھپانے رکھنے کی کوشش کی جاتی ہے حالانکہ
 شرعاً یہ صورت بھی قابل اعتراض ہے "شرعی پردہ" یعنی اقل درجہ
 وجوب میں جسم کا کوئی حصہ کبھی کھلا نہیں رہنا چاہیے مگر مجھے
 یہ دکھانا ہے کہ پابندان مذہب کے طبقہ میں عملی طور پر چاہے

وہ کسی عالم کے مقلد ہوں مگر عملی طور سے چہرہ کے پردہ کی سب سے زیادہ اہمیت محسوس کی گئی ہے اور کبھی اختلافی مسائل کی طرح ایسا نہیں ہے کہ کچھ علماء کے مقلدین اپنے عالم کے فتوے کی بناء پر چہرہ کو پردہ سے مستثنیٰ سمجھ لیں مگر آج اس استثناء والے قول سے فائدہ اٹھانا چاہتے ہیں وہ لوگ جو تمدن مغربی کی لہر میں بہہ کر پردہ کے اٹھانے کے درپے ہیں۔ وہ مذہبی طبقہ کے اعتراض کے مقابل میں اس استثناء کی سیر لیکر اٹھتے ہیں حالانکہ تمدن مغربی کو اختیار کر کے ہندوستانی فیشن کی آمیزش کے ساتھ عملی طور پر کیا ہوگا۔ وجہ و کفین (چہرہ اور ہاتھوں کا) اٹھانا فقط؟ تو یہ

نہیں جناب ہاتھ کہنیوں تک نہیں بلکہ شانوں تک اور کسی ضرورت سے ہاتھ اُونچا کرنے کی شکل میں ڈھیلی آستینوں کی جتنی وسعت ہو اسکے لحاظ سے اور آگے تک۔ کٹھیاں۔ کان سر۔ گردن۔ بال جتنے بھی بربتائے فیشن رکھے گئے ہوں پشت کا اونر کا حصہ۔ سینہ جس حد تک فیشن کے حدود متقاضی ہو پیر، گتے، پنڈلیاں اور لڑکیوں کے لیے جو نو برس کی ہو چکنے کی وجہ سے شرعی طور پر بالغ بھی ہو چکی ہوں) گھٹنے اور رانوں کا بہت سا حصہ بھی۔ اس سب کے جواز کے لیے تنکے کا سہارا چہرہ اور ہاتھوں کا استثناء جس کے بعض علماء قائل ہیں یا بعض شاذ

اور غیر معمولی روایات میں جس کا پتہ چلتا ہے۔ کیا یہ اپنی لائسنسیت
 کو مذہب کے آرٹ میں چھپانے کے لیے مذہب کے ساتھ مذاق نہیں
 ہو؟ مجھے اگر پتہ بتایا جائے کسی خطہ ارض میں کسی عورت کا جو
 نیک نیتی سے کسی ایسے عالم کی تقلید ہو کر جو وجہ کفین کے استثناء
 کا قائل ہے ان حدود کی پابندی کے ساتھ باہر نکلتی ہو تو چاہے
 میں اُس کے طرز عمل کو غلط سمجھتا ہوں مگر اُس عورت کا احترام
 کرنا ضروری سمجھوں گا اس لیے کہ اُس نے ایک اصول کو پیش نظر
 رکھا ہے اور اُس اصول کی وہ عملی طور سے پابند بھی ہے۔ مگر یہ
 دلدادگان تمدن مغربی جس طرح خواتین کو بے پردہ بنا رہے ہیں
 یا وہ جس طرح بے پردہ ہو رہی ہیں اُس عمل کو میں جتنا اپنی جگہ
 قابل نفرت سمجھوں اُس سے زیادہ اُن کی اس کوشش کو قابل
 نفرت سمجھوں گا کہ وہ اپنے اس عمل کو اسلامی تعلیم کے حدود میں
 لانے کی کوشش کریں اُس قول کی بناء پر جو استثنائے وجہ و
 کفین کے متعلق بعض علماء نے اختیار کیا ہے۔ یہی انکی
 کامیاب ہے اور یہ مشکور۔ اسلامی تعلیم ہرگز اس بے پردگی کے لیے
 ان کی ہم آواز نہیں ثابت ہو سکتی۔
 دوسرا شبہ یہ ہے کہ وہ شخص جو شادی کا ارادہ رکھتا ہے اس سے
 موقع دیا گیا ہے کہ وہ اسے دیکھ لے جس سے عقد
 کرنا چاہتا ہے۔ اس

صورت میں یہ بھی امکان ہے کہ کوئی ہوس پرست شادی کے ارادہ کے ہمانے سے سب ہی عورتوں کو دیکھتا پھرے۔ اس صورت میں پردہ کے حکم کا کوئی مفاد باقی نہ رہے گا۔

اس کے جواب میں یہ گزارش ہے کہ کسی حکم میں مستثنیات کا وجود اصل قانون کے ثبوت کی دلیل ہوتا ہے۔ اگر اس خصوصیت کے ساتھ کہ شادی کا ارادہ رکھتا ہو بطور استثناء نظر کی اجازت دی گئی ہو تو اس سے اصل قانون پردہ کے ثبوت پر کیا اثر پڑ سکتا ہے۔ یاد رکھنا چاہیے کہ شریعت اسلام میں اس کی سختی سے ممانعت لی گئی ہے کہ مال و جمال کو ^{مطلوع} نظر نہ بناؤ اور یہاں تک کہا گیا ہے کہ اگر ان دونوں کی خاطر سے شادی کرو گے تو دونوں سے محروم ہو گے۔ اصل جمال عورتوں کا جمال سیرت ہی۔ حسن ظاہری کے ساتھ بد اخلاق عورت کی مثال دی گئی ہے حضرت اللہ صلی اللہ علیہ وسلم نے ارشاد فرمایا:۔
 ایاکم و خضراء الدمن "دیکھو گھورے کے سبزے سے پرہیز کرو"
 پوچھا گیا و من خضراء الدمن "گھورے کا سبزہ کون ہوتا ہے؟"
 فرمایا المرأة المحسنة في المشي والنحو بصورت عورت بری نشوونما کے محل میں (فقہ الرضا۔ مطبوعہ طہران)

اس طرح مسلمان کی نگاہ میں بلندی کی گئی ہے اور بتایا ہے کہ اصول شرافت یہ ہے کہ شادی میں صورت کا لحاظ ہی نہ کرو اس

صورت میں دیکھنے کا کوئی سوال پیدا نہیں ہوتا۔

لیکن اگر نکاح کرنے والا اتنا بلند نگاہ نہیں ہے اور وہ صورت کو نصیب العین قرار دے لیے ہوئے ہے اس لیے دیکھنے کا خواہشمند ہو تو لڑکی والوں کو یہ حق ہے کہ اس کی طبیعت کا اندازہ کر لینے کے بعد اس کے ساتھ شادی کرنے سے انکار کر دیا وہ صاف کہہ دیں کہ تمہیں عورت کے اصلی جوہر حسن کا اندازہ نہیں۔ وہ ظاہر کر دیں کہ تمہاری شرافت شریف عورت کی قدر کرنے سے قاصر ہے گی اس لیے تمہیں ان حسینوں کی طرف رخ کرنا کرنا چاہیے جو تمہارے مزاج اور طبیعت کے لائق ہیں لیکن اگر لڑکی والے اس کی اس طبیعت کا اندازہ کرنے کے باوجود خود اتنی بلند نگاہی کا مظاہرہ نہیں کر سکتے بلکہ اس کے ساتھ شادی کرنے کے لیے تیار ہیں۔ اس کے معنی یہ ہیں کہ خود بھی کسی بلند سطح خود داری پر نہیں ہیں۔ تو پھر اسلام آئینہ کے شکوے، گلے، غلط فہمی کے احساسات اور اس کے ناخوشگوار معاشرتی نتائج کو روکنے کے لیے نکاح کرنے والے کو تاریکی میں نہیں رکھنا چاہتا اس صورت میں وہ اجازت دیتا ہے کہ ایک نظر ایسی جس سے صورت کا اندازہ ہو جائے عورت پر ڈالی جاسکتی ہے۔ ظاہر ہے کہ شادی پیغام کا ارادہ ہونا کچھ خارجی قرائن اور آثار کا حامل ہوتا ہے جیسے خواستگاری کرنا، نامہ و پیغام کا جاری ہونا

وغیرہ وغیرہ۔ اُن قرآن و حالات کی موجودگی کے ساتھ لڑکی واسلے
ایسا انتظام کر سکیں گے کہ ایک نظر دیکھنے کے لیے ذرا دیر کے لیے لڑکی کو
اُس کے سامنے کر دیں۔ اس صورت میں یہ امکان کہاں ہے
کہ سب لڑکیوں کے ورثہ اپنی لڑکی کو ہر مرد کے سامنے لے آئیں یا
لڑکی ہر مرد کے سامنے آجائے۔ رہ گیا چھپ چھپا کر اتفاقی
مواقع سے فائدہ اٹھانا تو وہ ظاہر ہے کہ انفرادی اور ہنگامی
عمل ہے جسے بطور خود انفرادی عمل میں لاتے ہی ہیں اور وہ مابین خود
و خدا والا معاملہ ہے۔ اب اگر حقیقت میں اُس عورت کے ساتھ
شادی کی نیت ہے اور نظر "بقدر ضرورت" سے آگے نہیں بڑھی
تو وہ اللہ کے یہاں گنہگار نہ ہوگا۔ پھر بعض علماء کی تصریح کے
مطابق یہ جواز صرف اُس وقت ہے کہ جب لڑکی کی طرف سے
پیغام شادی کو منظور بھی کیا جا چکا ہو۔

ابن ادریس علی رحمہ اللہ سراندر میں فرماتے ہیں:۔
یحوز ان ینظر الی وجہہا و کیفہا فحسب۔ اذا کا
استجابت للنکاح فاما اذا لم یوافق علی التزویر فلا
یحوز له النظر الی ما کان یحوز له النظر الیہ عند استجابتها
وظہور العمل بموافقته۔ "صرف اُس کے چہرہ اور ہاتھوں پر
نظر جائز ہوگی اُس صورت میں کہ جب اُس نے شادی کرنا منظور
کر لیا ہو۔ اور اگر شادی کی منظوری نہیں ہوئی ہے تو اُس کو

نظر جائز نہ ہوگی۔“

فقہ جلیل سالم بن ربیع نے اپنی کتاب ہندب میں جس کا قلمی نسخہ بخط مصنف مشہور تھا ہوا میری پاس موجود اس کے شرائط و تفصیل سے بیان فرمائے ہیں۔

وہ لکھتے ہیں یحوز النظر الی وجه امرأۃ یرید نکاحہا
اجتماع بشر و ط آلاول ان یکون مرید النکاحہا الثانی
امکانہ عادیۃ بالنظر الی حالہا و حالہ الثالث خلوہا من
مواضع النکاح کا اعداء وان جازت خطبہا فی بعض المواضع
الرابع ان لا یتلد ذبہ فوقت جواز النظر عند اجتماع ہذا
الشرائط۔

یعنی جس عورت کے ساتھ نکاح کرنا چاہتا ہے اس کے
چہرہ پر نظر کرنا اجتماعاً جائز ہے چند شرطوں سے۔ پہلے یہ کہ واقعی نکاح
کا ارادہ ہو۔ دوسرے یہ کہ اس کی حیثیت اور اس لڑکی کی حیثیت
کو دیکھتے ہوئے دستور زمانہ کے مطابق اس نکاح کا امکان ہو تیسرے یہ
کہ موافق نکاح میں سے کوئی امر پاپا نہ جاتا ہو مثلاً عہدہ میں نہ ہو اگر چہ
اس حالت میں بعض صورتوں میں پیغام دینا جائز ہے مگر دیکھنا اس
حالت میں جائز نہیں ہوگا۔ چوتھے یہ کہ اس دیکھنے سے لذت اندوز
ہونا مطلوب نہ ہو۔

جب یہ سب شرطیں جمع ہوں اس وقت نظر جائز ہو سکتی ہے۔

شہید ثانی رحمہ اللہ نے شرح لمعہ میں بھی ان شرطوں کی تصریح

کی ہے۔

امیر سید علی طباطبائی ستوفی ^{۱۳۳۱ھ} نے اپنی کتاب ریاض صابغہ
میں جو شرح کبیر کے نام سے مشہور ہے اس شرط کو بھی قوت دی ہے
کہ صورت کا علم حاصل کرنے کا مفاد دیکھنے سے وابستہ ہو یعنی اگر
پہلے سے اُس عورت کی صورت کا علم ہو چکا ہے تو دیکھنا جائز نہیں ہے۔
یہ جناب سید کاظم طباطبائی طاب ثراہ نے نہایت صاف
الفاظ میں لکھا ہے: ویشترط ایضاً ان لا یكون مسبوقاً بما لها
یہ شرط ہے کہ پہلے سے اُس کی صورت سے واقف نہ ہو: (عروۃ
الولقی مطبوعہ صیدراج ۲ ص ۳۶۹)

اور اگر حقیقت میں اُس کا ارادہ شادی کا نہیں ہے بلکہ
اُس نے یہاں نہ بنایا ہے عورت کو دیکھنے کا تو وہ اس بہانہ سے اللہ
کے یہاں گناہ سے بچ نہیں جائیگا کیونکہ سب کو دھوکا دینا ممکن ہے
اللہ کو دھوکا دینا ہرگز ممکن نہیں ہے وہ اگر یہ سمجھتا ہے کہ اس
طریقہ سے میں سزا کی زد سے بچ گیا تو وہ صرف اپنے نفس کو دھوکا
دے رہا ہے: وما یخذعون الا انفسہم رحم لا بشعرون،
غور کیجئے کہ اس بارے میں حسب ذیل حدیثیں جو وارد ہوئی ہیں
عن ابی عبد اللہ کا باس بان بینظرانی وجہا جیسا مہیا
بہنا ارادات یتزو بیہا

امام جعفر صادق ۳ فرماتے ہیں کہ عورت کے چہرہ اور کہنیوں کے حصہ تک پر نظر جائز ہے جب شادی کا ارادہ ہو۔

دوسری روایت حسن میں سرای سے ہے۔ وہ کہتے ہیں:-

قلت لا یُعبد الله علیہ السلام الرجل یرید ان یتزوج المرأه یتأملها وینظر الی خلفها والی وجهها قال نعم کما یاس بان ینظر الرجل الی المرأه انما اراد ان یتزوجها ینظر الی خلفها والی وجهها

میں نے امام جعفر صادق ۳ سے دریافت کیا کہ کوئی شخص عورت سے شادی کا ارادہ رکھتا ہو تو اُسے غور سے دیکھ لے اور اُس کے پشت اور چہرہ پر نظر کر لے۔ حضرت نے فرمایا ہاں کوئی مضائقہ نہیں کہ مرد عورت کی طرف دیکھ لے اگر اُس سے شادی کرنا منظور ہے۔ اُس کے پشت اور چہرہ کی طرف نظر کر سکتا ہے۔

ان حدیثوں میں ارادہ شادی کی قید کے ساتھ چہرہ پر نظر کرنے کی اجازت ایک تومی ثبوت ہے اس کا کہ عام قانون پردہ کے کاٹنے سے چہرہ مستثنیٰ نہیں ہے۔ نہ سائل کو چہرہ کے متعلق سوال کی ضرورت تھی اور امام کو جواب میں ابھر چہرہ کے ذکر کو دہرانے کا کوئی موقع نہ تھا۔

اسی لیے شیخ الطائف نے مبسوط میں فرمایا ہے: فاما اذا نظی

الی جلدتها یرید ان یتزوجها فعندنا یجوز ان ینظر الی وجهها

و کفیہا فحسب

اور محقق صاحب شرائع نے بھی قید شادی کے ارادہ کی صورت میں قید لگائی ہے اور کہا ہے و یختص الجوانم بوجہہا و کفیہا " یہ لفظ کا جواز اس صورت میں چہرہ اور ہاتھوں کے ساتھ مخصوص ہے۔"

در شرائع الاسلام مطبوعہ طہران ص ۱۲۹

علامہ علی بن ابی طالب نے تذکرہ میں بھی یہی تخصیص کی ہے اور فرمایا ہے

وهو المشهور بين العامة نقول عليه السلام لا يغيرة بين شعبة
النظر الى وجهها وكفيها " یہی اہلسنت کے درمیان بھی مشہور ہے کہ
حضرت نے مغیرہ بن شعبہ سے فرمایا اُس کے چہرہ اور ہاتھوں کو
دیکھ سکتے ہیں۔"

شہید ثانی نے شرح لمعہ میں بھی یہی فرمایا ہے کہ و یختص الجوانم
بالوجه والکفین ظاہر ہوا و باطنہما۔ بلکہ امیر سیّد علی طباطبائی صاحب
ریاض نے اس کو مشہور کی طرف نسبت دی ہے فرمایا المشہور اختصاً
الجوانم بالموضعین

اور صاحب حدائق نے فرمایا ظاہر کلام الاحصاب الاقتصار

فی النظر علی الوجه والکفین

"ہمارے علماء کے اقوال سے ظاہر یہ ہوتا ہے کہ نظر کو چہرہ اور

ہاتھوں میں محدود رہنا چاہیے۔"

علامہ ابن شہر آشوب رحمہ اللہ نے بھی متشابہات القرآن میں

یہی قید لگائی ہے۔ فرماتے ہیں :-

يجوز النظر الى امرأة اجنبية يريد ان يتزوجها

اذا نظر الى وجهها وكفيها

”غیر عورت جن کے ساتھ شادی کرنا چاہتا ہو اس کو دیکھنا جائز ہے

اگر بشرطیکہ صرف چہرہ اور دونوں ہاتھوں پر نظر کرے۔“ اس کے

بعد یہ سمجھنا کہ چہرہ پردہ کے حکم سے کلیتہً خارج ہے بالکل غلط

ثابت ہو جاتا ہے۔

تیسرا شبہم | حج میں احرام کی حالت میں مرد کے لیے سر کا

اور عورت کے لیے چہرہ کا چھپانا ممنوع ہے۔ اس سے ظاہر

ہوتا ہے کہ چہرہ کا پردہ واجب نہیں ہے۔

یہ تو ہم بھی بالکل بے بنیاد ہے۔ احکام میں حیثیتیں مختلف

ہوتی ہیں۔ جس طرح نماز کی حالت میں جو شرعاً عورت کے لیے

واجب ہے اس سے ہاتھ اور چہرہ کے مستثنیٰ ہونے کے صرف

یہ مستثنیٰ ہے کہ نماز کی صحت کے لیے جو پردہ ہے جو کسی نامحرم کے

نہ ہونے کی صورت میں بلکہ تنہائی میں یا تاریکی میں بھی نماز کی خاطر

واجب ہے اس میں ہاتھ اور چہرہ داخل نہیں ہے مگر اس کے

یہ معنی نہیں ہیں کہ اگر کوئی نامحرم موجود ہو تو نامحرم کی نگاہ سے

چھپنے کے لیے بھی چہرہ اور ہاتھ کے پردہ کی ضرورت نہیں۔

اسی طرح حالت احرام میں نماز آفتاب اور لوہ دھوپ کے

بچنے کے لیے چہرہ پر نقاب ڈالنے کی مخالفت ہے بلکہ فریضہ الہی میں
 جسمانی مشقت برداشت کرانے کے لیے چھپا گیا ہے کہ مردوں کے
 سر اور عورتوں کے چہرے نمازت آفتاب کو برداشت کریں اور
 ان کے چہروں کے رنگ حرارت سے متغیر ہوں لیکن اسکے یہ
 معنی نہیں کہ اجنبی مردوں سے بچنے کے لیے بھی چہرہ کو چھپانا جائز
 یا واجب ہو بلکہ مذہبی تصریحات اس کے خلاف موجود ہیں۔

طریق اہل سنت سے ام المومنین عائشہ کی روایت ہے:-

كان الرکبان یرون بناءً نحن محرمات مع رسول
 الله صلی الله علیه والہ فاذا جاؤنا فسدت احدانا
 جلیبا عما من من اسہا علی وجہها فاذا جاؤنا کشفنا
 ہم احرام کی حالت میں رسول اللہ صلی اللہ علیہ وآلہ
 سلم کے ساتھ ہوتے تھے اور اس حالت میں مردوں کا ہمارے
 قریب سے گذر ہوتا تھا تو جب رو آنے کے تھے ہم اپنے بوش کو
 سر کے اوپر سے چہرہ پر لٹکالیے تھے اور جب مرد چلے جاتے تھے
 تو ہم چہرے کھول دیتے تھے۔

ظاہر ہے کہ اگر چہرہ کا چھپانا مردوں کے پر وہ کے خیال سے
 بھی حالت حج میں ممنوع ہوتا تو رسالت مآب اس عمل پر تائیدی
 سکوت نہ فرماتے بلکہ مخالفت فرمادیتے۔ حضرت عائشہ کا سکوت
 اس کی دلیل ہے کہ چہرہ کے کھولنے کا حکم حج میں مردوں کے قریب پہنچنے

کی صورت میں ہے لیکن مردوں سے پردہ بہر حال ضروری ہے
چنانچہ حدیث صحیح میں حر بن زب نے امام جعفر صادق سے روایت کی ہے
حضرت نے فرمایا :-

المحرمة تسيدن الثوب على وجهها الى الذن

احرام کی حالت میں جو عورت ہو اسے کپڑے کو اپنے
چہرہ پہ ٹھنڈی تک لٹکا لینا چاہیے۔

صحیحہ معاویہ بن عمار میں ہے حضرت صادق نے فرمایا

تسنل المرأة الثوب على وجهها من اعلاه
الى انحر اذا كانت راكبة

”سوار ہونے کی حالت میں عورت کو چاہیے کہ وہ کپڑے
کو اپنے چہرہ پر سر کے اوپر سے سینہ کے اوپر تک لٹکائے۔“

دونوں حدیثوں کو سامنے رکھ کر وجہ صاف سمجھ

آتی ہے کہ جب عورت پیادہ ہوگی تو اس پر مرد کی نظر سانسے
یا برابر سے پڑ سکتی ہے۔ اگر مرد بھی پیادہ ہو اور یا اوپر سے پڑی اگر

مرد سوار ہو دونوں حالتوں میں ٹھنڈی تک لٹکے ہوئے کپڑے سے چہرہ

چھپا رہ سکتا ہے لیکن اگر عورت سوار ہے تو پیادہ مرد اس کو

سوار سے نیچے سے دیکھے گا۔ اس صورت میں ٹھنڈی تک کا

کپڑا کافی نہیں ہوگا بلکہ سینہ تک کپڑا ہوگا تب نظر سے لمانع ہوگا

دونوں حدیثوں سے صاف ظاہر ہوتا ہے کہ دیکھنے والوں کی

نگاہ سے پردہ بہر حال ضروری ہے۔

ایک دوسری روایت صحیحہ میں بھی یہی ہے المحرمۃ تسدل ثوبھا الی نحرھا
 ”احرام میں جو عورت ہو وہ کپڑے کو سینہ تک لٹکانی ہے۔“

سماعی کی روایت میں امام جعفر صادق سے ہے۔

ان مڑبھا ساجل استترت منه بثوبھا

”اگر مرد کا پاس سے گزرے تو اپنے کپڑے کے ساتھ اس سے
 پردہ کیے۔“

ان احادیث کے بعد اس تصور کی گنجائش نہیں ہے

کہ حالت احرام میں عورت کے لیے چہرہ کا کھولنا غیر مردوں کے
 سامنے بھی لازم یا جائز ہے۔

اسی لیے محقق ثانی علی بن عبدالعالی کہنے کی طاب شراہ

نے فرمایا ہے:- وعلیہا ان تفر وجہہا بالنسبہ الی الاحرام

لابا بنسبۃ الی نظر الا جانب ”یہ چہرہ کے کھولنے کا حکم بلحاظ

احرام کے ہے نہ بلحاظ غیر مردوں کی نظر کے“ (جامع المقاصد ج ۱)

مطبوعہ عبدایمان (maablib.org)

اور فاضل ہندی سہاروالدین محمد بن حسن اصفہانی نے

کشف اللثام میں لکھا ہے۔ یجوز لہا رقد یجب اذا

اسادات لتستر عن الا جانب بعد الاقتناع ای اس سالہ

من اسہا الی طرف انفہا

”جائزہ بھی کبھی واجب ہو جائیگا جبکہ غیر مردوں سے پردہ کی ضرورت ہو کہ وہ مقنع کو اپنے سر کے اوپر سے چہرہ کے اوپر ڈال لے۔“

فرماتے ہیں اما جواز السد للبل وجوبہ فیین مع الاجماع لانھا مشورۃ یلزمہ لتستر من الرجال الاجانب والراخما۔

”چہرہ پر مقنع کے ڈالنے کا جواز بلکہ وجوب ظاہر ہے علاوہ اجماع کے

اسی دلیل سے کہ وہ عورت ہے۔ اسے غیر مردوں سے پردہ ضروری ہے۔ دوسرے

احادیث اس پر دلالت کرتے ہیں۔ جناب شیخ جعفر نجفی طاب ثراہ المتوفی

۱۲۲۶ھ نے بھی کشف العطاء میں لکھا ہے۔ و یجوز لھا وقد یجب اذا اراد

التستر من الاجانب سد للالتصاع ای ما سألھا من ما سألھا ای

طرف انھا (طبع ایرانی ۱۳۰۳ھ)

جناب شیخ زین العابدین بازندرانی طاب ثراہ ذخیرۃ المعاد مطبوعہ

بمبئی صفحہ ۵۲۶ میں فرماتے ہیں۔

احرام زہار در ردے ایساں می باشد کہ باید روئے خود را بنوشانند

و غیر آن حتی در خواب گریزے تا عزم کہ در نیت صورت نیز پیا دیزد مقنع یا پچہ یا رو بندرا۔

آقا میرزا محمد تقی شیرازی طاب ثراہ نے بھی عاشیہ میں اس

کا امضا فرمایا ہے۔

پردہ کی اہمیت کا ایک خاص پہلو

پردہ کی اہمیت کا یہ ایک بڑا ثبوت ہے کہ اس کی وجہ سے

دوسرے قوانین اور احکام میں شارع مقدس کی جانب سے تمہیں
 کی گئی ہیں۔ اصول یہ ہے کہ جب دو چیز آئیں مگر ایسی تو جو حکم
 ہو گا وہ دوسرے پر مقدم ہو گا۔

اب جبکہ ہم یہ دیکھیں کہ ہر جگہ پردہ کے حکم سے دوسرے حکم
 پر اثر پڑا۔ پردہ کے حکم پر اثر نہیں پڑتا تو یہ آفتاب سے زیادہ روشن
 ثبوت اس کا ہو گا کہ شارع کی نظر میں پردہ اہم سے اہم چیز ہے۔
 یہ ایک وسیع باب ہے جس میں بہت کچھ لکھا جا سکتا ہے مگر اس
 موقع پر چند مثالیں پیش کر دینے پر اکتفا کی جاتی ہے۔

ایک بھی احرام کا باب ہے۔ یہاں دو کلیے اپنی اپنی جگہ پر
 ہیں۔ ایک یہ کہ حالت احرام میں چہرہ کھلا ہوا ہونا چاہیے۔ دوسرے
 یہ کہ احرام میں پردہ ضروری ہے یہ دونوں ٹکراتے ہیں اس وقت
 جب حالت احرام میں مرد سامنے آجائے۔ اس کلیہ کا تقاضا یہ
 ہے کہ اب بھی چہرہ کھلا رہنے دیا جائے۔ دوسرے کلیہ کا تقاضا
 یہ ہے کہ چہرہ اس وقت ڈھانکنے کی اجازت ہو جائے۔

اگر پہلے کلیہ کو مقدم کر کے اس حالت خاص میں چہرہ کے
 کھلے رہنے کا حکم بھی ہو جاتا تب بھی یہ نتیجہ نہیں نکالا جا سکتا تھا
 کہ بجائے خود پردہ کا قانون کوئی چیز نہیں بلکہ صرف یہ ثابت
 ہوتا کہ حالت احرام میں حج کے مفاد کو پردہ کے مفاد پر شارع
 نے مقدم کیا ہے۔ مگر آپ نے دیکھ لیا کہ ایسا نہیں ہے بلکہ تشریح

سے پردہ ہی کے حکم کو مقدم کیا ہے اور اس لیے حج والے قانون میں
ایک طرح کی ترمیم کر دی گئی کہ نا محرموں سے پردہ کی غرض سے پردہ
کا چھپانا صحیح ہے۔

دوسرا ایک مہتمم بالشان مرحلہ گواہی کا ہے۔ ظاہر ہے کہ محکمہ
عدالت شرعی میں اظہار حق کے لیے گواہی دینے کے واسطے شناخت
کی ضرورت ہے۔ اور کمال شناخت کبھی کبھی وقت تک نہیں ہو سکتی جب
تک عورت سامنے نہ ہو مگر اس موقع پر کسی امرکائی حدود تک
پردہ کی مراعات نظر انداز نہیں کی گئی۔

صفحات کی روایت ہے:-

کتبت الی ابی محمد ۴ فی	میں نے حضرت امام حسن عسکری کی نصیحت
رجل اما دان یشہد علی	میں شہری میں سوال بھیجا کہ ایک شخص کس کی
امرأة لیس لہا حق ھل	عورت کے متعلق گواہی دینا چاہتا ہے
یحوز لہ ان یشہد علیہا	جو اس کی محرم نہیں ہے تو کیا اس صورت
وعمی من وراۃ الستر	سے گواہی دینا آسکے لیے جائز ہے کہ وہ
یسمع کلامھا اذا شہدین	پردہ کے پیچھے رہے اس طرح کہ یہ آسما
رجلان عندک انھا	کی آواز کو سنتا ہو اور دونوں ماحض
فلان بنت فلان التی	اس کی گواہی بھی دید میں کہ یہ وہی عورت
تشہدک وھذا کلامھا	ہو جسکے متعلق گواہی دینا چاہتے ہو اور
اوکایجنی لہ المشہادۃ	یہ اسی کی آواز ہے۔ یا اس وقت تک

حتی تبترز و شیتھا بعینھا
 فوق علیہ السلام تنقیب
 و تطہر للشہود

گو اہی جاؤ نہیں جتک کہ وہ سامنے نہ آئے
 اور یہ اسے اپنی آنکھوں سے نہ دیکھ لے
 حضرت نے تحریر فرمایا کہ وہ چہرہ پر نقاب ڈالے
 اور پھر گواہوں کے سامنے آئے۔

یہاں بھی گواہی کے ایسے راہم موقع پر پردہ کے مفاد کو مد نظر
 رکھا گیا اور اس سے ایک اور ثبوت اس کا بھی ملا کہ چہرہ پردہ
 سے مستثنیٰ نہیں ہے ورنہ نقاب کا حکم و نیکی ضرورت نہ تھی بلکہ یہ ثابت ہوتا
 کہ پردہ کے باب میں چہرہ کی خاص اہمیت ہے۔ اس لیے اس کے پردہ یعنی
 نقاب کا تذکرہ خصوصیت سے ضروری سمجھا گیا۔

تیسرا موقع نماز جمعہ کا ہے اس صورت میں کہ جب امام
 معصوم نماز پڑھانے کے لیے موجود ہوں تو یقیناً ہر ایک شخص پردہ
 عینی ہے اور زمانہ غیبت امام میں اختلاف سہی مگر بعض علماء
 اس صورت میں بھی وجوب عینی کے قائل ہیں اور بعض واجب تخیری
 کہتے ہیں تو اسے افضل الفردین یعنی جمعہ اور نظر دونوں فردوں
 میں افضل قرار دیتے ہیں۔

بہر صورت عورت اس حکم سے خارج ہے۔ نہ وجوب عینی

کی صورت پر اس پر جمعہ میں حاضر ہونا واجب اور نہ وجوب
 تخیری کی صورت میں اس کے لیے ایسا کرنا افضل۔ کیا پردہ
 کے لحاظ کے سوا اس کا سبب کچھ اور ہے؟

جناب شیخ سفید نقضہ میں فرماتے ہیں: تسقط صلوٰۃ الجمعة
مع الاقیام عن تسعة الطفل الصغير والحرم الكبير والمرأة
یعنی امام کی موجودگی میں بھی عورت پر سے جمعہ ساقط ہے۔
جناب شیخ الطائفہ مبسوط میں فرماتے ہیں

ومن لا تجب عليه ولا به فهو الصبي و
المجنون والعبد والمسافر والمرأة مبسوط مطبوعہ

ایسا ہی سران ابن ادریس میں بھی ہے۔

محقق علی سرانج میں لکھتے ہیں کہ "جمعہ کے وجوب کے لیے
ذکوریت شرط ہے اندہ عہدت اگر جمعہ میں اگر شریک ہو تو وہ اس
نقدار میں جو نمازیوں کی جمعہ کے لیے ضروری ہے شمار نہ ہوگی۔
(شرانج ص ۵۷)

اپنی دوسری کتاب معتبر میں شرائط وجوب جمعہ میں ذکر کرتے
یعنی مرد ہونے کو درج کرنے کے بعد لکھا ہے علیہ اجماع العلماء
(صفحہ ۲۰۵)

پہلے تمام اصول یہ ہے کہ گھر سے افضل مسجد خانہ مسجد
خانہ سے افضل مسجد محلہ اور مسجد محلہ سے افضل مسجد جامع ہے یعنی
بتنا اجتماع بہر حق جائے اتنا ثواب زیادہ۔ مگر عورتوں کے
لیے فضیلت کے قدم برعکس جاتے ہیں۔ یعنی مسجد سے زیادہ ثواب
گھر میں۔ اور گھر کے صحن سے زیادہ ثواب اندر گھر میں۔ اس

میں پردہ کا خیال بالکل ظاہر ہے۔

علامہ علی فرماتے ہیں: **وَيَكْفُرُ لِلنِّسَاءِ الْاِيْتَانِ اِلَى الْمَسَاجِدِ**
لَمَّا فَيَدُ مِنَ التَّبَرُّجِ الْمُنْهَى **عَنْهُ قَالَ الصَّارِقُ خَيْرٌ مَسَاجِدِ**
نِسَاءُ تَكْرُمُ الْبِيُوتَ۔

پانچویں نماز ظہر و عصر میں اخفات اور نماز صبح، مغرب اور
 عشا میں جہر کا حکم ہے مگر عورت کے لیے ان نمازوں میں اخفات
 کی اجازت ہے اور نامحرم قریب ہو تو اخفات یعنی آہستہ پڑھنا
 معین ہے۔

پھٹے غسل میت۔ ظاہر ہے کہ یہ ایک فریضہ اسلامی ہے جو بطور عبادت
 انجام پاتا ہے۔ اس لیے غسل دینے والے کا مسلمان ہونا ضروری ہے مگر
 مرد اور عورت کے باہمی پردہ کا خیال اتنا اہم ہے کہ اس شرط کو نظر انداز کر دینا
 پڑتا ہے۔

کتاب فقہ الرضا ۴ میں جو خاتمة المدینین علامہ سید حسن صدر
 رحمہ اللہ کی تحقیق میں دراصل محمد بن علی سلغانی کی کتاب التکلیف ہے
 اور بہر حال دوسری پانچویں صدی ہجری کے تصانیف میں سے ہے
 لکھا ہے :-

ان مات میت بین الرجال اگر کسی مرد کا انتقال ہو جائے اور
 نصابہ و نسوة مسلمات بس عیسائی مرد موجود ہوں اور مسلمان
 غسل الرجال النصابہ عورتیں تو عیسائی مرد نہا کر اسے غسل

دیں اور اگر عورت کا انتقال
ہو اور بس مسلمان مرد ہوں اور
عیسائی عورتیں تو عیسائی عورت
ہنا کر اسے غسل دے۔

بعد ما یغتسلون وان
كانت المیت امرأة مسلمة
بین رجال مسلمین و
سنوة نصرانیة اختلت
لنصرانیة و غسلتها۔

جناب شیخ مفید طاب ثراہ مقنعہ میں فرماتے ہیں:-
اذا مات من جنس مسلم بین رجال کفار و نساء مسلمات
لیس لہ فیہن محرم امر بعض الکفار یا الغسل و غسلہ
بتعلیم النساء غسل اھل الا سلام و كذلك ان ماتت
امرأة مسلمة بین رجال مسلمین لیس فیہم لها محرم و نساء
کافرات امرالرجال امرأة منهن ان تغسلها و عاموها
تغسلها علی سنتہ الا سلام

اس میں "عیسائی" کا ذکر نہیں بلکہ مطلق غیر مسلم کے لیے کہا
گیا ہے کہ وہ غسل دے اور اگر میت مرد ہے تو اسے غسل دیتے
والے کا فر مرد کو مسلمان عورتیں بتھاتی جائیں کہ اس طرح
غسل دو اور اگر میت عورت ہے تو غسل دینے والی کا فر
عورت کو مسلمان مرد تعلیم دیدیں کہ یوں غسل دیا جائے۔
بتھایا ہے کہ اگر نایاب لڑکی تین برس سے زیادہ کی ہو
تو اسے مسلمان مرد غسل دے تو مسکتے ہیں مگر حکم یہ ہے کہ وہ

غسلوها فی ثیابها و صبوا علیہا الماء و حنطوها بعد الغسل
و دفنوها فی ثیابها۔

”اُسکے کپڑے نہ اتاریں۔ کپڑوں کے اوپر سے غسل دیں
اور بس پانی کے تڑپڑے ڈال دیں اور کپڑوں ہی کے اوپر سے
حنوط لگا دیں اور ان ہی کپڑوں میں دفن کر دیں۔“ (مقتدہ
مطبوعہ طہران ص ۱۱۱)

ظاہر ہے کہ مردہ عورت اور نابالغ لڑکی کے متعلق وہ
خطرات نہیں ہیں جو عورتوں کی بے پردگی میں عموماً خیال
میں آسکتے ہیں۔ مگر یہ احکام انسانی ذہن میں اس خلیج کو
مستحکم کرتے ہیں جو مردوں اور عورتوں کے درمیان پردہ
کے لحاظ سے اسلام نے قائم کرنا چاہا ہے۔

مبسوط شیخ میں بھی یہ مسئلہ موجود ہے اور محقق سہلی نے
نہایت صاف الفاظ میں لکھا ہے: تغسل الکافرة المسلمة
اذا مرتکن مسلمة ولا ذرہم، ”جب کوئی مسلمان عورت
مر جائے اور محرم مرد موجود نہ ہو تو کافر عورت مسلمان عورت
کی لاش کو غسل دے گی۔“ (شرائع اسلام و مطبوعہ طہران ص ۱۱۱)
اور معتبر میں موشہوف نے اگرچہ اس سے اختلاف کیا ہے کہ
غیر مسلم غسل دے اس بنا پر کہ غسل میت کے لیے نیت کی ضرورت
ہو اور کافر کی نیت صحیح نہیں، پھر بھی اس کی اجازت نہیں

دیتے کہ عورت کو غیر مرد یا مرد کو غیر عورت غسل دیدے بلکہ فرماتے ہیں
 الا قرب دفنها من غیر غسل " اتقوی یہ ہے کہ بغیر غسل کے دفن
 کر دیا جائے۔"

جس طرح اگر اتفاق سے مسلمان اور غیر مسلمان کوئی اس صنف
 کا موجود ہی نہ ہو تو اس صورت میں یہی فتویٰ ہے۔

فرماتے ہیں وہی روایت یہاں سے من غیر غسل وہی

المشہورۃ وعلیہا العمل لنا ان نظرا الاحنبی محرم ولا غسل
 لا ینفلک عن الاطلاع علی ما یحرم وروی ابو الصباح الکنانی
 عن ابی عبد اللہ علیہ السلام فی الرجل یمیرت فی السفر فی
 ارض لیس معہ الا النساء قال یدفن ولا یغسل ولا امرأۃ تکلون
 مع الرجال فی تلک المنزلة تدفن ولا تغسل ومثلہما وی
 داؤد بن سرحان عن ابی عبد اللہ علیہ السلام

ایک حدیث میں آیا ہے کہ اس صورت میں میت کو بغیر غسل
 کے دفن کر دیا جائے۔ یہ حدیث مشہور ہے اور عمل اسی پر ہے۔ دلیل
 ہمارے یہ ہے کہ غیر مرد کا نظر کرنا حرام ہے اور غسل دینے والے
 کی نظر پڑنا ضروری ہے۔ ابو الصباح کنانی کی روایت امام جعفر صادق سے ہے کہ کسی مرد کا
 انتقال ہو جائے ایسی جگہ جہاں عورتوں کے سوا کوئی نہ ہو تو مرد کو بغیر غسل کے دفن کر دیا جائے اور
 عورت کا ایسی جگہ انتقال ہو جائے جہاں مردوں کے سوا کوئی نہ ہو تو اس صورت کو بغیر غسل دفن
 کیا جائے یہی مضمون داؤد بن سرحان کی روایت میں امام جعفر صادق سے منقول ہے۔

چونکہ ابو حنیفہ کا اس صورت میں یہ قول ہے کہ اس صورت میں میت کو تیمم کر دیا جائے۔ اس کی رد میں محقق فرماتے ہیں:-
 واحتجاج ابی حنیفۃ ضعیف لان نظر الاجنبی محرم
 والمدافع من الغسل من التیمم وان كان الاطلاع مع التیمم قل
 لكن النظر محرم قليلا وكثيرة

ابو حنیفہ کا استدلال مکرر ہے اس لیے کہ غیر کی نظر پڑنا حرام
 ہے اور یہ مانع جس طرح غسل میں ہے اسی طرح تیمم میں بھی ہے بیشک
 تیمم میں کم اعضا سے واقفیت پیدا ہوتی ہے مگر نظر بالکلیہ حرام
 ہر کم ہو یا زیادہ۔ (معتبر محقق علی مطبوعہ طہران ص ۸۸)

اس سے بڑھ کر مردہ کی اہمیت اور کیا ہو سکتی ہے۔

علامہ علی زہری نے تذکرۃ الفقہاء میں فرمایا ہے:-

لومات امرأة وليس هناك الا الاجنبی قال علماء واما
 تدفن بنتا یا اولادها الا جنبی ولا یؤمها التحريم النظر والیس
 فی حال الحیوة فكذا ذلک الموت

(یعنی) اگر کسی عورت کا انتقال ہو جائے اور غیر مردوں کے

سوا کوئی نہ ہو تو ہمارے علماء کا قول یہ ہے کہ اس کو کپڑوں سمیت
 دفن کر دیا جائے غیر مرد نہ اسے غسل دیں نہ تیمم کر ان میں اس لیے کہ
 دیکھنا اور جسم کا چھونا غیر مرد کو زندگی میں بھی حرام تھا اسی طرح

موت کے بعد بھی حرام ہے۔

شہید اول رحمہ اللہ نے لعلہ مصیبت میں فرمایا ہے: فان تعذت

فالکافر والکافرۃ بتعلیم المسلم

”اگر عورت اور محرم کوئی موجود نہ ہو تو مسلمان عورت کی

لاش کو کافر عورت غسل دے کسی مسلمان کی تعلیم سے۔“

شہید ثانی شرح میں فرماتے ہیں: والمراد ہما صورتا

الغسل ولا تعتبر فیہ النیۃ، ”یہ حقیقت میں غسل نہ ہو گا بلکہ

مقصد یہ ہے کہ غسل کی صورت وجود میں آجائے۔ اس میں نیت

کا بھی اعتبار نہیں ہے۔“

اپنی دوسری کتاب شرح ارشاد میں فرماتے ہیں:-

وحيث منعنا مباشرة الكافر او تعذر دفن الميت

بشيء بغير غسل ولا يتم الاستنارة بالنظر للمسلم المحرمين-

”اگر ہم کہیں کہ غیر مسلم کو غسل دینا جائز نہیں ہے یا اتفاق سے

غیر مسلم بھی عورت کوئی موجود نہ ہو تو میت کو اسکے کپڑوں سمیت بغیر غسل دیکر دفن کر دینا

چاہیے اس لیے کہ غسل اور تیمم دونوں میں نظر اور جسم کو چھونے کی

ضرورت ہوگی جو دونوں حرام ہیں وروض الجنان شرح ارشاد

الاذبان مطبوعہ طہران ص ۹۶۔

دساتین، اذان اور اقامت نماز کے لیے بڑا تاکییدی حکم ہے،

بلکہ متعدد علماء ووجوب کے قائل ہیں۔ مگر عورتیں اس حکم سے مستثنیٰ ہیں

جناب شیخ مفید طاب ثراہ مقنعہ میں فرماتے ہیں:-

ولیس علی النساء اذان ولا اقامۃ لکن
 یتشهدن بالشہادتین عند وقت کل صلوٰۃ ولا
 یجہرن بہما لئلا یسمع اصواتھن لرجال ولو
 اذن واقمن علی الاخفات للصلوٰۃ لکن ینذرن
 ما جورات ولم ین بہ ما زورات الا انہ
 لیس بواجب علیہن کوجوبہ علی الرجال۔

”عورتوں کو اذان و اقامت کا حکم نہیں ہے
 بس وہ ہر نماز کے وقت شہادتین زبان پر جاری
 کر لیا کر ہی اُسے بھی بلند آواز سے نہ کہیں کہ مردوں
 تک اُن کی صدا پہنچے اور اگر نماز میں آہستہ اذان
 دے نہیں اور اقامت کہہ نہیں تو انھیں اس کا ثواب
 ملے گا گناہ نہیں ہوگا مگر حکم تاکید ہی اُن کے لیے ویسا
 نہیں ہے جیسا مردوں کے لیے ہے۔“ (مقننہ مطبوعہ
 طہران ص ۲۵)

ابن ادریس نے سرائر میں فرمایا ہے۔

ولیس علی النساء اذان ولا اقامۃ بل
 یتشهدن بالشہادتین بدلا من ذلک فان
 اذن واقمن کانت افضل الا انھن لا یرفعن
 اصواتھن اکثر من اسماع الفسھن ولا یسمعن

الرجال -

اس کا بھی خلاصہ یہی ہے کہ اذان اور اقامت
عورتوں کے لیے نہیں ہے اور اگر دیں بھی تو اس طرح
کہ مرد آواز نہ سنیں۔

محقق رحمہ اللہ نے بھی معتبر میں اس پر زور
دیا ہے اور امام جعفر صادقؑ کی حدیث نقل
کی ہے۔

عن المرأة تؤذن قال حسن ان
فعلت ولا تؤذن للرجال لانها صوتها
عورة

”در یافت کیا گیا کہ عورت کو اذان دینا
چاہیے؟ فرمایا اچھا ہے اگر اذان دے مگر مردوں
کو آواز نہ سنائے۔ اس لیے کہ اس کی آواز بھی
عورت ہے۔ یعنی چھپانے کی مستحق ہے۔“
(معتبر ص ۱۶۱)

علامہ حلی نے تذکرۃ الفقہاء میں فرمایا ہے:-
لو اذنت للرجال لم تعد وادبہ
لانہ عورة فاجهر منہی عنہ

” اگر مردوں کی جماعت کے لیے عورت اذان دے تو اسے کافی نہیں سمجھنا چاہیے اس لیے کہ وہ عورت ہی (یعنی پردہ اُس کے لیے ضروری ہے لہذا آواز بلند کرنے کی اُسے ممانعت ہے اور ممانعت عبادت کو باطل کر دیتی ہے۔“

شہید ثانی رحمہ اللہ سالک — میں فرماتے ہیں :-
 انما يشترط اسرارها حيث يستأزم الجهر سماع الرجل
 امام مع عدمه فتختير بين السر والجهر وان كان السر افضل
 (یعنی آہستہ کرنے کی شرط عورت کے لیے اُس وقت سے جب
 آواز بلند کرنے سے غیر مرد کے سننے کا اندیشہ ہو لیکن اگر کوئی غیر مرد سننے
 والا قریب موجود نہ ہو تو اختیار ہے بے شک آہستہ کہنا اس وقت
 میں بھی افضل ہے۔“

شہید ثانی رحمہ اللہ روض الجنان فی شرح ارشاد الافہان
 (مطبوعہ طہران ص ۲۳۹) میں فرماتے ہیں :-

انما يستحب للمرأة قبل بيشوع اذا لم تسمع اذا نفا ولغا^{متھا}
 الرجال الا جانب فان سمعوا مع علمها حرم ولم يعتد به
 لنهي المفسد للعبادة

اذان واقامت کی مشروعیت عورت کے لیے اُس وقت ہے
 جب اُس کی اذان واقامت کو غیر مرد نہ سنیں، ورنہ اگر غیر مرد

سن رہے ہوں اور اس کو علم ہو تو حرام ہے اور صحیح بھی نہیں ہے
اس لیے کہ عبادت کا بطور ممنوع ہونا باعث بطلان ہے۔

(آٹھویں) نماز جماعت میں ضروری ہے کہ امام اور ماموم
کے درمیان کوئی چیز مائل نہ ہو مگر عورتوں کا پردہ وہ چیز ہے جس
کی وجہ سے ان کے لیے یہ حکم باقی نہیں رہا۔
وقد اخص للنساء ان یصانین مع الامام من وراء

الحوائل (مبسوط - شیخ الطائف مطبوعہ طہران)

شرائع میں ہے: ولا تضر مع حائل بین الامام و
الماموم منع المشاهدة الا ان يكون الامام موم امرأة (مطبوعہ
طہران ص ۳۳)

معتبر میں اس کو تفصیل سے لکھا ہے۔ فرماتے ہیں:-

قال الشيخ لا يجوز ان يؤم المرأة من وراء الحجاب
ولعله استتبا دالی ما رواه عن ابي عبد الله قال
سألته عن الرجل یصلی بالقوم وخلفه ما فیها نساء هل
یصلین خلفه قال نعم قلت ان بینہم و بینہم حائطاً وطریقاً
قال لا بأس ویؤید ذلك ان المرأة عورة والجماعة عباد
مهمة فی نظر الشرع فجمع لہا بین الصیانة وتخصیل النفضیلة
ویستری فی ذلك الحسنة نساء والشہاء والشابة ووالمسنة
یعنی شیخ موسیٰ نے کہا ہے کہ عورت دلوالہ کے پیچھے سے جماعت

میں شریک ہو سکتی ہے۔ غالباً اس کا مستند عمار کی روایت ہے۔ امام
 جعفر صادق ۳ سے دریافت کیا کہ ایک شخص نماز پڑھا اور ہوا اور
 اس کے پیچھے ایک مکان ہو جس میں عورتیں ہیں تو یہ اس کے
 پیچھے نماز پڑھ سکتی ہیں؟ حضرت نے فرمایا ہاں پڑھ سکتی ہیں
 سائل نے کہا اس مرد اور ان عورتوں کے بیچ میں دیوار ہے
 اور راستہ ہے۔ حضرت نے فرمایا کچھ حرج نہیں۔ مگر اس حکم
 کی یہ ہے کہ صنف نسواں عورت ہے (یعنی پردہ اس کے لیے ضروری
 ہے) اور نظر شارع میں نماز جماعت ایک اہم عبادت ہے لہذا
 ایسی صورت نکالی گئی کہ پردہ کی پابندی بھی ہو اور فضیلت بھی
 حاصل ہو جائے اور اس حکم میں کوئی فرق نہیں ہے کہ عورت
 خوبصورت ہو یا بد صورت اور جوان ہو یا سن رسیدہ (معتبر مطبوعہ طهران ص ۴۳۹)
 علامہ حلی تذکرۃ الفقہاء میں بھی یہی مضمون درج فرمایا ہے۔

اسی نظامِ ہمارے اس دعوے کے اثبات میں کافی ہیں کہ
 جب دوسرے قوانین شرع اور پردہ کے قانون سے تضادم ہو
 تو پردہ کا حکم دوسرے قوانین پر اثر انداز ہو جاتا ہے اور یہ
 اسلامی نقطہ نظر سے پردہ کی اہمیت کا ایک قطعی ثبوت ہے۔

پردہ کے عقلی پہلو کیا ہیں؟

عزیز اور قابل حفاظت شے کا تحفظ ضروری ہے خطرات

کے ہوتے ہوتے امکانی حدود تک ان خطرات سے بچنے کی کوشش
مستحسن ہے جو طریق کار ممکن درجہ تک خطرات سے بچنے کا ذریعہ
ہو اس کا اختیار کرنا عقلاً پسندیدہ ہے۔

مذکورہ بالا امور میں سے کوئی ایک امر بھی غالباً شک و شبہ
کی آماجگاہ بننے کے قابل نہیں ہے

اب اس کے بعد یہ دیکھیے کہ عزت و شرف ناموس قابل
حفاظت چیز ہے یا نہیں۔ پندہ کی پہلی قسم میں اخلاقی حجاب
کے بیان میں میں لکھ چکا ہوں کہ ہمارے ہندوستان کا فکر
و خیال ابھی تک اس نقطہ تک نہیں پہنچا ہے کہ وہ عزت
ناموس کو قابل قدر اور لائق حفاظت نہ سمجھے۔ اس پر بہر حال
سب متفق ہیں اور شرقی مزاج طبیعت ابھی تک اس نقطہ
سے ہٹ نہیں سکتا اس لیے اس پر بحث و استدلال کی کوئی
ضرورت نہیں باقی رہتی۔

یہ عزت ناموس کی دولت خطرات کا مرکز ہے یا نہیں
بالکل ظاہر ہے جذبہ نسوانی اور طبیعت مردانہ بقول شخصے
مقناطیس و آهن ہے یا آتش و خرمن۔

سید باقر صاحب قبلہ کے ایسے بے نقص ملکوتی صفات
انسان نے اپنی کتاب میں تائیدی حیثیت سے بار بار شاعر
عرب کا یہ قول دہرایا ہے۔

ان من لم يعشق الوجه الحسن | قرب الرجل اليه والرتسن
 "جو حسین چہرہ کو دیکھ کر دلدادہ نہ ہو جائے وہ آدمی نہیں جہا نور
 سمجھے جانے کا مستحق ہے۔"

مقصد بظاہر یہ ہے کہ شعور حسن اور تاثیر کا ہونا انسانی ادراک
 کا لازمہ ہے۔ یہ اور بات ہے کہ بلند نظر پابند آئین قدسی صفت
 انسان اس احساس کو فرغ شناسی کے بارے میں دبا کر عمل کی منزل
 میں جذبات کو کارفرما نہیں ہونے دیتا مگر ایسے قدسی صفت
 انسان دنیا میں کئے ہیں۔ دنیا جیسے انسانوں سے بھری پڑی ہے
 وہ تو وہی ہیں جن میں قوت شعور و تاثیر موجود ہے اور ضبط نفس کی
 قوت مفقود ہے۔ ایسی حالت میں خطرات کا اندیشہ قطعی ہے۔

پورے ان خطرات سے بچنے کا امکانی ذریعہ ہے اس لیے
 عقلاً اس کا اختیار کرنا لازم ہے۔

نظریں آپ کی آنکھوں کے سامنے ہیں۔ ضروری کاغذات
 بکس میں بند کر کے رکھے جاتے ہیں۔ جواہرات صندوق میں مقفل
 کیے جاتے ہیں۔ زینقہ کے لیے چوڑیاں بنائی گئی ہیں جہاں انہیں
 محفوظ رکھا جاتا ہے۔

سوئے وقت گھروں کے دروازے بند کر دیے جاتے
 ہیں۔ بناک کے دروازہ پر قفل کے ساتھ ساتھ پہرہ دار مقرر
 ہوتے ہیں۔

حکام اعلیٰ جن کی حفاظت بھی زیادہ ضروری اور جن کے دشمن
بھی کثرت ہوتے ہیں ان کی حفاظت کے لیے پاڑی گاڈ ہوتے ہیں
اور وہ بلا ضرورت مارے مارے نہیں پھرا کرتے۔

خلاصہ یہ کہ ہر شے جتنی نہ زیادہ عزیز ہو جتنے زبان اُس کے
طالب ہوں اور جتنے اُس کے لیے خطرات ہوں اتنا ہی اُس کے
لیے حفاظت کا سامان ہوتا ہے۔ اب متاع گراں مایہ عزت و شرافت
کے متعلق اپنے پیمانہ نگاہ کا اندازہ کر لیجئے کہ وہ آپ کے نزدیک
کس قدر قیمتی ہے۔ اگر ضروری کاغذات سے زیادہ قیمتی نظر آئے
اگر روپیہ سے زیادہ بیش قیمت معلوم ہو اگر آپ کے اثاث البیت اور ہر ماں
و متاع سے بڑھ کر اُس کی عزت محسوس ہو بلکہ اکثر شرفاء کی نگاہ
میں جان سے زیادہ عزیز معلوم ہو تو پھر اُس کی حفاظت میں
اتنا ہی زیادہ انہماک بھی صرف کرنا ہو گا اور اس صورت میں
پردہ کو ہرگز قابل اعتراض نہیں سمجھا جاسکتا

ظاہر ہے کہ کسی امر کے ثبوت کے لیے دو چیزوں
کی ضرورت ہے۔ ایک مقتضی کا موجود ہونا دوسرے موانع کا
مفقود ہونا۔

پردہ کے متعلق مقتضی کے ثبوت کے لیے اتنا بیان کافی
ہی۔ رہ گیا موانع کا برطرف ہونا اُس کے لیے ضرورت ہے کہ

پردہ کے خلاف جو پہلو پیش کیے جاتے ہیں ان کا ایک ایک کر کے
تذکرہ کیا جائے اور انہیں رد کیا جائے۔ جب وہ رد ہو جائیں گے
تو پھر پردہ کے ضروری ہونے میں کسی شک و شبہ کی گنجائش نہ
رہے گی۔

پہلا اعتراض طبیعت انسانی کا خاصہ ہے کہ جس چیز سے روکا
جائے اسی کی تمنا ہوتی ہے اس مضمون کی
عربی کی مثل مشہور ہے کہ انسان جس چیز سے منع اس کا
سے پردہ کا نظام خود ہوس کے بڑھانے کا ذریعہ ہے اور اگر
پردہ اٹھایا جائے تو ہوس کا بھی خاتمہ ہو جائے گا۔

جواب پردہ یعنی نقاب یا برقع اٹھانے کے بعد بھی صنفی
معاشرت میں کسی نقطہ پر تو ہمارے مشرق کے آزاد خیال نہیں
بھی پابندی عائد کرنا ضروری سمجھتے ہیں یعنی بالکل مطلق اور بلا تہ
اختلاف عین کی آزادی ہو کیلئے وہ بھی حامی نہیں ہیں اور جبکہ یہ اصول
ہی کہ جس چیز سے روکا جائے اسی کی ہوس ہوتی ہے تو موجودہ
حالات میں جبکہ پردہ کی پابندی ہے اور چہرہ پر نقاب ہے تو ابتدائی
مرکز تناسل صرف چہرہ کا دیدار ہو جاتا ہے۔ اور بہت سے خوش
قسمت وہ ہوں گے جو رخ کی ایک جھلکی ہی پر اپنے کو کامیاب
سمجھ لیتے ہیں لیکن اگر چہرہ کی نقاب کو اٹھادیا جائے اور برقع
کی پابندی نہ رہے لیکن اس کے بعد کی منزلوں میں معاشرتی پابندی

قائم رہیں گی تو اس صورت میں تیر ہوس کا پہلا نشانہ وہی ہوگا جس سے دامنِ عفت بالکل تار تار نظر آئے۔ یوں سمجھیے یہ چہرہ کی نقاب ایک قلعہ ہے جس سے ہوس کے تیر ٹکرا ٹکرا کر اگر گرجانے ہیں اور نگاہ ہوس کو آگے بڑھنے کا حوصلہ ہی نہیں ہو سکتا لیکن اگر نقاب نہ ہو اور اس کے بعد ہوس کی ناوک افگنی جاری رہے تو پھر براہِ راست خطرہ کا مرکز وہی سرمایہ آبرو ہوگا جس کا تحفظ شرفاء و جان سے بھی مقدم سمجھتے ہیں۔

دوسرا اعتراض اگر پردہ آنٹھنے کی صورت میں وہ خطرات صحیح سمجھے جائیں جن کی طرف اشارہ کیا گیا ہے تو

چاہیے کہ یورپ میں جہاں پردہ نہیں ہے اس قسم کے شرمناک واقعات بکثرت واقع ہوں حالانکہ صورت حال اس کے بالکل عکس ہے۔ ہندوستان میں ایسے شرمناک واقعات آئے دن ہوا کرتے ہیں اور اخباروں تک میں شائع ہو جاتے ہیں جبکہ یورپ کے اخبارات ایسے اطلاعات سے خالی ہوتے ہیں اس کے معنی یہ ہیں کہ پردہ نہ ہونے کی صورت میں اخلاقی نقصانات کا تصور ایک توہم ہی توہم ہے اس میں حقیقت نہیں ہے۔

جواب ہندوستان میں ایسے واقعات ہمارے گوشِ زد اس لیے زیادہ ہوتے ہیں کہ وہ ایک غیر معمولی اور شاذ و نادر حیثیت رکھتے ہیں۔ اس لیے جب کہیں کوئی ایسی صورت پیدا ہوتی ہے

تو اس کا چرچا بھی ہوتا ہے اور اخباروں میں بھی اشاعت ہوتی ہے لیکن یورپ میں اس طرح کے واقعات اتنے عام اور کثیر وقوع ہو گئے ہیں کہ ان کے بیان کرتے اور سننے میں کوئی دلچسپی باقی نہیں رہی ہے۔ اس لیے نہ ان کا چرچا ہوتا ہے اور نہ اخباروں میں ان کا تذکرہ ہوتا ہے۔ اخباروں میں تو وہی چیز شائع ہوتی ہے جس میں کوئی ندرت ہو۔

ایک مرتبہ ایک اخبار میں میں نے اخبار کے لائق خبر کا معیار پڑھا ہے۔ اس میں لکھا تھا کہ اگر کوئی کتا کسی آدمی کو کھا کھائے تو یہ کوئی ایسی خبر نہیں جو اخبار میں شائع ہو لیکن اگر کوئی آدمی کسی کتے کو کھا لے تو یہ اخبار میں شائع ہونے کی خبر ہوگی۔ بس اب سمجھ لیجئے کہ ہندوستان میں اس طرح کی بد اخلاقی کے شرمناک واقعات ابھی تک ایسے ہیں جیسے آدمی کتے کو کھا لے اس لیے ان کی اشاعت ہوتی ہے۔ اور یورپ میں اس طرح کے واقعات کی حیثیت وہی ہے جیسے کتا آدمی کو کھا لے اس لیے ان کی اشاعت کی ضرورت نہیں ہوتی۔

پھر بھی مردم شمارہ یوں سے لیا جائے پیدائشوں کے اعداد سے اس ہولناک تمدنی بربادی کا اندازہ کیا جاسکتا ہے جو یورپ میں بے پردگی کے نتائج میں ہو چکی ہے اور ہونے والی ہے۔ جس سے ہندوستان ہند کے فضل سے صرف پردہ کی بد

محفوظ ہے۔ اللہ اس کو یوں ہی محفوظ رکھے۔

تیسرا غرض اگر پردہ ان خطرات سے تحفظ کا ذریعہ ہوتا جن کی

پروردہ کی پابندی ہے اس قسم کے شرمناک واقعے کبھی ظہور میں نہ آتے
حالانکہ مشاہدہ اس کے خلاف نہ ہو۔ تو پھر پردہ سے کیا فائدہ ہے

جواب ہمارے ان گھرانوں میں جہاں پردہ کا سدواج ہے

اکثر و بیشتر پردہ کی پابندی ان اصول کے ساتھ ہوتی نہیں جو شرع
نے مقرر کیے ہیں۔ شرع نے محرم اور نامحرم کے حدود جو مقرر کیے تھے

ان کے برخلاف رواجی طور پر محرم و نامحرم خود مقرر کیے گئے ہیں۔

مثلاً شریعت نے بھائی کو محرم قرار دیا تھا۔ بھائی کے معنی تھے

اپنے باپ اور ماں کی اولاد۔ گے چچا کا بیٹا اور گے ماموں کا بیٹا

نہی شریعت نے ابن العم اور ابن اخیال نہیں۔ بھائی نہیں ہے مگر ہمارے

ہندوستانی تمدن نے بھائی کے دائرہ کو بہت وسیع کر دیا۔ یوں

ہی ماموں۔ اپنے حقیقی نانا اور نانی کی اولاد۔ چچا اپنے حقیقی دادا

اور دادی کی اولاد کو کہتے ہیں۔

یہاں رشتہ کے ناموں اور رشتہ کے چچا کو لیکے مفہوم میں بڑی

وسعت پیدا کر دی گئی۔ کسی سے پوچھیے یہ آپ کے کون ہیں یہی

مرتبہ جواب مل جائیگا۔ بھائی یا چچا یا ماموں یا دارا یا نانا۔ اب

اگر دوسرا کے آپ فلاں شخص طلب انداز سے پوچھ لیجے آپ کے

بھائی ہیں؟ یا آپ کے چچا ہیں؟ یا آپ کے نانا ہیں؟ وغیرہ۔ تو اکثر یہ جواب ملیگا کہ جی ہاں بھائی ہوتے ہیں۔ چچا ہوتے ہیں۔ یا نانا ہوتے ہیں۔ اس ہوتے ہیں کا مطلب کیا ہوتا ہے؟ یعنی بھائی ہیں نہیں۔ چچا ہیں نہیں۔ ماموں ہیں نہیں۔ بلکہ کسی دور کے ذریعہ سے رشتے لگا کر بھائی، چچا، ماموں بنائے گئے ہیں۔ بھائی ہیں یعنی دادا کے چچا زاد بھائی کے مثلاً پوتے ہیں۔ ماموں ہیں یعنی والدہ کے ماموں زاد بھائی ہیں۔ چچا ہیں یعنی والد کے چچا زاد بھائی ہیں۔ دادا ہیں یعنی دادا کے خالہ زاد بھائی ہیں۔ نانا ہیں یعنی نانا کے چھوٹے زاد بھائی ہیں۔ یہ تو نریمان کے رشتوں کا دلچسپ اور دلچسپ کے آگے بھیس

اضافوں کی کثرت سے حدود میں آگے بھی وسعت ہوتی ہے۔ پھر یہ تو نسبی رشتے ہیں۔ اس کے علاوہ ایک عورت کے لیے بہنوئی جیٹھ۔ دیور۔ سب ہی مکرّم بنا دیے گئے ہیں۔ بڑا بہنوئی اور جیٹھ بڑے بھائی اور زیادہ سین کے تفاوت میں باپ کے برابر اور چھوٹا بہنوئی اور دیور چھوٹے بھائی یا بیٹے کے برابر سمجھا جاتا ہے۔

ان رشتوں کے ساتھ پردہ کو غیر سمیت کا مظاہرہ قرار دے کر بڑا سمجھا جاتا ہے۔ پھر اکثر ردّ عدا اور فرائض کے یہاں تو گھر کا ہمیشہ گھر کا ملازم گھر کی پرانی نانا کا گھر میں بلا ہوا

بچے جو اب بڑا بھی ہو گیا ہو۔ انا کا ذکر میں کیا مخصوص شرٹ کیساتھ عا بر
 رضاعی قرار پاتا ہے لیکن کھلائی کا لڑکا بھی بچپن میں پڑھانے
 والا مولوی، میاں جی اور ماسٹر یہ سب ہی پردہ سے مستثنیٰ
 ہیں۔ غرض یہ کہ محرم اور نامحرم کی تفریق میں شرع کے اختیارات
 کو اپنے ہاتھوں میں لے لیا ہے اور پھر جتھے ہیں کہ ہم پردہ ایسی
 شریعت کے پابند ہیں حالانکہ حقیقت میں وہ پردہ کو بحیثیت
 فریضہ شرعی کے ان حدود کے ساتھ انجام ہی نہیں دیتے بلکہ
 رواجی طور پر اسے رسم و رواج کے اصول و قواعد کے ساتھ
 اس پر عملدرآمد رکھتے ہیں

شرفاء کے گھرانوں میں کبھی کہہ جا رہا جو اس قسم کے واقعات ہو یا
 خدا نخواستہ ہوں جن کا حوالہ دیا گیا ہے وہ اکثر ایسے ہی اشخاص
 کی بدولت جنہیں شریعت نے محرم قرار نہیں دیا ہے۔ مگر رسم و
 رواج میں انہیں پردہ سے مستثنیٰ کر دیا گیا اور اس لیے وہ
 خراب نتائج پیدا ہوئے۔ اور اسی سے اندازہ کیا جاسکتا ہے
 کہ جب اس محدود دائرہ میں لے پردگی اسے
 خراب نتائج پیدا کر سکتی ہے تو لا محدود درجہ تک جو بے پردگی
 ہوگی وہ کیسے خراب نتائج پیدا کر سکے گی۔

پچھلے اعتراض | پردہ نوع انسانی کے نصف حسد کو بے کار
 بنانے کا سبب بننا دیتا ہے اور کوشش جنات میں حصہ

لینے سے مافی ہے۔

جواب | کارواند ہونا ہر شے کا اپنے اعتبار سے ہوتا ہے۔ اگر یہ مان لیا جائے کہ زندگی کے کام دہتی ہیں جنہیں مرد انجام دیتے ہیں تو چونکہ عورت پردہ کی وجہ سے ان کاموں کو انجام نہیں دیتی تو یہ سمجھا جاسکے گا کہ وہ بیکار ہو گئی مگر یاد رکھنا چاہیے کہ نظام حیات کا کارخانہ بہت وسیع ہے جس کے کچھ کل پرزے اور پرکام کرتے ہیں اور کچھ اندر کام کرتے ہیں اور سب کی شرکت سے اس نظام حیات کی تکمیل ہوتی ہے۔

عورت اور مرد میں فطری حیثیت سے تفرقہ ہے اور بہت سے کام تعمیر نوع کے عورت کے ذمہ ایسے ہیں جن میں مرد اس کے ساتھ کوئی حصہ نہیں لے سکتا۔ تو کیوں نہ مرد کے ذمہ بھی کچھ فرائض ایسے ہوں جن میں عورت حصہ نہ لے سکے۔ اس کے یہ معنی نہیں کہ عورت بے کار ہو گئی بلکہ تقسیم عمل کے ساتھ ہر ایک صنف اپنے شعبہ میں باکار رہتی ہے۔

اسلام جو نبض شناس فطرت بشری سے، اس نے عورت اور مرد کی فطرت کے تفرقہ کے ساتھ ساتھ تقسیم عمل سے کام لیا ہے اس تقسیم عمل کو پیغمبر اسلام کی گود کے پلے ہوئے مرد اور عورت حضرت علی مرتضیٰ اور فاطمہ زہرا علیہما السلام نے عملی طور پر دکھلا دیا۔ باغوں میں جانا، کنویں سے پانی کھینچنا، آب کشی کرنا حضرت

علی بن ابیطالب کا کام۔ اور گھر میں سوت کا تاج چرخہ چلانا۔ چکی
پیسنا اور بچوں کی تربیت کرنا حضرت فاطمہ زہراء کا کام۔
ظاہر ہے کہ دونوں مرد میں کشمکش حیات میں مصروف عمل ہیں مگر
گھر کے باہر کے کام مرد سے متعلق ہیں اور گھر کے اندر کے کام عورت
سے متعلق ہیں۔ انتظام خانہ داری عورت سے متعلق اور تحصیل
معاشرے کا بار مرد کے سر۔

دونوں صنفوں کے خصوصیات طبیعت جو قوت کی طرف
سے دو لیت ہیں وہ بھی اسی کے متقاضی ہیں۔ انتظام و تدبیر کا
تعلق قوت خیالی کے ساتھ ہے جو نفسیاتی طور پر عورت میں غالب
ہیں۔ اور تحصیل معاشرے کا تعلق قوت جسمانی اور جوش ملیں کے
ساتھ ہے جو مرد میں فراوان ہے۔

اسی طرح طاقت کا غلبہ اور تحفظ اقتدار کی صلاحیت
مرد میں زیادہ ہے اس لیے اسلام نے مرد کو عورت کا محافظ قرار
دیا اور اعلان کیا کہ الرجال قوامون علی النساء۔

آج کا مرد جو کشمکش حیات کے میدان میں عورت کو اپنے
دش بدوش بلانا چاہتا ہے یہ حقیقتاً اپنی لیست ہمہتی کا مظاہرہ
ہے۔ جب خود اکیلا اس وقت کے معاشرے مشکلات میں ناکارہ
ثابت ہو رہا ہے تو عورت کو مدد کے لیے بلاتا ہے۔ حالانکہ ابھی
جبکہ میدان مقابلہ میں صرف مرد ہیں۔ قیاساً تو بہت سے مرد

کو قدم ٹکانے کی جگہ نہیں ملتی اور اگر کہیں اس میدان میں عورتیں بھی
 آئیں تب کیا عالم ہوگا اور مرد کس کام کے رہیں گے اور پھر جو لوگ
 کے ذرا لطف خاص اور خانہ دار کی ذمہ داریاں ہیں ان میں بھی
 کمی ہوگی نتیجہ یہ ہوگا کہ عورت اپنی نسوانیت کے شعبہ میں بے کار
 اور مرد اپنے مردانہ جدوجہد کے شعبہ میں بے کار۔ وہ گھروں کے
 بجائے محکموں اور کارخانوں میں اور مرد محکموں اور کارخانوں کے بجائے گھروں
 اور یہماؤں میں۔

فرصت کے اوقات میں دونوں ہی بجائے زینت کا شانہ
 ہونے کے زیب تماشہ گاہ کبھی محو تماشہ اور کبھی خود تماشہ۔
 گھر بار نوکروں پر اور بچے بھی نوکریوں پر۔ یہ ہے سچی تصویر
 اس موجودہ تمدن کی جس میں گھر برباد ہوتے ہیں۔ اور سیرگاہیں آباد
 ہوتی ہیں۔

نہ مرد ہی کام کے رہتے ہیں اور نہ عورتیں ہی حقیقت میں کام کی
 رہتی ہیں۔ اس سے ہزاروں درجہ بہتر ہمارا پردہ کا نظام ہے جس میں
 بقول مخالف آدمی صنف انسانوں کی بیکار رہتی ہے۔۔۔ مگر
 حقیقت یہ ہے کہ دونوں اپنے اپنے مشغلوں میں باکار ہیں۔ اور
 مساوی طور پر تقسیم عمل کے ساتھ کشمکش حیات میں ایک دوسرے
 کے بددگار ہیں۔

پانچواں اعتراض پردہ خورتوں کو تعلیم و ترقی کے حصول سے مانع ہے۔

جواب | تعلیم کے معنی مطلق حصول علم کے لیے جائیں اور علم سے مراد فائدہ رساں علم مراد لیا جائے تو یہ بالکل غلط ہے کہ پردہ خورتوں کو ایسا علم حاصل کرنے سے مانع ہے۔ ہاں اگر تعلیم سے مراد صرف کالج اور یونیورسٹی کے علوم متعارفہ اور ان کی ڈگریاں ہیں تو پردہ کی پابندی کے ساتھ اس حصول میں دشواری سمجھی جاسکتی ہے۔ مگر طبقہ نسواں کے لیے ان علوم کی افادیت بڑی حد تک قابل بحث ہے۔

یہ بھی غلط ہے کہ پردہ حصول ترقی میں مانع ہے ہر طبقہ اور ہر صنف کی ترقی یہ ہے کہ اپنے خصوصیات کے اندر ترقی کرے۔

مثال کے طور پر ایک بڑھئی کی ترقی یہ نہیں ہے کہ وہ شاعری اچھی کرنے لگے۔ ایک شاعر کی ترقی یہ نہیں ہے کہ وہ مریضوں کا علاج اچھا کرنے لگے۔ ایک ڈاکٹر کی ترقی یہ نہیں ہے کہ وہ کپڑے اچھے سینے لگے۔ ایک دوزی کی ترقی یہ نہیں ہے کہ وہ منطقی مسائل پر بحث اچھی کرنے لگے۔ خلاصہ یہ ہے کہ ہر شعبہ کے ماہر کی ترقی یہ نہیں ہے کہ وہ کسی دوسرے شعبہ کو جاننے لگے۔ بلکہ اس کی ترقی یہ ہے کہ وہ اپنے شعبہ میں زیادہ ماہر ہو جائے۔ یوں ہی مرد اور عورت جو دو صنفیں ہیں ان میں جس طرح مرد کی یہ ترقی نہیں ہے کہ وہ

زنانہ اوصاف بہتر طریقہ پر اختیار کر سکتا ہو اسی طرح عورت کی ترقی یہ نہیں ہو کہ وہ ہر فن جس میں مرد اس وقت مہارت رکھتے ہیں اس کو حاصل کر کے خود اس میں مہارت کی دعویٰ دے جاوے۔ بلکہ مرد کی ترقی یہ ہے کہ وہ بہتر مرد بنے اور عورت کی ترقی یہ ہے کہ وہ بہتر عورت بنے۔ موجودہ تعلیم و ترقی میں عورتوں کے لیے سب سے بڑی خرابی یہی ہے کہ وہ عورت کو جغرافیہ۔ سائنس۔ منطق۔ فلسفہ۔ قانون۔ تاریخ۔ ادب۔ علم الحیوانات۔ علم النباتات۔ علم النفس۔ فن طبعیات۔ فن اقتصادیات۔ فن سیاسیات سب کچھ سکھانے کی بجائے ہی مگر اچھی عورت بنانا ہی سکھاتی اور یہی اس کے لیے سب سے زیادہ ضروری چیز ہے۔ اور اس کی تعلیم کے لیے پردہ مانع نہیں بلکہ معاون ہے۔ پھر اس تعلیم کے حصول کے ساتھ دوسرے فنون بھی سکھانا ہیں۔ ذہنیہ کی پابندی کے ساتھ ان کے سکھانے کا انتظام کیا جاسکتا ہے۔ باپ اپنی لڑکی کو بھائی اپنی بہن کو تعلیم دے سکتا ہے بلکہ سیدہ عالم نے دنیا کو یہ سبق دیا ہے کہ ضرورت ہو تو بیٹے سے ماں اپنے معلومات کے

حصول میں مدد لے سکتی ہے۔

حالانکہ سیدہ عالم قدرت کی جانب سے جو علم سے مالا مال کی گئی تھیں۔ مگر آج چونکہ سیدہ عالمین کے علمی کمالات یا نصرت زینب کبریٰ سلام اللہ علیہما کے کمال علم و فضل سے عورتوں کی تعلیم پر غلط طور سے استدلال کیا جاتا ہے اس لیے یہ بھی تو دیکھنے کی ضرورت

ہو کہ طریقہ اس کا کیا بتایا گیا ہے۔

کسی درسگاہ کالج اور معاذ اللہ سیرنگاہ کا کیا تذکرہ ہو سکتا
 ہے حضرت سیدہ عالم تو کبھی اپنے والد بزرگوار کے موعظہ میں آ کر
 نہیں شریک ہوئیں۔ حالانکہ بیت الشرف مسجد رسول سے متصل
 تھا اور محض مسجد میں دروازہ تھا۔ کیا آپ کو اپنے مقدس باب
 کے موعظہ سے استفادہ کا اشتیاق نہ تھا۔ ضرور تھا اور اس کا
 نتیجہ ہے کہ جب بڑا شاہراہ جس محضی مسجد سے واپس ہوتا تھا
 تو سیدہ عالم پوچھتی تھیں کہ پیر بزرگوار نے آج موعظہ میں کیا
 بیان کیا اور سخن بیان کر دیا کرتے تھے۔

اس طرح سیدہ عالم نے بتایا کہ اگر ضرورت ہو تو اپنے
 بیٹے سے مدد لے لو مگر گھرتے قدم باہر نہ نکالو۔

حضرت زینب سلام اللہ علیہا کا بھی جو علمی کمال تھا وہ
 اپنی ماورگراہی کی آغوش تعلیم اور بھائیوں کی محصورانہ تربیت
 کے سوا کسی انسان کا رہین منت نہ تھا۔ خالق کا فیض فطرت
 اس کے علاوہ ہے۔

نشوانی ترقی کے معیار کو سیدہ عالم اور ان حضرات نے
 دنیا کے سامنے واضح کر دیا ہے۔ اور وہی عقلی نقطہ نظر سے بھی
 ترقی کا حقیقی معیار ہے۔

مرد اور عورت جبکہ مزاج طبع میں الگ الگ ہیں تو مرد

جن فنون میں پایہ ترقی تک پہنچتا ہے ان فنون کے اعتبار سے عورت
کی ترقی کو جانچنا فطرت نسوانی پر ایک ظلم اور اس کی توہین ہے
اور اس اعتبار سے اگر دیکھا جائے گا تو عورت کبھی مرد کے حدود
تک پہنچنے نظر ہی نہیں آئیگی خواہ پردہ ہو اور خواہ پردہ نہ ہو۔
مشاہدہ اس کا قطعی گواہ ہے۔

مگر یہ میری یہ صاف بیانی محترم خواتین کے لیے وقتی طور
پر ناگوار ہو کر میرے نزدیک اس میں آن کی کوئی توہین نہیں ہو
بلکہ ان کے جوہر فطری کی خصوصیت کا اظہار ہے جس میں مرد ان کے
ساتھ حصہ نہیں رکھتا۔

اور یہ فطرت کا ایک مدلل ہے کہ اس نے ہر ایک کو مخصوص
جوہر ذاتی کے اعتبار سے فرائض سپرد کیے ہیں۔

وہ صاف بیانی جس میں ملنی محسوس ہونے کا اندیشہ ہو رہا
یہ ہے کہ ہندوستان کو جانے دیکھے جس میں عورتیں بیچاری بقول شخصے
زندہ درگور یعنی پردہ میں مقید ہیں۔ ایران اور عراق میں بھی کہیں
کہ عورتیں بیچاریوں میں قید نہ سہی پھر بھی کچھ عرصہ قبل تک برقع
و نقاب کے شکنجے میں اسیر رہی ہیں مگر یورپ میں تو صدیوں سے
پردہ آٹھ چکا ہے اس کے باوجود اعداد و شمار سے مجھے بتا ہے
کہ بدترین عالم میں عورتیں کتنی ہوں یا اس وقت کتنی ہیں۔
مختلف علوم و فنون کے ماہرین میں عورتیں کتنی ہوں اور اس وقت

کتنی مورتوں ہیں۔

یہ ہزاروں ایجادیں جو اس وقت رائج ہیں ان کے موجدین
میں عورتیں کتنی ہیں؟

جو ہزاروں علمی انکشافات ہوئے اور ہو رہے ہیں ان
انکشافات کرنے والوں میں عورتوں کی کتنی تعداد ہے؟

اس وقت اور اس کے پہلے کے فوجی افسروں اور ماہرین
حرب میں عورتیں کتنی ہیں؟

بڑے بڑے عدالتی محکموں کے افسروں میں اور ماہرین قانون
میں عورتوں کا تناسب کیا ہے؟

مختلف علوم و فنون کے مصنفین میں عورتوں کا تناسب
کیا ہے؟

اگر آپ کو اتنی صدیوں کی بے پردگی اور تعلیمی آزادی کے
بعد ان تمام شعبوں میں عورتوں کا درجہ (۱۰) کے برابر نظر آئے
اور آپ یہ دیکھیں کہ اس بے پردگی کے ماحول میں عورت نے
ان علوم و فنون میں مرد کے مقابلہ میں زہر بھر بھی قابل محاسبہ
ترقی نہیں کی ہے۔ اس کے برخلاف سینما کے ایکٹریوں میں
بہت سی عورتوں کے نام نظر آئیں گے جن کے مقابلہ میں ملکہ
حسن بننے کی کوشش کرنے والی یا یہ لقب حاصل کر لینے والیوں
کی فہرست میں بہت نام نظر آئیں گے۔ اسپتالوں اور شفاخانوں

میں نرسنگ امریم پیٹی اور تیمار داری کرنے والیوں میں بہت سی فردیں نظر آئیں اور اگر علوم و فنون کے شعبوں میں نام سنانے تو افسانہ نگار، اخبار نویس، اور شاعری کے ایسے لطیف ادب کے شعبوں میں وہ بھی مردوں کے برابر نہیں تو پھر سچائی کے ساتھ فطرت کی بارگاہ میں سرخم کر دیکھے اس تفریق کو مانتے ہوئے جو اس نے مرد و عورت کے درمیان رکھ دی ہے اور پیشانی جھکا دیکھے پیغمبر فطرت کے اس ارشاد کے سامنے کہ

المرأۃ ما یحانتہ ولیست بقہر ما انت

”عورت پھولوں کا گلہ دستہ ہے، طاقت و قوت کا جسم

نہیں ہے“

یہ ارشاد وجود و نون کے اختلاف فطرت کے ساتھ اختلاف فرانس کا پتہ دے رہا ہے۔ جس اختلاف پر تقسیم عمل کے قانون کی بنیاد قائم ہے۔ جس قانون سے بغاوت لفظی طور پر صدائے بے ہنگام کے طور پر زبان سے ہوتی رہے مگر عملی دنیا میں نہ کامیاب ہوی ہے نہ کبھی ہو سکتی ہے۔

اچھے بچے اچھی ماؤں ہی کی گود میں پل کر
چھٹا اعتراض بڑھ سکتے ہیں۔ جب مابین جاہل تو ہم
 پرست اور کوتاہ نظر ہوں تو بچوں میں علی اور نظری بن پو
 کا پیدا ہونا غیر ممکن ہے۔

جواب اصل اصول مسلم ہے۔ بیشک اچھے بچے اچھی ماں ہی کی گود میں پیدا ہو سکتے ہیں اگر شرط یہی ہے کہ اچھی ماں ہو اور بچہ کو اپنی گود میں پناہ دینے کا وقت بھی رکھتی ہو۔

موجود تعلیم و تمدن میں تو خیر اپنی یہی ہے کہ وہ ثورت کو (بقدر صلاحیت) جغرافیہ دان، سائنس دان، تاریخ دان وغیرہ وغیرہ سب کچھ بنا سکتی ہے مگر اچھی ماں نہیں بنا سکتی اور نہ اُسے بچوں کی تربیت کی طرف متوجہ رکھ سکتی ہے۔ بچہ کی جائے پناہ بلازمہ یا ملازمہ کی گود اور اُس کی نگرانی رہ جاتی ہے اور ماں بس کسی کسی وقت تفریحاً بچہ کے ساتھ انہماک محبت کرے تو کر دے۔ علیٰ طور پر اسکی تربیت سے کوئی تعلق نہیں رکھتی ہے۔

اس کا نتیجہ جو مشاہدہ کے ساتھ تعلق رکھتا ہے ناموں کی تصریح کے ساتھ پیش کرنا ممکن ہے۔ کچھ "آبگینوں" کو ٹھیس لگنے کا سبب بن جائے۔ مگر یہ واقعہ ہے کہ ہمارے ملک، ہماری قوم کے بانیہ ناز، فرزند جن میں سے بعض ہوائے تجدد میں پروانہ کرتے ہوئے خود اس وقت پردہ کی مخالفت میں پیش پیش ہیں اور اسی طرح کے دلائل پیش کر رہے ہیں جن پر تبصرہ ان سطور میں مد نظر ہے۔ ہاں ہاں بیشک یہ ہماری قوم کے سرمایہ فخر فرزند جو اپنے دماغی اور عملی کارناموں کی بدولت آسمان تمدن پر سورج بن کر چلے ہیں خود پردہ دار اور قدیم تمدن کی پابند ماؤں کی گود

میں پلک پر دان چڑھے ہیں جبکہ ان کی اولاد جو ہرگز اپنے بزرگوں
 کے درجہ پر نہیں پہنچ سکی بے پردہ ماؤں کا نتیجہ پرورش ہے
 ہمارے یہ منہ نہیں "اگر خود اپنی آغوش تربیت کے نتیجہ پر جو پردہ
 کی پابندی کے ساتھ تھی اور اپنی اولاد کے آغوش تربیت کے
 نتیجہ پر جو پردہ سے آزاد تھی ایک عبرت پذیر توجہ کے ساتھ
 غور فرمائیں تو پردہ کے خلاف اپنے استدلال کی کمزوری کا خود
 آئینہ اندازہ ہو سکتا ہے۔

ساتواں اعتراض **بپردہ سے عورت کی توہین و تذلیل ہوتی**
 ہے اور یہ بڑی ناانصافی ہے کہ مردوں
 کو پردہ کا حکم نہ دیا جائے اور عورتوں کو پردہ میں قید
 رکھا جائے۔

جواب جنس عزیز کی حفاظت ہوتی ہے اور وہ پردہ میں
 رکھی جاتی ہے۔ توہین کا شعل اس میں نہایت عجیب ہے۔ بلکہ اگر
 کوئی توہین کا اس میں پہلو ہو سکتا ہے تو مرد کے لیے کیونکہ حفاظت
 اسی سے کی جاتی ہے جس پر اعتماد و اطمینان نہ ہو۔ مثال کے
 طور پر اپنا ضروری کاغذات یا نقد و جاہر کا کوئی صندوق کھولے
 ہوئے کچھ دیکھ رہے ہوں اور کوئی آپ کا سمجھا بوجھا ہوا دست
 آجاتے تو آپ بدستور صندوق کھلا ہوا چھوڑ کر اس سے گفتگو میں
 مصروف ہو جائیں گے۔ لیکن زندا کوئی مشکوک آدمی آگیا اور

آپ فوراً صندوقہ کو مقفل کر دیتے ہیں۔ یہ اس شخص کو دیکھتے
 ہی صندوقہ کو مقفل کر دینا اس شخص کی ایک طرح سبکی کا باعث
 ہو سکتا ہے جس کے آنے پر حفاظت ضروری سمجھی گئی ہے۔ یوں ہی
 سمجھ لیجئے کہ فطرت شناس دین اسلام کو عورت کی سلامت روی
 پر اعتماد و اطمینان تھا کہ تھرا کہ تھرا کہ خیاںت طبعاً عورت کی جانک
 نہیں ہو کر تھی اس لیے مرد کا حسن اگر بے پردہ رہے تو کوئی نقصان
 نہیں ہے لیکن مرد کی نیکی دلی پر اسلام نے اعتماد و اطمینان
 نہیں کیا اس لیے عورت کو پردہ میں رکھا گیا تاکہ اسکی دولت
 حسن و آبرو دستبرد و غارت گری سے محفوظ رہے۔ اسی لیے
 عورتوں کا پردہ خود عورتوں کو اتنا بار نہیں جتنا آج کل
 کے غیور و خود دار مردوں کو بار ہے۔

کاش عورت نے بطور خود پردہ پر احتجاج کیا ہوتا تو اس
 میں خلوص اور ذاتی تاثر کا پہلو زیادہ نمایاں ہوتا مگر حقیقت
 یہ ہے کہ عورتوں کے پردہ پر احتجاج مردوں نے شروع کیا۔ برا
 نہ مانا جائے تو کیوں کہ یہ احتجاج ایسے جیسے تمام دنیا کے
 چودہ اور ڈاکو مجتہد طور پر کا نفرنس منعقد کریں اور اس پر احتجاج
 کریں کہ راتوں کو گھروں کے دروازے بند کیوں ہوتے ہیں؟
 صندوقہ توں اور تجوریوں میں قفل کیوں لگائے جاتے ہیں اور
 بینکوں کی حفاظت میں اتنا اہتمام کیوں ہوتا ہے؟ ایسے احتجاج

کی وقعت معلوم ہے۔

یہ ضرور ہے کہ شاہر مرد اس احتجاج میں عورتوں کے ساتھ
بہمدردی کا لب و لہجہ اختیار کرتے ہیں اور اس لیے دھوکے میں
آکر بعض عورتیں بھی ان کی آواز میں آواز ملا دیتی ہیں مگر طاقتور
فرد یا جماعت کی ہمیشہ اور بالخصوص موجودہ دور میں جو ریاست
کا دور ہے ایک ادا یہ یہی ہے کہ وہ کمزور کا بہمدردین کر اُسے
لوٹے۔ آج تو جو بھی طاقت کسی ملک پر حملہ کرتی ہے وہ اُس ملک
کی پیوڈی کے لیے حملہ آور ہوتی ہے اور جو فاتح کسی ملک پر قبضہ کرتا
ہر وہ اُس ملک والوں کی نابالغی کی بنا پر بحیثیت دلی اُس کا سر پرست
ہی ہو کر قابض ہوتا ہے۔

حقیقت یہ ہے کہ مرد نے عورت کو ہمیشہ کھانا بنائے رکھا
اور اپنی مطلب پر آری کے لیے کبھی اُس کی قدر و قیمت کا لحاظ
نہ کیا۔ یہ صرف مذہب تھا جو کمزوروں کا حقیقی محافظ ہے اور
جس نے کمزور سمجھ کر ہی عورت کو مرد کے دست تھا دل سے
بچانے کے لیے پردہ کے قلعہ میں محفوظ کیا جسے آج کل کا آزادی
پسند مرد مذہبی قیود سے آزادی کی عام خواہش سے فائدہ
اٹھاتے ہوئے صحف نازک کا بہمدردین کر ڈھانا جا ہنسا ہی
اور نسوانی عزت کو صحف طاقتور کی عام غارتگری کی اہ بکا
بنادے کی کوشش کر رہا ہے۔

اسلام نے پردہ کا جو حکم دیا ہے وہ اگر کسی توہین پر مبنی ہوتا تو جن عورتوں کی عزت مذہبی طور پر زیادہ کرنا اسلام کا نصب العین تھا ان کے لیے پردہ میں کمی ہوتی لیکن جبکہ ہم اس کا عکس دیکھتے ہیں یعنی دختر رسول اور ازوج رسول پردہ کی دوسری عورتوں سے بڑھ چڑھ کر پابند بنائی گئی ہیں تو اس سے زیادہ نظر منافی معلوم ہو جاتا ہے اور پتہ چل جاتا ہے کہ پردہ بنظر توہین نہیں بلکہ بنظر عزت ہے اس لیے جس کا جتنا زیادہ وقار ہے اتنا ہی اس کا پردہ زیادہ ہے۔ خدا ہماری خواتین کو اپنے نادان دوستوں سے رانا و دشمنوں سے محفوظ رکھے۔

سطح اول اقرض پردہ صحت کے لیے مفید ہے۔ روشنی اور تازگی ہوا پہنچ نہیں سکتی جس کی وجہ سے فیصد نوے عورتوں کو دق ہو جاتی ہے۔

جواب انسانی نظام زندگی میں منفعت اور مضرت کے پہلو تقریباً ہر چیز میں ہیں ایک کسان دن بھر دھوپ میں مل جاتا ہے۔ یقیناً دھوپ میں اتنی اتنی دیر تک کھڑے رہنا صحت کے لیے مفید نہیں ہے۔ بہت مضرت ہے مگر اس حفظان صحت کی خاطر یہ حکم لگا دیکھو کہ کاشتکاری نہ کی جائے تو کیا انجام ہوگا۔ بیوسے اجنوں کے ڈراؤ اور ہر وقت کوئلہ سمجھانگے اور دھوپ سے سے دوچار رہتے ہیں۔ اس کے مضرت ہونے میں کیا شبہ۔ مگر

یہ فتویٰ نہیں دیا جاسکتا کہ رہیں چلانا موقوف۔

جن شہروں میں بل دکار خانے ہیں وہاں کی آب و ہوا عموماً خراب ہو جاتی ہے۔ یہ طوں کا دھواں اور آس کے اندر کے ذرات جو شہریوں کے چکر اور کھینچنے پھینچنے میں بڑے خراب اثرات پیدا کرتے ہیں مگر کوئی نہیں کہتا کہ سب بل بند کر دیے جائیں ایسا بھی نہیں کہ ان تمام مضر صحت اثرات کے اندر رہنے والے سب اثر قبول ہی کر لیتے ہوں۔ قدرت کی طرف سے ایک مضر چیز کے اثر کو زائل کرنے سے بچانے کیا کیا مصلح چیزیں ہوا کرتی ہیں جس کی وجہ سے اکثر اشخاص زندہ بھی رہتے ہیں اور نہیں متاثر ہوتے۔ پھر اگر بان بھی لیا جائے کہ پردہ مغطان صحت کے لیے مضر ہے تو اس کی وجہ سے وہ ضرورتاً نظر انداز نہیں کی جاسکتی جو پردہ کے قیام کی متقاضی ہو۔

بے شک پردہ کے حدود کے اندر جہاں تک ممکن ہو ان مضر اثرات کو دور کرنے کی کوشش بھی کی جائے مثلاً صاحبان دولت اگر خود اپنی پردہ دار کوشی کے گرد ایک وسیع احاطہ کو زناخانہ سے مخصوص کر دیں تو روشنی اور تازہ ہوا سے عورتیں متمتع ہو سکتی ہیں۔ پھر شرعی پردہ کی واجب مقدار کے ساتھ باپ بھائی یا عزیزوں کی نگرانی میں اگر کسی باہر کے اپنے باغ یا کھیتوں میں وہ تفریح بھی کرنا چاہیں تو شریعت

دامن بکڑ کے روکے گی نہیں۔

حالانکہ جس طرح پردہ میں یہ مضرت جسمانی کا پہلو ہی اسی طرح
حفظ ان صحت کا پہلو بھی موجود ہے۔ وہ یہ کہ سڑکوں پر راستوں
میں گلیوں میں اور باکفروض سیناؤں اور ٹھیسٹروں میں جہاں
بھیڑ ہوتی ہے۔ کھوٹے سے کھوٹا چھلتا ہے اور ہر طرح کے لوگ پاس
پاس بیٹھے ہیں بچانے کتنی قسم کے امراض کے مبتلا لوگوں سے بڑھ کر
ہوتی ہے۔ کتنوں سے بات چیت ہوتی ہے۔ کیسے کیسے اشخاص
کے پاس بیٹھنا ہوتا ہے اور مختلف طرح کے جراثیم ہوا میں تنفس
اور تکلم کے ذریعہ سے جسم تک پہنچنے کے امکانات ہوتے ہیں اور
ان جراثیم کی مضرتوں سے عورتیں پردہ کی پابندی کی وجہ سے زیادہ
محفوظ رہ سکتی ہیں۔

اسی کا نتیجہ ہے کہ باوجودیکہ پردہ کے رواج کو چودہ سو برس
کے قریب ہو چکے پھر بھی مسلمانوں میں عورتوں کی مردم شماری کا تناسب
مردوں سے زیادہ ہی رہا جس کی وجہ سے ایک ایک مرد کو چار
عورتوں تک شادی کرنے کی اجازت کا نفاذ رہا۔ اور شاہدہ
سے ثابت ہے کہ بڑی پردہ کی پابند عورتیں بھی اسی اور نوٹے
یا اس سے زیادہ کی عمر تک پہنچتی رہی ہیں۔ جبکہ موجودہ زمانہ میں
جو بہ نسبت پہلے کے اوسط کے لحاظ سے بہت سی مسلمان عورتوں
میں بھی آزادی پیدا کر چکا ہے مردوں کی مقدار بہ نسبت پہلے

کے گھٹا گئی ہے۔

یہ پردہ کی برکت نہیں بلکہ موجودہ زمانہ کی حفظانِ صحت
 کے اصول سے گھٹے ہوئے مگر غیر نظری ماحول اور مصنوعی زندگی
 کی برکت ہے جس کی وجہ سے مردوں کی عمر طبعی بھی پہلے کی نسبت
 گھٹ گئی۔ پھر خود توں کی عمر کا گھٹنا پردہ کا نتیجہ کیسے سمجھا جاسکتا
 معلوم ہوا کہ پردہ کے خلاف جتنے اعتراضات ہیں وہ سب
 بالکل غلط ہیں۔ عقلی حیثیت سے پردہ مستحسن اور شرعی حیثیت
 سے لازم ہے اور مسلمان عورت کے لیے مذہبی طور پر اس کی
 پابندی بہر حال ضروری ہے۔ والسلام۔

علی نقی نقوی

مرکز احیاء

maablib.org